

UNIVERSAL  
LIBRARY

**OU\_206281**

UNIVERSAL  
LIBRARY



OSMANIA UNIVERSITY LIBRARY

Call No. <sup>T</sup>82  
L19T

Accession No. P.G.T 2072

Author లక్ష్మీ నరసింహాచారి, బి.కె.ఎం.కె.  
Title ఆలోచనలు.

This book should be returned on or before the date last marked below.



బదంకముల తెలుగు నాటకము



బ్రహ్మశ్రీ చిలకమర్తి లక్ష్మీనరసింహము గారిచే  
గదియింపబడినది.



పబ్లిషర్సు  
మోడరన్ పబ్లిషింగు హౌస్  
రాజమండ్రి

కాపీరైటు రిజర్వ్డ్ ]

1-8-0  
[ వెల రు ]



# ప్రీ తి క

తిలోత్తమ యను నీ నాటకమున కితివృత్తము మహాభారత మందలి యాదికర్మములో నున్నది. ఈ కథక దీనుకొని నాటకముగా రచింపవలెనని పది యేండ్లక్రిందట సంకల్పించి మూడంకములు మాత్రము వ్రాసియుంచితిని. మఱికొన్ని సంవత్సరములకు నాల్గవ యంకము వ్రాసియుంచితిని. చిట్టచివరకు నయిదవయంకము 1939 వ సంవత్సరమున నక్టోబరు నెలలో ముగించితిని.

శ్రవ్యక్రబంధము లోని విషయములకంటె దృశ్యప్రబంధముల లోని విషయములు శ్రోతలయొక్కయు ప్రేక్షకులయొక్కయు మనంబులమీద స్థిరముగా లగ్నంబులగును. కావ్యముయొక్క యుద్దేశము కేవలము సీతీప్రబంధమే కాకపోయినను, దృశ్యక్రబంధములలో నేదో యొక యుత్కృష్టసీతీ వర్ణింపబడవలయునని మొదటినుండియు నా యాశయము. ఈ యాశయము ననుసరించి యీ కథను గ్రహించి తిని. మహాపరాక్రమవంతులు, కరస్పరిప్రేమానుబంధులు నయిన సుందోపసుందలను రాక్షసులు దేవవేశ్యయైన తిలోత్తమను జూచి వలచి కరవశులయి సహజమైన భ్రాతృప్రేమను విడనాడి, లోకాప వాదములను లక్ష్యము చేయక, మాత్సర్యము పెచ్చుపెరగ దానికై యుద్ధముచేసి యన్యోన్యఘాతములచేత నన్నదమ్ము లిరువురు నొక్క సారి మరణించిరి. కథాచమత్కృతి యటుండగా మహోన్నతమైన యీ సీతీని మన యాంధ్రమహాజనులకు వ్యక్తముచేయుటకే ముఖ్యముగా నీ నాటకము రచించితిని నని నేను మఱియొకసారి నొక్క చెప్పవచ్చును. అంతరాయకరంపరచేత గ్రంథరచనమునకుఁ జాల కాలము కట్టినను దైవానుగ్రహమున యిది నేను సమాప్తి చేయగలి గితి నని సంతసించుచున్నాను. దీని గుణాగుణములు నిర్ణయింకఁ బాఠకమహాశయులే యర్హులు.

రంగస్థలమున దీనిని బ్రయోగింపఁదలచినవారు వ్రాతముల ముగా ముందుగా నా యనుజ్ఞను బడసి యాడవలెను.

రాజమండ్రి  
18—5—1940



ఇట్లు  
చిలకమర్తి లక్ష్మీనరసింహము

# ఇందు వచ్చు పాత్రలు



## పు రు ఘ లు

మ హేంక్రతుడు—స్వర్గాధిపతి  
బృహస్పతి—దేవగురువు  
దేవభూషి—అమరచారుడు  
విశ్వకర్మ—దేవశిల్పి  
సుందుడు—దానవేంద్రుడు  
ఉపసుండు—సుంకుని సోదరుడు  
శంబుడు—సుంకుని మంత్రి  
జంబుకుడు—సుంకుని విదూషకుడు  
శౌనకుడు—ఉపసుండుని వేడుక చెలికాడు  
జముకేతుడు—విద్యాధరుడు  
కొందఱు దిక్కాలకులు—

## స్త్రీ లు

తిలోత్తమ—విశ్వకర్మ నిర్మిత అప్పరస  
మంజుఘోష—అప్పరస



59 వ పేజీ 22 వ పంక్తిలో వజ్రజ్వాల అను పదమునకు,  
బదులుగా మణిమతి యని చదువుకొనవలెను.



శ్రీరస్తు

# తిలోత్తమ



నాంది

తే. గీ. దృశ్యమానప్రపంచంబు దేనివలన  
 జననవృద్ధి సంక్షయములు గనుచునుండు  
 నమృత మద్యయ మవ్యయ మప్రమేయ  
 మేది, యట్టిబ్రహ్మాంబు మి మ్మేలుఁగాత!

[ నాంద్యంతమున ]

సూత్రధారుఁడు:—(సభవంక దిరిగి) నిద్రాభంగమును, ధనవ్యయమును, సరకుసేయక నవనాటక సందర్శన కుతూహలంబున విజయంచేసినపూజ్యులైనసభాసమలారా! నానమర్పించుపుష్పాంజలి పూర్వక స్వాగతము నంకుకొనుఁడు. (అని పూవులుచల్లి) మేమీరాత్రి బ్రహ్మశ్రీచిలకమర్తి లక్ష్మీనరసింహభట్ట విరచితమై తిలోత్తమ యను నామాంతరముగల సుందోపసుందోపాఖ్యాన రూపకము నిచ్చటఁ బ్రయోగింపఁ దలంచుచున్నాము. కావున సావధానచిత్తులరై మీరు సందర్శింతురు గాక!

చ. అడుగునఁ జేరి ముత్తయము లభిని యత్నముచేతఁ గాని కన్పడ, వల నత్తగుల్లలు గనంబడుఁ బైపయి, నట్టులే కృత్తిగఁడు శ్రమచేసి యారసినఁగాని గుణంబు స్ఫురింప, దిట్టె గన్పడుఁగద దోష, మట్లగుట బాగుగ మీరు విమర్శచేయురే. 2  
 మారిష! నీపని ముగిసినపక్షమున నొకసారి యిటు రమ్ము.

పారిపార్శ్వకుఁడు:—[ప్రవేశించి] భావ! ఏల నన్నుఁబిలిచితివి? నన్ను స్మరింకకుండ నీ కేపనియుం గాదు గాఁబోలు!

నూత్ర:—ఔను! సమస్తప్రపంచములయందు సంతరాయముగలిగింప వలదని విఘ్ననాయకునిఁ బ్రార్థించినట్లే నాటకప్రపంచమును నిన్ను వేడుకొనవలయును.

పారిపా:—అట్లయిన నే నేకదాతము, తుండము, బాజ్జయు లేని గణాధిపతిని.

నూత్ర:—తుండము లేకపోవచ్చునుగాని, బాజ్జలో గణపతికి నీవు తీసిపోవు. కుడుములు నుండ్రములు భక్షించుటలో గణాధిపతియే నీకుఁ దీసిపోవును. అదియునుఁగాక విఘ్ననాయకుఁ డేకదంతుఁడు. నీ వనేకదంతుఁడవు. కావున నాతని మించినవాఁడవె.

పారిపా:—భావ! ఒక్క-మొగమున్నను నీవు చతురాసనుఁడవైనట్లె నేను గణాధిపతినినైతిని. అయినను నీమాట వ్యర్థముకాఁగూడదు. నాటకప్రయోగముచేయు కుశీలవగణమునకు నే నధిపతి నగుటచే గణాధిపతిశబ్దము నాకు సార్థకమైనది. పరిహాసమునకేమి గాని నన్నుఁ బిలిచినపని చెప్పము.

నూత్ర:—మహేంద్ర బృహస్పతి విశ్వకర్మల వేషములు సిద్ధముగ నున్నవా?

పారిపా:—సిద్ధముగ నున్నవి. అదిగో! మహేంద్రుఁడు నిండుకొలుపు దీర్చి బృహస్పతితో సంభాషించుచున్నాఁడు.

నూత్ర:—సరే! సంతోషము. ఈసభ నొకసారి ప్రశంసించి వచ్చెద నుండుము.

పారిపా:—మంచిది! నీప్రశంసావాక్యముల నేనుఁగూడ వినియెద.

చ. ఒకసమవర్తి యొక్కగురుఁ డొక్కమహాబలుఁ డొక్కవిత్రనా  
యకుఁడొకసామ్యుఁడొక్కవిబుధో త్తముఁడుండెడువేల్పుగొల్వుఁడా  
నెకసక మాడుచున్నయది యీసభ, యొక్కఁడొకండె గాక పా  
యక యటువంటి ధన్యులు మహాత్ము లనేకులు దీన నుండుటక. 3

(ఇద్దఱు నిష్క్రమించుచున్నారు)

ఇది ప్రస్తావన.



శ్రీరస్తు  
తి లో త్ర మ

ప్రథమాంకము

[ అప్పుడు మహేంద్రుడు, బృహస్పతి, విశ్వకర్మ, కొందఱు  
దిక్పాలకులు ప్రవేశించుచున్నారు ]

విశ్వకర్మ:—మహేంద్రా! నన్నిక్కడికి సత్వరముగ రావించునంతటి  
యనుగ్రహము నాపై దేవరవారి కేల కలుగవలెనో వినఁగోరు  
చున్నాఁడను.

మహేంద్ర:—ఆచార్యా! మన సంకల్పము విశ్వకర్మ కెఱిఁగింపుఁడు.

బృహస్పతి:—అటుల యగుఁగాక! ఓయీ, విశ్వకర్మా! వినియుందువు  
గదా చతుర్దశభువనకంటకుఁ డగు హిరణ్యకశిపు నంశంబున  
నికుంభుఁ డను దుష్టదానవుఁడు జనించెననియు, నాదుష్టవిశాటు  
నకు నిర్జరకోటుల గోటమీటఁగల పోటుబంటులు సుందోప  
సుందులను నందనులు జనించిననియు.

విశ్వ:—వినియుంటిని.

బృహ:—ఆదనుజులు మహాభుజబలసంపన్నులు. అత్యన్భుత విక్రమ  
ధురంధరులు. రాక్షసులగుటచే నసాధారణ క్రూరచిత్తులు.  
ఈనై జగుణంబులకుఁదోషుగా వారు తపోబలముగూడ నార్జింపఁ  
దలఁచి వింధ్యాచలశృంగంబున దారుణతపము జేయుచున్నారు.

విశ్వ:—తపముచే దుస్సాధ్యములగు కార్యములు సుసాధ్యము లగును.  
మఱియు—

తే. గీ. అగ్నిసంపర్కమునఁ జల్లనై న యుదక  
మావిరి యయి యుత్కృష్టకార్యములఁ జేయు  
మాడ్కి, సామాన్యఁడును తపోమహిమచేత  
జనులు వెఱగంద నన్యుతశక్తిఁ బడయు. 1

మ హేం:—

గీ. అవనిలోపలఁ జిరకాల మడఁగి యుండి  
బొగు క్రమముగా వజ్రమై పొలుచునట్లుఁ  
జిరతరసమాధినిష్ఠుఁడై చెనఱియైన  
నతిశయప్రభావము గల్గి యడరుచుండు. 2

బృహ:—కొండఱల్పలు తపఃప్రభావమున లోకాతీతమహిమాఘ్న  
లగుటచేతనే వీరికిఁగూడ నాసగలిగినది.

విశ్వ:—వారితపము విఘ్నముజేయుటకు మీకు తగు ప్రయత్నములు  
జేయలేదా?

బృహ:—చేయకేమి! ఏనెలంతుకల ముంగురు లినుపగోచులు గట్టిన  
మహామునుల చిత్తముల బాధించు నినుపసాకెల్లో— యేలతాం  
గుల వాఁడిచూపులు చిరబ్రహ్మచర్యదీక్షాపరతత్రులగు మహా  
ర్షుల హృదయంబులు చించుతూపులో— యేగరితల లావణ్య  
ములు విరాగులమని విఱ్ఱివీఁగు పరమహంసలనుసైతము నడు  
గంట ముంచివేయు సరోవరములో— యేచిగురుఁబోండ్ల కరార  
వింద మృసుస్పృగ్గులు పరమతపోనిరూఢులగుమునులకు నియమ  
ముల మఱపించి పరవశులఁ జేయు మత్తుమందులో— యేముగ్గు  
గుమ్మల హాసములకు, విలాసములకు విశ్వామిత్రాది మహా  
ర్షులు సైతము దాసానుదాసులై నిశ్చలతపంబుల నేలపాలు  
జేసిరో— అట్టి రంభను, మేనకను, నూర్వశిని, హరిణిని, ఘృతా  
చిని, మంజుఘోషను వారితపముల కంతరాయములు గల్పించి  
రమ్మని పంపితిమి.

విశ్వ:—వారి ప్రయత్నములు సఫలము కాలేదా?

బృహ:—వినుము.

గీ. రంభజతనంబు నిష్ఫలారంభమయ్యె  
హరిణి బెదరిచూచుచు నింటి కరుగుదెంచె  
మంజుషాష భాషలుడిగి మరలివచ్చె  
నయ్యవస్థఁ జూచి ఘృతాచి యడలిపోయె. 3

మహేం:—విశ్వామిత్రునివంటి దృఢమనస్కునిఁ దనకు బానిసంజేసి  
కొనిన మేనకయు, మహామహుఁడైన పునూరవశ్చక్రవర్తిని  
వలపించి తనవిలాసంబు లను నురులలోఁ జిక్కుకొనఁ జేసిన  
యూర్వశియు, ధననాయకునితనయుఁడైన నలకూబరునిఁ దనకు  
వశవర్తిగాఁజేసిన రంభయుఁ దమకార్యంబులఁ గృతకృత్యలు  
గాకపోవుటజేసి యచ్చరమచ్చైకంటు లాపనిని దీర్చజాలరని  
మేము వారిదెస నిరాశ జెదితిమి.

విశ్వ:—వారిప్రయత్నములు నిరర్థకమగుటకుఁ గారణము లేకపోలేదు.

ఆవేశ్యలు వృద్ధులగుటచే—

గీ. వారు నవకంబుచెడిన పుష్పములపోల్కి  
పదునుచెడిన కత్తులయట్లు పనికిరారు,  
మదనదేవుండు వసియింప మానినట్టి  
పాడుదేవాలయంబు లావనజముఖులు. 4

మహేం:—ఇది కొంతవఱకు నిజమె.

విశ్వ:—వారిశపస్సులు సిద్ధిపొందినవా?

బృహ:—తమప్రయత్నములు నిష్ఫలములైనవని రంభాదులు మాకెఱి  
గించిరి. అవ్వలివృత్తాంతముఁ దెలిసికొనిరమ్మని యమరచారు  
లలో సగ్రగణ్యుఁడైన దేవభూతి నంపితిమి. అతఁడును వచ్చు  
చుండును.

మ హేం:—అదె వచ్చుచున్నాడు.

[ దేవభూతి ప్రవేశించుచున్నాడు ]

దేవభూతి:—మ హే! దా! జయము జయము.

మ హేం:—దేవభూతి! దానవతపోవృక్షములు పుష్పించి క్రమ క్రమముగా ఫలించినవా?

దేవభూ—తన యనుగ్రహారసముబోసి పెంచి ఫలింపజేయుటకుఁ బరమేష్ఠి సిద్ధముగానుండఁగా నవి యేలఫలింపకుండుచు?

బృహ:—వృత్తాంతమంతయు సవిస్తరముగాఁ దెలుపుము.

దేవభూ:—దేవా! అందుకే వచ్చితిని. చిత్తగిఱు! అత్తెఱంగున నచ్చరలేమలు దేవరవారిచే నియుక్తలై విధ్యాచలకాంతారంబునకుం జని నగ్మదానదీతీరంబునఁ దపోన్యైషాగరిష్ఠులైన దానవేంద్రులం గని మోక్షప్రమాదులు చిగురించునట్లు— షాషాణంబులు స్రవించునట్లు— హరిణంబులు మున్నగు మృగంబులు మేతలుమాని చెవులు నిక్కఱబెట్టి యాఱింపునట్లు— పంచమస్వరంబున గానంబుసేసియు, మంజుమంజీర ఝణంఝణనాదంబులు వీనులకు విందులుసేయునట్లు సృత్యంబులు గావించియు, నమృతరసంబు జలికెడు పలుకుల సంభాషించియు, మారుని శిలీముఖంబులవంటి కటాక్షవీక్షణంబులం బఱపియు, నానావిధ శృంగారచేష్టలంజేసియు దానవేంద్రుల మనంబులు నించుకేనిఁ జలింపజేయఁజాలక సిగ్గునం దలలువంచుకొని వెండియు దేవరవారి సన్నిధికి వచ్చితిగాదా!

మ హేం:—అదియంతయు విన్నాము.

బృహ:—తదనంతరవృత్తాంతమే వినఁదగినది.

దేవభూ:—పరమేష్ఠి యెంతకాలమునకుఁ బ్రత్యక్షము గాకపోవుటచే సత్వరమ కృతకృత్యులు గాఁ దలంచి యాదనుజనాయకులు—

సీ. మదపుటేనుఁగులట్లు మనసారఁ గొన్నాళ్లు  
 పర్ణభక్షణజేసి బ్రతికినారు  
 ఏదుపందులయట్లు లిచ్చమై గొన్నాళ్లు  
 దుంపలతోఁ బొట్ట నింపినారు  
 తిమితిమింగిలములతీరునఁ గొన్నాళ్లు  
 జలములో వాసుంబు సలిపినారు  
 త్రొఁచుబాములయట్లు తనివొందఁ గొన్నాళ్లు  
 గాలినే తిని యుండఁ గలిగినారు

ఆ నె. మండువేసఁగులను మట్టమధ్యాహ్నమం  
 దై నుచిచ్చులకును సంతరమున  
 నిలిచి యుగ్రతపము శిలలట్లు పులలట్లు  
 చెక్కుచెదరకుండఁ జేసినారు.

5

మహేంద్రాః—తరువాత తరువాతి?

దేవభూః—దేవా! ఆదారుణతపంబుఁ జూచి వనచరులు భూచరులు  
 ఘోచరులు భయంబును విస్మయంబును డెందంబున మల్లడిగొన  
 హాహాకారంబులు గావించిరి.

బృహాః—అది నిజముగా నతిదారుణమైన తపమే.

విశ్వః—కష్టమేగదా ఫలమునకు హేతువు.

మహేంద్రాః—తరువాత తరువాతి?

దేవభూః—దేవా! తరువాత వారు నిర్వికల్పకసమాధిలో నుండిరి.

అ త్తతీ—

ఉ. చీమలు తచ్చరీరములఁ జేర్చెను బుట్టలు, హారముల్బలెఁ  
 బాములు కంఠసీమలను బ్రాఁకెను, గూఁడులుగట్టె తజ్జటా  
 స్త్రోమములఁ విహంగములు, చూపఱు వారిని రాతిబొమ్మలా  
 యేమని సంశయింపఁ, దప మేర్పడఁజేసిరి తక్కి చేష్టలఁ. 6

మహేం:—అది దేహములుగావు లోహములేమో? ఈ తప మశ్రుత పూర్వము. తరువాత?

దేవభూ:—అప్పటికిని లోకపితామహుఁడు సాక్షాత్కరింపకపోవుటచే వారు తీక్షణధారల ఖడ్గబులు చేతఁబూని తమ శిరంబులు ఖండించి యగ్నిహోత్రున కాహుతిజేయ సంకల్పించి కరవాలంబులు కంఠసీమలం జేర్చుసరికి—

చ. కలకలలాడు నాలుగుమొగంబులతోఁ గరుణారసంబులక  
దొలుకు విశాలనేత్రములతో వినయంబున భక్తియుక్తులై  
కొలిచి పిఱుదవచ్చు మునికోటులతోఁ నతిశాంతమూర్తితో  
జలజభవుగడు కట్టెనుట సన్నిధియయ్యె ననుగ్రహంబుతో. 7

మహేం:—ఇకఁ జెప్పనేల! అతఁడు కోరినవరము లిచ్చినాఁడన్నమాట బ్రహ్మహా:—దేవభూతి! పరమేష్ఠి వరములిచ్చెనా?

దేవభూ:—ఏల యీయకుండును? కోరిన వరములన్నియు నిచ్చెను.

బ్రహ్మహా:—వా రేమివరములఁ గోరిరి?

దేవభూ:—దేవా! చిత్తగివుఁడు. మొట్టమొదట వారు తమ కమరత్వము బ్రసాదింపుమని యడిగిరి.

మహేం:—భక్తవత్సలుఁడైన పరమేష్ఠి వెంటనే యిచ్చెనుగాఁబోలు!

బ్రహ్మహా:—ఇచ్చుట కేకదా వచ్చినది?

దేవభూ:—దేవా! అట్లుగాదు. అమరత్వమువక్కఁ దక్కిన వరము లన్నియు నిచ్చెదనని పరమేష్ఠి పలికెను.

మహేం:—అంతటితో వారు సంతృప్తులైరా?

దేవభూ:—ఎట్టులో వా రొప్పుకొనిరి.

బ్రహ్మహా:—ఇతరవరము లేమడిగిరి?

దేవభూ:—ఇదిగో! విన్నవించుచున్నాఁడను—

గీతమాలిక. కమలనాభునిచేతఁ జక్రంబుచేత

నమ్మహేశ్వరుచేత శూలమ్ముచేత

కుధరవైరిచేతను శతకోటిచేత  
 జలజనాయకుచేతఁ బాశంబుచేతఁ  
 గాలదండముచేతను గాలుచేతఁ  
 బావకునిచేత నితరదిక్పతులచేత  
 నమరసంశ్రితచేత గ్రహణిచేతఁ  
 దంత్రములచేత సర్వమంత్రములచేతఁ  
 జాపులేకుండ వరమిచ్చి కావుమనుచు  
 సంజలిఘటిగిచి ఫాలనం దనురవరులు  
 వేయి తెఱఁగుల నుతియించి వేఁడుకొనఁగ  
 నడిగిన వరంబు లన్నియు నజఁ జొసంగె.

8

మహేం:—భక్తులుచేసినపొగడ్తలకుఁ బద్మగర్భుఁ డుజ్జెనుగాఁబోలు!  
 బృహ:—పొగడ్తల కుబ్బనివారు, దూషణములకుఁ గోపింపనివారు  
 నెవ్వరు?

విశ్వ:—ఇవియేనా వరములు? మఱేవయిన నున్నవా?

దేవభూ:—కామరూపముగూడ వా రిమ్ముని యడుగ నదియుఁ బ్రసా  
 దింపఁబడెను.

మహేం:—అది లేకుండిన వారియాగడములు పూర్తిగా సాఁగుటెట్లు?

బృహ:—అమరత్వ మియ్యకపోవుట కీడులోమేలు.

మహేం:—పితామహుఁడు చేసినదంతయు మేలే. దేనికిసంతసిగతుము?

బృహ:—దేవభూతి! తరువాత నేమిజరిగినది?

దేవభూ:—అనంతరము వారు పరమేష్ఠికి సాష్టాంగదండప్రణామంబులు  
 గావించి, యతఁడు తిరోహితుఁడైనపిదప దానవగణసమేతులై  
 నిజపురంబున కరిగిరి.

మహేం:—ఇప్పుడు వారి సంకల్పమేమో?

దేవభూ:—అది దేవరవారే యూహింపవలయు.

బృహా:—వారు చేయుపని మనకుఁ దెలియకపోలేదు.

మ. దనుజానీకముఁ గూర్చి వేలుపులవూఁడఁగి సాఁగి దంఢేత్తుటో  
మునులంజంపుటో యాగములైఱుచుటో పూఁబొండ్లఘోషించుటో  
మనుజు లెప్పగిలఁ బల్లియల్ శరశుగామప్రీతిఁ గావించుటో  
పనియెయుండును దానవేంద్రుల కిక్కఁ బ్రహ్మాండముల్భీతిలక. 9

మహేం:—ఆహా! నాకలోకమునకు మరల గొప్పవర్తన యాసన్నమై  
యున్నది గాఁబోలును!

సీ. స్వర్ వాగిజాతమల్ పారిజాతంబులు

నసురభోగ్యబులై యమరు నిక

సందనంబును హరిచందనంబును గూడ

దనుజనాయకులకు దక్కు నిక

సంతానములు దేవసంతానములతోడ

రక్కసి గములచేఁ జిక్కు నిక

మందాగములకును బృందారకులకును

కడలేని యెడబాటు గలుగు నిక

గీ. యమరథానికి నే దూరమగుదు నిక

సురభి వారిచే మిక్కిలి స్రుక్కు నిక

వై జయంత మెంతయుఁ బాడుపడెడు నిక

దై వసమితికిఁ బాటులు దప్ప విక.

10

విశ్వ:—మహేంద్రా! ఎప్పుడో రాఁదలఁచిన యాపదలను గూర్చి  
యిప్పుడు విచారించినఁ గార్యమేమి?

బృహా:—పూర్వరాక్షసులు గావించిన దుష్కృత్యములు ననుభవించు  
టచే నవియన్నియు నిప్పుడుఁగూడ జరుగునని మహేంద్రుఁడు  
భయపడుచున్నాఁడు. ఈ భయముచేతనే మేము నిన్ను రావిం  
చితిని.

విశ్వ:—ఈవిషయమున నేనేమిచేయఁగలను?

మహేం:—విశ్వకర్మా! నీ వసల్పవస్తుకల్పనాచాతుర్యము గల మహా శిల్పివి. అఘటన ఘటనా సమన్వయము. అసాధారణ ప్రతిభా శాలివి. కావున, దనుజదానవ రాక్షసప్రవరులకు ముఖ్యద్యమై దుర్గముమైన నూతనపురంబు నొక్కదానిని నీవు నిర్మించి నాకొనంగుము. నురాచారులు వేల్పువీటిపై దాడివెట్టినప్పుడు పుత్రమిత్రకళత్రసమేతముగా, పరివారసమేతముగా నేనాపురంబునఁ దలదాఁచుకొని శుభదినములు వచ్చువఱకు నంగుండ వచ్చును. ఈ కార్యము నీకుఁకక్క నితరులకు సాధ్యముగాదు. ఇయ్యది దేవహితము, సకలలోక కల్యాణకరము నగుటచే నీమనీషావిశేష మంతయు వినియోగించి యచిరకాలంబునన దాని నిర్మింపవలయునని వేఁడుచున్నాఁడను.

బృహ:—ఇది మహేంద్రునికోరికయే గాను; సర్వదైవతమనోరథమని నీవు గ్రహింపుము.

విశ్వ:—మహేంద్ర బృహస్పతులారా! నావంటి యల్పుని మీ రింత పెద్దజేసి ప్రార్థింపవలయునా? ఇట్లు చేయవలసినదని మహేంద్రుఁడు సన్నాజ్ఞాపించినచో నాచేతనైనవని నేను జేయనా? నిర్భరకోటికి— ముఖ్యముగా మహేంద్రునకు నే నేదే నుపకారము చేసి ధన్యుఁడనగుటకు నవకాశము గలిగెనేని నేను మహా నందభరితుఁడ నగుదును. కాని, యీ విషయమున నా ప్రయత్నము నిర్భరకమగునని తలంచెద.

మహేం:—ఏల నిర్భరకమగును?

బృహ:—పురనిర్మాణము నీచేతఁ గాదా?

విశ్వ:—చేతఁగాకపోలేదు. కాని, యెట్టిపురము నిర్మించినను రాక్షసులు కామరూపము, ఘరమేష్ఠిచే వరముగాఁ బడయుటచే వారనా

యాసమాగ దానింబ్రవేళించి మిమ్ము బాధింతురు. అందుచేత నది నిరర్థకమంటిని.

మహేం:—అట్లయిన నిర్జరులయాశ లడుగగటినవా?

బృహ:—దుర్జయులగు రాక్షసులచే నిర్జరులు దుఃఖము లనుభవింపక తప్పను.

విశ్వ:—మహేంద్రా! దానవుల విజృంభణ మరికట్టుటకు నా కొక్క యుపాయము తోచుచున్నది. ఎప్పటికయిన వారు స్త్రీల వల ననే నిర్జింపబడవలయునుగాని శస్త్రాస్త్రములచేత నిర్జింపబడరు.

మహేం:—ఆతంత్రముఁ బ్రయోగించి కృతకృత్యులము గాతేకసోతిమి గదా!

బృహ:—ఆప్రయత్నము చర్చితచర్చణము.

విశ్వ:—రంభ మొదలగు నప్పరఃకాంతల మించిన మించుబోడి లభి యించినపక్షమున దానవులు దానివలపునందగిలి దీపకల్పిక ఫల మనిభ్రమించి దానిపైఁబడినశించుపురుగులమాడ్కినశియితురు.

మహేం:—అట్టి జగదేకసుందరి యెక్కడనున్నది?

బృహ:—భావమునం దుండవలెనుగాని ప్రత్యక్షముగ నుండు టరిది.

విశ్వ:—బ్రహ్మదేవుని సృష్టిలో నట్టి కాంతాలలామ తేను.

బృహ:—పూర్వము నారాయణమహర్షి తన యనుభావవిశేషమున నూర్వశినిసృష్టించినట్లు మహానుభావుఁడెవఁడైన నొకయపూర్వ కాంతను సృష్టింపవలయు.

మహేం:—మిత్రమా! విశ్వకర్మ! అనన్యవస్తునిర్మాణ నైపుణీ ధురంభ రుడవైన నీవె యిట్టిమహోత్కృష్టకార్యమునకుఁ గడంగి కృత కృత్యుడవు గావచ్చునని నేఁ దలంచెద.

విశ్వ:—నిర్జరాచార్యుని యాశీఃప్రభావంబునను మీ యనుగ్రహ విశేషంబునను నా కట్టిపజ్జ యించుక గలను. నేనిట్టిసృష్టి చేయఁ

గలనో లేనో యని శంకించి నా ప్రతిభావిశేషమును నేన బరీక్షించుకొనవలయునని యొకకాంతారత్నమును సృజించితిని. తిలోత్తమ యని యామెకు నామకరణము జేసితిని. ఆమెయు నావెంట నిక్కడికివచ్చినది గాని, తిరస్కరణీవిద్యాప్రభావమున నెవ్వరికిం గనబడకుండఁ జేసితిని.

మహేం:—(ఆశ్చర్యముతో) ఏమీ! ఇదివఱకే సృజించితివా?

బృహ:—అది విస్మయము గా నునమనోరథసిద్ధిచేయఁగలదని నమ్మెద.

మహేం:—లోకోత్తర లావణ్యసమేతమైన తిలోత్తమను గనుఁగొన నాదిత్తము తత్తఱకడుచున్నది. కావున, సత్వరమ తిరస్కరణిం దొలఁగింపుము.

విశ్వ:—అట్ల చేయుచున్నాఁడ. అదిగో! తిలోత్తమ మీయెట్టయెదుట నిలిచియున్నది.

[ అప్పుడు తిలోత్తమ ప్రవేశించుచున్నది ]

తిలోత్తమ:—జయము. జయము. త్రిలోకాధినాథా! ఆచార్యా, అభినాదకు చేయుచున్నదానను.

మహేం:—(ఆశ్చర్యముతోఁ జూచి) మిత్రమ! విశ్వకర్మ! ధన్యోస్మి. ధన్యోస్మి.

తే. గీ. శ్లాఘనీయంబు నీమనీషావిశేష,  
మఖలలోక సమ్మోహన మతివమూర్తి,  
దేవకార్య సంసిద్ధి యీతెఱవరూపుఁ  
దాల్చి నేత్రపర్యముగఁ బ్రత్యక్షమయ్యె.

11

బృహ:—విశ్వకర్మా! పరమేష్ఠికి శక్యముగానిపని నీవుచేసితివి. చతుర్ముఖుఁడు నిన్నుఁజూచి సిగ్గుపడవలసినదె. చూడు!

క. చకలాక్షిలోడ సరిగా  
నుపమింపఁగఁ దగినవస్తువుండమి భువిలో

నుపమానంబును దానికి

నుపమేయంబు నిదె యంచు నూహింతు మది 12

విశ్వ:—జీవా! ఇది ఘనాక్షరన్యాయమున వచ్చిన ప్రశస్తిగాని  
నా ప్రతిభావిశేషమున వచ్చినదిగాను. లోకపితామహుడైన  
పరమేశ్వరుండట నేనిలుచుటకైన దగునునా?

మహేం:—నిన్ను మేము తగినట్లు స్తోత్రముచేయఁజాలము. ఈసుందరి  
వలన మా కార్యసిద్ధి యగును.

బృహ:—నీవు నిర్జగకోటి కృతజ్ఞతకుఁ బాత్రువు.

విశ్వ:—అయ్యా! ముందుగా స్తోత్రము చేయఁదగక. కార్యసిద్ధియైన  
పిదపఁ బొగడవలసినఁ బొగడవచ్చును.

బృహ:—మా కార్యసిద్ధి యైనదనే భావించుము. ఏలయన దీని చక్కఁ  
దనము రక్కసులను భ్రమింపఁజేయఁదగినది.

గీ. తొడలబెడఁగఁన రంభను ద్రోసివేయు

వాలుచూపుల హరిణిని బేలుపుచ్చు

మంజుఘోషను గెల్పును మాటతీపి

దీనిగుణములు వర్ణనాతీతము లహా!

13

విశ్వ:—ఈమెకు మనము కర్తవ్యముపదేశింపఁదగును.

మహేం:—అవశ్య మల్లె చేయుదము.

విశ్వ:—తిలోత్రమ! నీవు నర్యదేవతాప్రీతికరమైన కార్య మొకటి చేయ  
వలయు. అందు నీవు కృతకృత్య వగుదువేని సకలలోక కల్యాణ  
మగును.

తిలో:—తండ్రీ! శక్యమైన కార్యము నేఁ దప్పక చేసెద.

మహేం:—కళ్యాణి! అది నీకు సాధ్యమైన కార్యమె. సావధానవై  
చినుము. సుందోపసుండు లను రాక్షసులు మహోగ్రతపంబు  
జేసి పరమేశ్వరిని మెప్పించి మేటివరంబులం బడసితి. వారు

నాకమునకే గాక మర్త్యసాతాళలోకములకుఁ గూడ మహాప  
కారముఁ జేయుదురు.

తిలోః—ఆవిషముము మీప్రసంగమువలన నిదివఱకే వినియుంటిని.

మహేంః—నీ వా దానవులిద్దఱికడకరిగి నీయగణ్య తారుణ్య లావణ్య  
ములఁ జూపి వారిని వలపించి మత్తిభ్రమము గలిగించి వారి  
కన్యోన్యవైరంబు గల్పించి వారి నీయుద్యమమునుండి మరల్ప  
వలయు.

తిలోః—మహాప్రభు! రంభానులైన దేవవేశ్యాంగనలకు సాధ్యముగాని  
యీపని నాకు శక్యమగునా?

బృహః—వారు యకావసమంతయుఁ జెల్లిపోయిన ముసలివేశ్యలు. నీవు  
మిసమిస లాడుచున్న నిడుజవ్వనివి. కావున, నీవు వారింబడఁ  
ద్రోసి నీవలలో వైచికొనఁగలవు.

తిలోః—నాయందలి యనుగ్రహముచే మీరు నన్ను మిక్కిలి పొగడు  
చున్నారు. కాఁ, నాకడ నట్టిప్రజ్ఞ యున్నదని నేను దలంపను.  
వృద్ధవేశ్యలు తమ యనుభవముచేతఁ బలుమాయలు పన్ని  
పెక్కు హోయలుచేసి వాక్చాతుర్యముచేత నెట్టివానినైనఁ  
బడఁద్రోయఁగలరు. నేనో యనుభవములేనిదానను. ఆరితేరిన  
దానచు గాను.

మహేంః—ఓసీ! ముద్దులమూటలైనమూటలచేత మమ్ము బేలుపుచ్చఁ  
దలంచితివా. చక్కఁదనంబు గర్వమున నీవు చతురోక్తుల నాడు  
చున్నావు. చూడు! ఇంక దైత్యసంహారమునకు నాగరథాశ్వ  
సన్నాహసమేతమైన యుద్ధముతోఁ బనిలేదు. ఆయుధముల  
మూట దలఁపనక్కఱయే లేదు. ఏలయన?

సీ. సమ్మోహనాస్త్రంబు చందంబునను నీదు  
రూపముండఁగ వేఱె చాపమేల?

హృదయంబుభేదింప నెనలేని క్రోవాస్విడి  
 చూపులుండఁగ వాడితూపు తేల?  
 యెలవెన్నెలలువోలఁ గులలేని మందహా  
 సములుండఁ జంద్రహాసము లింకేల?  
 తేనియల్ చిలికెడు తియ్యని జలిబిలి  
 పలుకులుండఁగ వేణె ములుకు తేల?

గీ. కామరథ రథాంగమువోలె ఘననితంబ  
 చక్రమండఁగ మఱి యన్యచక్ర మేల?  
 యసురనిధనసాధనములౌ నాయుధంబు  
 లన్ని నీకడనున్నవో యంబుజాక్షి.

14

బృహా:—మహేంద్రా! నిజము. విశ్వకర్మ సృష్టించి యిచ్చిన నారీ  
 రూపకమైన యాయాయుధవిశేషముచేత నీవు—

గీ. చేతఁ గులిశంబు దాల్చక, చెక్కుచెదర  
 కుండ, మేనఁ జెమ్మట గ్రమ్మకుండ, మెడను  
 జెలయు మందారమాలిక నలఁగకుండ,  
 నసురనాథుల గెల్పెద వశ్రమమున.

15

తిలో:—దేవరవారియాజ్ఞాబలము నాచేత నేదైనఁ గొంతపనిచేయింపఁ  
 గలుగును గాని సహజముగ నాయం దట్టి సామర్థ్య మేమియు  
 లేకు. భగవానుఁడు కామదేవుఁడుఁగూడ నాప్రయత్నమునకు  
 సాయపడునేని, కార్యసిద్ధి యచిరకాలంబునఁ గాఁగలను.

విశ్వ:—ఇది కామదేవుని కిష్టమైనపనియే గదా?

మహేం:—నాకూరిమిచెలికాడైన మదనదేవుఁడు బృందారకబృంద  
 తేమంకరమైన యీకార్యమునందుఁ దోడుపడఁడా?

బృహా:—తోడుపడక యతఁ డూరకుండఁగలఁడా? భాస్కరుఁ డెండ  
 కాయకుండఁగలఁడేని, నిశాకరుఁడు వెన్నెల ప్రసరింపకుండఁ

గలడేని, వాయువు వీవకుండగలడేని, మన్మథుడు పూవు  
టమ్ముల జమ్మకుండగలడు.

మహేం:—ఈకార్యమువలన నాతని కేమియు శ్రమములేదు. ఏలయన—

తే. గీ. పాలతికన్నుల నమ్ములపొదులు జేసి  
వెడదకనుబొమల్ సింగాణి విండ్లు జేసి  
యేయవచ్చు రక్కసులను, దీయ విల్లు  
బూవుటమ్ములు తనయింట మూలవైచి.

16

బృహ:—ఔను! తిలోత్తమయే మన్మథుని యాయుధపేటిక.

విశ్వ:—తిలోత్తమ! మహేంద్ర దేవ గురువులు నన్నొక పెద్దజేసి,  
నావలనఁ బ్రయోజనంబు గలదని కోరినందుకు, నేను నిర్మించి  
నందుకు నీప్రతిభావిశేషము సర్వముఁ జూపి, దనుజనాయకుల  
నిధనం బాపాదించవలయు.

మహేం:—తప్పక యట్లే యగుఁగాక!

తిలో:—తిలోకాధినాథా! చిత్తగింపుము.

శా. దేవా! నీదయయున్న పక్షమున దైతేయేంద్రసంహారముఁ  
గావించుంజుమి, యెదునాళ్లగడువుఁ నాకిమ్ము, సంతోష పా  
రావారంబునఁ దేలియాడ నమరవ్రాతంబు, వేగన్నులఁ  
నీ వానందభవాశ్రుల న్విడచి న స్ప్రీతి నివిలోకింపఁగఁ.

17

బృహ:—తథాస్తు. తథాస్తు.

మహేం:—కల్యాణీ! నీవీ పనిమీఁద సత్వరముగఁ బొమ్ము. నీకుం  
జెలిమికత్తెగా మంజుఘోషం దీసికొనిపోమ్ము.

విశ్వ:—ఔను! ఈ కార్యమున సాయముజేయుటకు మఱియొక పడఁతి  
యుండవలయును.

తిలో:—చిత్తము దేవా! అట్ల చేసెద.

మహేం:—నీపయనము సుఖావహముగా నుండుఁగాక!

బృహా:—కల్యాణీ! ఇంక నాలస్యమెందుకు. పొమ్ము.

మ. కలుగుగావుత నీకు మౌగళ, మమోఘశ్రేయముల్ గూర్చు ది  
వ్యులయాళీస్సులు బ్రోచునిన్ననిశము, న్నాబోడి పూవిల్లుఁడు  
మెలఁగు నీకనుసన్న నీదుయశము విశ్వంబునం దెల్లెడ  
వెలయు జారణ యక్షకిన్నర వధూ విద్యాధరీ గేయ మై. 18

తిలో:—నిర్జరాచార్యుని యాళీర్వాదము కామితార్థ సిద్ధిప్రదముగదా!

బృహా:—నిర్జరేంద్రా! ఈ కార్యానంతరమునఁ దిలో త్రమ నీయాస్థాన  
వేశ్యలలో నగ్రగణ్యగా నుండవలయు.

మహేం:—అందుకు సందియమేమి? రంభాదులకంటె నధిక గౌరవము  
నకుఁ బాత్రమగుఁగాక!

తిలో:—మహాప్రసాదము.

(అందఱు నిష్క్రమించుచున్నారు)

ఇ ది

ప్రథమాంకము.



# త్రి తో త్ర మ



## ద్వితీయాంకము



[ సుందుడు, ఉపసుందుడు, మంత్రియైన శంబరుడు  
ప్రవేశించుచున్నారు ]

శంబర:—(సుందుని జూచి) మహారాజా! భ్రాతృసమేతులై దేవర  
వారు వింధ్యాచలశృంగమున సకల జగజ్జేగీయమానముగ  
మహాగ్రతపంబు గావించి పరమేష్ఠిని మెప్పించి యనన్య  
సాధ్యములగు వరములం బడసి దేవ దానవ మానవ దుర్నిరీక్ష్య  
తేజోబల దర్శితులై మనంబులకుఁ గన్నులకు నపూర్వపర్వముఁ  
జేయుచుండుటఁజేసి మేనుండఱముఁ గడుంగడు ధన్యులము.  
మీపూర్వులైన హిరణ్యాక్ష హిరణ్యకశిపుల తరువాత నింతటి  
యుగ్రతపంబుజేసి, యిన్ని మహావరములఁ బడసినవారు మన  
దానవకులములో నెవ్వరు లేరు. అణగిపోయిన దానవుల  
యదృష్టములు మరల మూర్తులుదాల్చినట్లు మీయిరువురు  
వెలయుచున్నారు. దానవకల్పవృక్షములగు మీయన్న దమ్ముల  
భుజశాఖాచ్ఛాయలంజేరి దనుజులు చల్లగ సుఖించు మేలు  
దినములు వచ్చినవి.

సుందుడు:—శంబరా! తపస్సుమాప్తియు దుర్లభవరప్రాప్తియు నైనది  
గావున నింక మన కర్తవ్యమేమీ తెలియఁగోరుచున్నాడను.

ఉపసుంద:—అన్నయ్యా, కర్తవ్య ముపదేశింపనేల? తత్ఫలము సం  
పూర్ణముగా ననుభవించుటయె.

సుండుడు:—

తే. గీ. దానవేంద్ర తేజంబు నిద్రాణ మగుట  
నకట! తేజోదరిదాణ మైనయట్టి  
విశ్వ మస్మత్ప్రతాపాగ్ని వెలయునట్లు  
దండయాత్రలు సలుపంగడగును మనకు. 1

ఉపసుండు:—అన్నయ్య! అదియే నా సంపూర్ణమైన మనోరథము.  
నా భుజములు దేవమర్దనమునకై తత్తఱపడుచున్నవి.

శంబర:—శూరాగ్రేసరులారా! మీ ప్రతాపమునకు మీ బాహుబల  
మునకుఁ దగిన తెఱంగునఁ బలికితిరి. దనుజ దానవ రాక్షస  
శ్రవణ భూషణంబు లైన యీ భూషణంబులచే మామనస్సులు  
నిరుపమానందభరితములైనవి. అమృతరసమును వర్షించుచున్న  
యిట్టి పలుకులు మీనోటనుండి యెప్పుడు వెడలునా, పాడు  
దేవతలచే నడచివేయబడిన దానవు లెప్పుడు మరలఁ దల  
యెత్తుదురా, స్వర్గలోక మెప్పుడు ముట్టడించి యాక్రమింతురా  
యని నామనంబు మేలుకాలము నిరీక్షించుచున్నది. ఇక మేము  
ధన్యులమైతిమి. సమరసన్నాహంబు సేయుమని దండనాథుల  
కాజ్ఞాపింతునా?

సుండు:—శంబర! మన మెవ్వరెవ్వరిం జయింపవలయును? ముందుగా  
మన మెవ్వరిమీఁద దాడివెడలవలయు?

ఉపసుండు:—అన్నయ్య! వీరువా రననేల? దివ్యుల నందఱ జయింపవల  
యును. ముందుగా రాక్షసగుల ద్వేషియైన దేవేంద్రుని, వాని  
యునుచుండు లైన దిక్పతులను నిర్జించి, యమశావతమునుండి  
పాఱుద్రోలవలయును. తక్కినవారిమాట పిమ్మటఁ జూచు  
కొందము.

శంబర:—దేవా! ఇంకను డొక్కడే రాక్షసకులద్వేష్టిగాఁడు. నారా  
యణుఁడును ఫాలలోచరుఁడును మొదలగువా రందఱుఁ గూడ  
మనపట్ల నట్టివారె. కావున నందఱు జయింపఁదగినవారె.

ఉపసుంద:—శంబరా! నీవలుకులు నిజము. అట్లయిన దానవ చమూ  
సమూహంబులఁ గూర్చుకొనిపోయి—

సీ. నడిసముద్రంబున నారాయణునిఁ ద్రోసి  
వల్లకాటికిఁ బంపి వామదేవు

బలవర్ధనుని బాహుబలమర్దనముజేసి

యగ్నిదేవునిశిఖి లంటఁ గోసి

దండపాణినిబట్టి తగినట్లు దండించి

మూర్ఖుని నిరుతిని మూలనొక్కి

పాశబద్ధునిఁజేసి వరుణు నభిని ముంచి

యేడైతఱ వాయువు నెగురఁగొట్టి

గీ. ధనదు నిక్షేపముల నెల్లఁ ద్రవ్వె దోచి

భూతనాయకుఁకుఁ జిప్ప చేతికిచ్చి

యసురరాజ్య సంస్థాపన మాచరించి

యెల్లభవనముల్ స్థిరముగా నేలవలయు. 2

శంబర:—అయ్యా! మీ కెల్లవిధముల శ్లాఘాపాత్రముగఁ బ్రసంగించిరి.  
బ్రహ్మదేవునిఁగూడ గెలువవలయు ననుమాట మీనోట రాక  
పోవుటకుఁ గల కారణమేమి?

సుంద:—(నవ్వి) పితామహునిఁగూడ జయింపవలసినదేనా?

ఉపసుం:—జగత్పితామహుడైన పరమేష్ఠి మాత్రపంబుమెచ్చి యను  
గ్రహంబువెంపున వరంబులనిచ్చుఁ గావున వానిజోలికిం బోవుట  
యధగృమని నేడలంచెద.

శంబర:—ఈ మె త్తదనమే మొదటినుండియు మనకొంపఁదీయుచున్నది.

పితామహులుడు వరంబులిచ్చినందుకు మీ రాయనయెడఁ గృతజ్ఞులు గావలయునా? పితామహులుడు చేసినతప్పలు మీమనంబునకు బాడకట్టుటలేనగా? నామనంబున నవియెల్ల ముద్రితములై యున్నవి. మీరు నిరాహారులై గాలిమేవరులై జలాశనులై ధూమభక్షకులై యూర్ధ్వబాహులై యేకపాదులై పంచాగ్నిమధ్యంబున—మహోగ్రగ్రీష్మాతపంబున—వానకాలంబునఁ జలికాలంబున నానాబాధలంబడి మేనులు కృశింపజేసి జీవచ్ఛవంబులై ప్రాణావశిష్టులై యున్నప్పుడగదా మీకతఁడు సాక్షాత్కరించి వరంబులిచ్చినది? షిష్టుత కష్టపెట్టినందుకు నికముందైన దానవుల నెవ్వరిని బాధింపక మెటనే వరము లిచ్చెదవుగదా, యిచ్చెదవుగదా, యిచ్చెదవుగదా యని యడిగి యిచ్చెద నిచ్చెద ననిపించి పెళ్లుపెళ్లున ముసలిపండ్లూడునట్లుఁ జెంపకాయలు కొట్టవలదా?

సుండు:—శంబరా! ఆతాతవై నీకు సమితాగ్రహముగలదే.

ఉపసుం:—ఇతఁడు చెప్పినమాట సరియే కాని—

శంబర:—నేను చెప్పినమాటలు శిలాక్షరములు.

సుండు:—అమాత్య! కమలాసనుఁడు పురాణపురుషుఁడు. పూర్వకాలమునుండియు మన రాక్షసుల కనేకవరము లిచ్చిన మహాత్ముఁడు. అది యటుండ—

తే. గీ. కష్టపడకుండ ఫలములు గలుగుటెట్లు  
 లడుగకుండంగఁ బెట్టునే యమ్మయైన  
 నన్నివంట లిచ్చునె నేల దున్నకుండఁ  
 దపములేకుండ వరములు దక్కఁగలవె? 3

ఉపసుం:—మాయన్న సెలవిచ్చినట్లు పితామహుఁడు వందనీయుఁడు. వారీజోలికిఁ బోవలదు.

శంబర:—శంకరునిజోలికిఁ బోవచ్చునా?

ఉపసుం:—అతఁడు తఱచుచుగా మన రాక్షసుల కపకారము జేసినవాఁడు కాఁడు.

సుండు:—ఆవిషయమై మన మాలోచింపవలెను.

శంబర:—మహాతపస్సకీశమున. మీ శరీరములతోఁ బాటు బుద్ధిగూడ కృశించి యుండవచ్చును. లేకున్నఁ బూర్వచారిత్రమేల జ్ఞప్తి యుండదు?

ఉపసుం:—ఆ పూర్వచరిత్రమేదో శాంత చెప్పుము?

శంబర:—ఆలాగన్నారు బాగున్నది! కృతయుగములో మన పూర్వులలో నగ్రగణ్యులని చెప్పఁదగిన త్రిపురాసుకులు శతానందుని మెప్పించి దుర్లభవరంబులు బడసి కృతకృత్యులై దానవ విశ్వ కర్మ ప్రభావంబున నాకసంబున మూఁడుపురంబులు గట్టుకొని, యసాధారణ తేజస్సూపన్నులై లోకమంద్యులై యూఁడఁగా దివ్య లనూయాగ్రస్తులై వారిని నాశనముజేయుమని మహేశు నడిగిరి.

సుండు:—అప్పుడు మహేశుఁ డేమిచేసెను?

శంబర:—చిత్తగివుఁడు!

సీ. ధారుణీమండలి దనస్యందనముఁజేసి

ప్రామినుఁ-గముల గుఱ్ఱములఁజేసి

రాజీవగర్భుని రథసారధినిజేసి

రవినిశాకరులఁ జుక్రములఁజేసి

బాగారుకొండను సింగాణిఁగాజేసి

నాగేంద్రు వింటికి నారిఁజేసి

నారాయణునిఁ గ్రూర నారాచమునుజేసి

యంబురాశిని నిషంగంబుఁజేసి

గీ. భస్మపటలంబు గావించి పట్టణముల  
సమరముల దానవేంగుల సంహరించి  
యట పురారాతి యనుపేర ఖ్యాతిగాంచె  
నతఁడు మనకిష్టఁడగుట హాస్యాస్పదంబు. 4

సుంద:—అది వేల్పులందఱుఁ గుట్టచేసి చేసినకని గాని శంకరుఁ  
డాక్కఁడే సలిపిన యెగు గాను. అదియునుఁగాక—

ఆ. వె. నిండుమగతనంబు నీలకంఠుని ముకుఁ  
గాన మాఁడుతనము గలమ కౌంత  
యట్టివానిమీఁది కరిగి నిర్జించిన  
నేమి పౌరుషంబు నేమి కీర్తి? 5

ఉపసుం:—అట్లయిన వానిజోలికి మనము పోవద్దు. ఆఁడువాండ్రను  
గొట్టుటకా మన ప్రతాపము?

శంబర:—వితామహుఁడు మనకువరప్రదాత. శంకరుఁడు సగమాఁడుది.  
కావున వారు మనకు వందనీయులు. ఇక దండయాత్ర యెవరి  
మీఁద సలుపవలయును? మనకందఱుఁ జుట్టములే!

ఉపసుం:—ఇక జయింపవలసినవారు లేరా? నిరంతరదానవకులద్వేషి  
యైన నారాయణుఁడు లేఁడా? వాఁడేకాదా మహేంద్రున  
కాశ్రయుఁడు! వాఁడేకాదా వేల్పుల కేడుగడయు?

శా. నాకాధీశ్వరరక్షకుండయిన యా నారాయణు గిట్టి యా  
వైకుంఠంబుననుండి పోనడఁచి తద్భద్రాసనంబును సు  
శ్లోకు న్దానవలోకనాయకుని మాసుండు బ్రతిష్ఠించి య  
స్తాకాటోపముతోడ నేలవలయుఁ దోశ్చక్తి ముల్లోకముల్. 6

శంబర:—భళి! ఉపసుందా! భళి! నీ పలుకు లమృతపుసోనలవలె  
నావీనులం జొచ్చుచున్నవి.

సుంద:—(ఉపసుండునిమీఁదఁ జేయివైచి). తమ్ముడా! నీ ప్రభాత్ర

వాత్సల్యము నిరుపమానముగదా. నారాయణుడు మన కనేక విధములఁ గృతాపరాధుఁడు. అందుచేత నవశ్య మతఁడు దండుకొడు.

సీ. పెనుచేపయై జొచ్చి వనరాశి సోమకుఁ

గడతేర్చినట్టి మొక్కలుఁడు వాఁడు

అమృతంబు పంచుచో నసురుల వంచించి

యనయంబుచేయు మాయూవి వాఁడు

ఎగుటఁ బోరఁగలేక గదిసి హిరణ్యాక్షుఁ

బందియై చంపిన పండ వాఁడు

అనఘాత్ముఁడగు హిరణ్యకశిపు మానవ

సింహమై చీల్చిన చెనఁటి వాఁడు

గీ. కుబ్జుఁడై బలిద్రొక్కిన కూశ వాఁడు

మనయెడలఁ గడు మాయులమారివాఁడు

వాఁడు చేయని యపకృతి వసుధఁ గలదె

వానిమీఁది కేగుట నాకుఁ బండువగును.

7

శంబరః—శహబాస్! మహారాజా, శహబాస్! నా కడుపులోనున్న యక్కస్సు తీరునట్టి కాలము వచ్చినది. ఆ వైకుంఠముఁజొచ్చి నేనేమి చేయించెదనో చిత్తగింపుఁడు. సనక సనందన సనత్కుమార సనత్సుజాత ప్రముఖులైన నిత్యముక్తులకుఁ గలుగుపాట్లు కుక్కలకు నక్కలకు నైనఁ గలుగవు. ఎంతపాపంబు జేసిన జుతువులురా విష్ణుభక్తు లని వారు తలంచి విష్ణు నాశ్రయించి నందులకు మిక్కిలి పశ్చాత్తాపంబు నొందునట్లు జేసెద.

సుందుః—(నవ్వుచు) ఏమి చేసెదవు?

శంబరః—చిత్తగింపుఁడు.

సీ. భుజయుగంబులమీఁదఁ బొల్పు చక్రాంకంబు

లాకురాతులతోడ నరుగఁదీసి

శృంగంబులనుబోలు పంగనామాలను  
 నాల్కలు తెగచాచి నాకివైచి  
 బొడ్డుదాకను గళంబుల మండు వ్రేలాడు  
 తులసిపూసలపేర్లు త్రుంచివైచి  
 కందిరీగల తుట్టకరణి భీతినిగొల్పు  
 గడ్డాలు మీసాలు కాల్చివైచి

ఆ. వె. మఱ్ఱియూడలట్లు మహినంట వ్రేలెడు  
 జడలుబట్టి యీడ్చి పుడమిఁ గూల్చి  
 చిత్రవధలఁజేతు శ్రీవైష్ణవులనెల్ల  
 ననురకోటి మెచ్చి యకార యచఁగ.

8

సుండు:—(నవ్వి) నీమనోరథము సంపూర్ణముగ నెఱవేఱునులే.

ఉపసుం:—మనదండయాత్రావృత్తాంతము విన్నతరువాత నిక నెవ్వఁడు విష్ణుభక్తుఁడు గా సాహసింపఁడు.

శంబర:—వారి నేమిచేసినను బాపములేదు. విష్ణుభక్తు లందఱు నిక మీఁద సుదోపసూదభక్తులు గావలెను

ఉపసుం:—సరే! మనము ముందుగా వైకుంఠముమీఁది కరుగవలయునా? ఇంద్రలోకముమీఁది కరుగవలయునా?

సుండు:—ముందుగా దేవేంద్రుని, దిక్పాలకులను గెలిచి నిన్ను మహేంద్రునిఁజేసి యవ్వల వైకుంఠమున కరుగవలయునని నాతలంపు.

శంబర:—ఉపసుండుఁడు దేవేంద్రలోకమును, మీరు వైకుంఠమును నిష్కంఠకముగాఁ బరిపాలించి మా కన్నులపండువు సేయవలయును.

ఉపసుం:—స్వర్గము ముందుదాడివెట్టుటయె నాసొకల్పము. ఏలయన?

ఉ. అంతకుమీఁదికన్న సలిలాధిపుమీఁదికినన్న నాశచీ  
 కాంతునిమీఁదికన్న మది గంతులువేయుచు లోహ మా యము

సాగ్రంతముమీఁదికిం జనినకై వడి ముందుకు నేగుచును, దే  
వాంతకు లన్నదమ్ములను ఖ్యాతి వహింపఁదలంతు నెప్పుడు. 9

సుందు:—తమ్ముడా! అల్లె యగుఁగాక!

ఉపసుం:—అన్నయ్యా, పాతాళలోకముమాట యేమి? మన పతాక  
ములు బలిచక్రవర్తి కోటపై నెగురవలదా?

శంబర:—అది కూడనిపని.

ఉపసుం:—ఎందుచేత?

సుందు:—అతఁడు రాక్షసుఁ డనియా?

శంబర:—ఔను!

మ. మనవాఁ డాబలిచక్రవర్తి యగుట న్మాన్యండు దైత్యాళికిఁ  
మన మాభూపతిమీఁది కేగుట యధర్మంబును నే నెంచెదన్  
మనలోన న్మన మైకమత్యమును సంపాదించి వర్తించినన్  
మన నింకొక్కఁడు తేఱిమాడఁగలఁడే మాత్సర్యసంయుక్తుఁడై. 10

సుందు:—శంబరా! నీయుపదేశము శ్లాఘాపాత్రము. ఐకమత్యమువంటి  
దింకొకటి లేదు. చూడు!

మ. ఛలిచీమల్ గుమిగూడి చంపుచు మహాసర్పబులన్, గడ్డిపోఁ  
చలు త్రాడొనటు లల్లిన న్నజములన్ సైతంబు బంధించు, నా  
కులు దట్టంబయి సూర్యతాపమును నాగున్, రేణువుల్ పర్వతం  
బులగున్, సంద్రములొనుగా జలకణంబుల్ కూడి తాముండినన్. 11

శంబర:—ఆభావమే నిరంతరముండవలయునని నాకోరిక. ఐకమత్యము  
కార్యదీక్ష లేకపోవుటచేతనే మన దానవకులములు పలుమాఱు  
సామ్రాజ్యములఁ గోల్పోయినవి. దనుజ దానవ కులములలో  
నెవఁడో యొకమహావీరుఁడు చిరకాలమునకు భూమకేతువువలె  
జన్మించి జగద్భయంకరుఁడై వర్తించుటయు వానిననుసరించి

మిడుతలదండులట్లు కోటానకోటులు దండిమగలగు రక్కసులు  
 స్వర్గచుర్వ్య పాతాళాబులకుఁ బోవుటయు నాయోధాగ్రేసరుఁ  
 డేనారాయణుని మాయోపాయంబులనో జిక్కి యస్తమించిన  
 తోడనే మన చలంబులు బలంబులు నస్తమించుటయు ననునదే  
 మన చరిత్రము. బలిచక్రవర్తిని మన మెఱుఁగకపోయినను  
 స్వకులాభిమానముచేత వైకమత్యపేరితులై వానిని మీరు  
 విడుచుట దానవకులక్షేమంకరమైన కార్యము. ఇతర దానవ  
 ప్రభువులయెడలనేగాక మీ యన్నదమ్ములు నొండొరులయెడ  
 ద్వేషభావములేక పరమమైత్రిగలిగి యుండవలెనని నా కోరిక.  
 పెద్దవాడనగుటను ననేక దానవరాజ్య సంక్షయములఁ జూచిన  
 వాడ నగుటచేతను నిట్లు మనవి సేయుచుంటిని గాని వేఱొక  
 తలంపుచేతఁ గాదు.

సుండు:—(నవ్వి) మాలోమా కైకమత్యముండవలెనని నీవు బోధించు  
 చుంటివా?

గీ. అంగములు రెండుగాని మా కాత్మయొకటి  
 యతఁడు నాప్రాణ, మాతనిప్రాణ మేను  
 గతులు దప్పి తిరుగుఁగాక గ్రహచయూబు  
 మాకు భేదంబు గలుగదు మనసులంను. 12

ఉపసుం:—అది యట్టిద. శంబర!

ఉ. సుండుఁడు చందమామ, యుపసుండుఁడు వెన్నెల చిత్రవైఖరికా.  
 సుండుఁడు భాస్కరుండు, నుపసుండుఁడు పాయనిఛాయ నమ్ముమీ  
 సుండుఁడు వేడివేలు పుపసుండుఁడు తేజము, నేనెఱుగ నీ  
 సందియ మేల తోచినదొ స్వాంతమునందున నీకు శంబరా! 13

శంబర:—దానవేంద్రులారా! ధర్మోపదేశపూర్వకముగా నేనంటినిగాని  
 మీకట్టిభేదము కలుగుననికాదు. కావున నాతప్పు మన్నింపుఁడు.

సుండు:—శంబరా! తప్పలేదు. దానవకుల పురోభివృద్ధి మది నొంచి నీవట్లంటివి. నమ్ముము! మాకెన్నఁడు బారబొచ్చెములు గలుగవు. అభిప్రాయభేదములు జనింపవు. పరస్పరద్వేషములు గలుగవు. మనోమాత్సర్యమున కవకాశమేలేదు. అతనిఁబాసి నేను క్షణముండలే ననియు నన్నుఁబాసి వాఁడు నిమిషమేని నిలువఁజాలఁడనియు నీవెఱుగుదువు గదా!

శంబర:—దేవా! ఎఱుఁగుచును. అది నా కరుణవసిద్ధమే.

సుండు:—అంగుచేతనే మాకన్యోన్యవియోగకఃఖము సంభవింపకుండ మేమిద్దఱ మేకకాలమాదే మరణమొందికఁ గడులెస్సయని నా కప్పుడప్పుడు దోచుచుచును.

ఉపసుం:—నాకు నదియె కోరిక.

శంబర:—(చెవులు మూసికొని) కటకట! అమంగళము ప్రతిహత మగుఁగాక! అమంగళము ప్రతిహత మగుఁగాక!

సుండు:—శంబరా! నాపలుకులు నీకంత శ్రవకతోరములుగానున్నవా?

శంబర:—శ్రవకతోరములు మనకతోరములు గూడ.

సుండు:—మరణ మెప్పటికైన రాకపోదుగదా! వచ్చినప్పుడే యట్టి చావు కావలెనని కోరుచుంటిమి.

ఉపసుం:—“జాతస్య మరణం ధ్రువ” మృచమాట వినలేదా?

శంబర:—వేదాంతము క్షణకాలము విడిచిపెట్టుఁడు. చతుర్దశ భువన విజయ మంగళ సూచకంబు లగు వాచకంబులు జరుగునప్పు డమంగళము తలపెట్టఁగూడదు. సర్వదా మీకు మంగళమగుఁ గాక! మన సంకల్పము ననుసరించి దండయాత్రలు విజయప్రదము లగునేని—

తే. గీ. దానవేంద్ర! మీగృహము నింద్రాణిచేతఁ  
జమ్మఁ జేయుతుఁ జీపురు చేతికిచ్చి,

వంటలక్కలఁ జేతు దిక్పతులసతుల

నీళ్లు మోయితు సిరిచేత నీగృహమున. 14

సుండు:—శంబరా! కార్యము పూనకుండ ముందే సిద్ధి నపేక్షింప  
కుము. నీవుపోయి నాకలోకదండయాత్ర పురంబునఁ జాటుఁ  
బాపుము. దండనాయకులు నైవికులు నాయుధపాణులై జైత్ర  
యాత్రకు సిద్ధముగ నుండుమని యాజ్ఞాపింపుము.

శంబర:—మహాప్రసాదము స్వామీ! మహాప్రసాదము దేవా!

ఓహో! దనుజదానవమంశ్రప్రభూతులగు మహాయోధులారా!  
దానవలోకచక్రవర్తులు మహాతేజస్ఫూర్తులు నైన సుందోప  
సుండులు నాకలోక దండయాత్రాపరాయణులై యున్నవారు.  
మీరందఱు సాయధులై కవచ శిరస్త్రాణాదుల ధరించి వెంట  
రండు. ఇందువలన మీ కమితలాభంబులు గలుగును.

గీ. దోమకొనవచ్చు నాకంబు తోచినట్లు

దేవతలఁ గొట్టవచ్చును దిట్టవచ్చు

స్త్రీలఁ జెఱబట్టవచ్చును జెఱుపవచ్చు

దండయాత్రకు రంఢోయి దైత్యులార!

15

మఱియును మేరుపర్వతము మన యిటిముందఱి వేడ  
కుప్పవలె మన యాధీన మగును. మనకుఁ గావలసినంత బాగా  
రము కావలసినన్ని నగలు నాణెములు మీ మీ భార్యలకు  
సువర్ణకంఠాభరణములే గాక కుక్కలకు బంగారపు గొలుసులు  
పశువులకు బంగారపుఁ బలుపులు మఱియు విరుండు—

శా. ముంత ల్లూసలు బానలు న్బిడతలు న్నూచుట్లుఁ బెన్దాకలుఁ  
జింతం బొందక బాఱవేయుఁడి యిఁక న్మీభాగ్యఘ్నుల్ పండెడిఁ  
పంతం బేర్పడఁ ద్రవ్వి మేరునగముఁ బంగారపు దాఁకలుఁ  
ముంతల్ లోనుగఁ జేసికొందము మహామోదంబుతో వస్తువుల్. 16

కావున మీరలు బంగారుకొండ త్రవ్వకొనుటకు, పాతలు గునపములు మున్నగు సాధనములు మోసి తెచ్చుకొనుటకు, తట్టలు బుట్టలు మొదలగు భాజనములు మెటలగొని రావలయును. (అని నిష్క్రమించుచున్నాడు)

సుండు:—ఇతఁడు దానవుల యిండ్లుగూడ బంగారపు దూలములతో వాసములతోఁ గట్టింపఁ దలఁచుకొన్నాఁడు.

ఉపసుం:—ఈ వృద్ధజంబుకముయొక్క యాశకు మేర తేకున్నది. శక్యమైనయెడల రోహణాచలము ద్రవ్వి రత్నాలపలకలు తెచ్చి గోడలు పెట్టింపవలె నని యతని సంకల్పము.

[అప్పుడు సుండుని విచూషకుడగు జంబుకుఁడు ప్రవేశించుచున్నాఁడు]

జంబుకుఁడు:—(తనలో) వహవ్యరే వహవ్యా! ఇక నాపెండ్లాముచేత నాకు దెబ్బలు తిట్లు తప్పిపోయిన వన్నమాట. మొలకు వడ్డాణము లేదు. చేతులకుఁ గంకణాలు లేవు. కాళ్లకు కడియాలు లేవు. చెవులకు దుద్దులు లేవు. చేయింపవలసినదని యనేకవిధములఁ బీడించుచున్నది. ఈ దండయాత్రలో మేరుపర్వతము త్రవ్వి కావలసినంత బంగారము దెచ్చి దాని ముందఱఁ బోసెదను. ఇష్టమువచ్చినన్ని సగలు చేయించుకొని తళతళ లాడుచు రంభలాగుండి నామీఁద సుపూర్ణమైన యనుగ్రహము గలిగి యుండును. దుద్దులు చేయించనందు కిఁకమీఁద గ్రుద్దులుండవు. కంకణాలు చేయించనందుకు టొకణాలు సమర్పింపనక్కఱలేదు. కడియము లియ్యనందుకు నే బిడియపడనక్కఱలేదు. మురుగులు చేయించనందు కిరుగులు పొరుగులు వచ్చి నన్ను తూలనాడరు. నాదినములు బాగుపడినట్లే కనఁబడుచున్నవి. ఆఁడుదానిపోరణఁగునుగనుక ప్రస్తుతకార్యముచూచుకొనవచ్చును. తొలకరి మెఱుపులాగ నీమె యెవ్వరో దారిలోఁ గనఁబడి మహారాజు

గారికి, తనరాక విన్నవించును నన్నుఁగోరినది. ఇది యెవ్వరో తెలియదు. అయినను నాసామ్మేమిపోయినది! ఆమెరాక ప్రభులతో విన్నవించెదను. (ప్రకాశముగా) జయము. జయము. దానవేశ్యకులారా!

సుండు:—ఓహో, జబుకుడా! రా. ఏమివిశేషములు?

ఉపసుం:—వీనిమొగముజూడ నేదో విశేషమున్నట్లే కనబడుచున్నది.

జంబు:—విశేషము శేషములేకుండ నశేషము జెప్పెద వినుఁడు! నేను దేవరవారి సన్నిధికి వచ్చుచుండగా మార్గమధ్యమున నా కొక యాగన కనబడినది. అబ్బా! ఆడదంపె ఆడదిగాదయ్యా అది అది యొప్పులకుప్ప. దానిమేనిమీఁద నున్న నగలుచూచితిమా నిప్పులకుప్ప. చూడఁగా చూడఁగా నాకది బోగముదానివలె గనబడుచున్నదండీ. ఆ నక్కవినయాలు— ఆ తక్కులు— ఆ చూపులు— ఆ కోపులు— ఆ నీటులు గోటులు చూడఁగా నది సంసారిలాగు కనబడలేదు. దానిపేరు తిలోత్తమ యట!

సుండు:—ఏదీ! తీసికొని రాలేదేమి? పేరు తిలోత్తమా?

ఉపసుం:—వెంటనే ప్రవేశపెట్టుము.

జంబు:—అదిగో! ఆగోడచాటున నున్నది. సిగ్గుపడుచున్నదిగాఁబోలు! రావమ్మా, బోగముదానికి సిగ్గేమిటి? ప్రభువువారి యెదుట గజ్జెక్కట్టు.

[ అప్పుడు తిలోత్తమ, మంజుషోష ప్రవేశించుచున్నారు ]

తిలోత్తమ:—ఓసీ! మంజుషోషా! ఈ దానవేద్రులు కాటుకకొండల వలె నల్లనిరంగుగలిగి గంభీరమైన యాకారములతో నున్నారు. వీరి రాతిగుండెలు మనము కరఁగింపఁగలమా?

మంజుషోష:—తిలోత్తమా! నేనును, రంభా మేనక మొదలగు వారము వీరి మనస్సులు హరింపలేకపోయితిమి. మహా ప్రవా

హము కొండలనైన భేదించునట్లు నీ లావణ్య ప్రవాహము వీరి హృదయములు భేదింపవలెను.

తిలో:—ఏమో! మహేంద్రుడు నామీఁద గంపంత యాశబెట్టుకొని యున్నాఁడు. నే నిందుఁ గృతకృత్యురాలను కాఁగలనో లేనో. అయిదు దినములలో వీరిని సంహరింతు నని ప్రతిజ్ఞ చేసితిని. అచ్చరలలో నాకు నగుబాటు కాకుండ కామదేవుఁడు నాకు సాయము చేయుఁగాక! భగవానుఁడా, పుష్పబాణ!

గీ. చచ్చియును వేగ సాధింపఁ జాలితీవు

అక్కజంబుగ రుద్రుని యంతవాని

నట్టి నీమగంటిమి ముందు నసురులెంత?

మొక్కులివె యందుకొనుమయ్య చక్కనయ్య. 17

మంజు:—అదే! దానవేంద్రులు మనవంకనే చూచుచున్నారు. పద!

తిలో:—సీ. అష్టదిక్పాలకాహంకార జంబాల

పటలప్రచండ ప్రభాకరులకు

సర్వదైవత భుజాగర్వ కాలాంబుద

వ్రాత విఘ్నేపప్రభంజనులకు

మహితశాత్రవ శిరో మాల్యాయమాన వి

శంకట తర చండశాసనులకుఁ

జక్రవాళాచల సానుమండల తటి

విహారమాణ సుయశోవిలసనులకు

గీ. సిద్ధ సాధ్య విద్యాధర శీర్ష మకుట

మణి మరీచి రంజితపాద మండలులకు

నన్నదమ్ముల కసురనాయకుల కివిగొ

వందనంబులు సుందోపసుందులకును.

మంజు:—దానవేంద్రులారా! జయము జయము.

తిలో:—గీ. జయము నుండ నీ, కుపసుండ జయము నీకు  
 మంగళము నుండ, యుపసుండ మంగళంబు  
 శోభనము నుండ యుపసుండ శోభనంబు  
 స్వస్తి నుండ నీ కుపసుండ స్వస్తి నీకు.

19

సుండు:—(తనలో) ఈమె యెవ్వతె చెపుమా?

గీ. మేను దాలిచి వచ్చిన మెఱువుండీఁగ

ఉపసుం:—(తనలో) పల్కుకనేర్చిన జాళువా పసిఁడిబొమ్మ

సుండు:—(తనలో) అంగములు దాల్చివచ్చిన యలరుండీవ

ఉపసుం:—(తనలో) చాన యాకృతిఁగైకొన్న చక్కఁదనము. 20

సుండు:—కళ్యాణీ! నీదర్శనముచేతనే మాకు జయముశుభమునగుఁగాక!

నీ. చింతలనెడు కాఱుచీకటుల్ దొలఁగించు

చిన్నినవ్వులకు నాశీస్సు లబల!

ఉపసుం:— కలువరేకులమించి కనువిందు చేసెడు

కన్నుదమ్ములకు మంగళము లతివ!

సుండు:— ముజ్జగంబులవారి మోహాబ్ధిలో ముంచు

లావణ్యమునకుఁ గల్యాణ మతివ!

ఉపసుం:— రాతిగుండెలనై న వ్రక్కలింపఁగనేర్చు

వన్నెచిన్నెలకు దీవనలు చెలియ!

సుండు:— గీ. అబ్జనాభు జగన్మోహనాకృతివలె

గనులఁ దనింఱుచు నీకు స్వాగతము తెఱవ!

ఉపసుం:— విజయయాత్రకేగెడు మాకు విజయలక్ష్మీ

గతిఁ బ్రసన్నయా నీకు స్వాగతము బాల! 21

తిలో:—దానవలోక చక్రవర్తుల యాశీర్వాదములఁ బరిగ్రహించుచున్న  
 దానను.

జంబు:—ఓపిల్లా! నేనుగూడ రెండు తట్టల యాశీర్వచనము లిచ్చు  
చున్నాను. పరిగ్రహింపుము.

సుండు:—తమ్ముడా! ఆ పరమేష్ఠి,

గీ. నిశల ముకుళభావమునొందు నీరజంబు  
చేయు చేతితో నీకనుల్ చేయలేడు,

ఉపసుం:—అన్నయ్యా!

సరిగ పగలు గన్పడనట్టి చందమామఁ  
జేయు చేతితో నీమోముఁ జేయలేడు.

22

తిలో:—దేవా! అతిశయోక్తులతో నిండిన ప్రశంసకు నేను పాత్రము  
గానుగాని పరమేష్ఠి నాకన్నులను మొగమునే గాదు— నన్నే  
చేయలేను.

జంబు:—అట్లయిన నీ వాకాశమునుండి మంచుగడ్డవలె నూడిపడితివా  
యేమి?

సుండు:—అట్లయిన నీజన్మవృత్తాంత మేమి?

మంజు:—దేవా! విశ్వకర్మ యీమందయానను దన ప్రభావతిశయ  
మున మనస్సుచే నిర్మించెను.

సుండు:—ఓహో! మనోనిర్మిత మగుటచేతనే యీమె లావణ్య మింత  
వర్ణనాతీతమై యున్నది.

ఉపసుం:—పరమేష్ఠి కిట్టి నిర్మాణసామర్థ్యము లేదు.

జంబు:—మతిలేని యాబ్రహ్మదేవుఁడు కొఱవిదయ్యములఁ బోలు నా  
పెండ్లామువంటి మలపమాండలను కుమ్మరి కడముంతలు చేసి  
నట్లు సృష్టింపఁగలఁడు కాఁబోలు!

సుండు:—కల్యాణి!

గీ. వేల్పుదొర కొల్వు సానివై వెలయునీవు  
రక్కసులఁ జూడఁగోరు కారణ మదేమి?

నందనోద్యానవీధుల నడచునీవు

భూతల మలాకరించెను హేతు వేమి?

23

ఉపసుం:—అసమాన నిజలావణ్య తారణ్యబులఁజూపి మధ్యమ లోక

మును ధన్యము జేయువలె నని.

జంబు:—భూలోకములో నున్న చారి కొంపలుగూడఁ దీయవలయునని.

తిలో:—దానవ సార్వభౌములారా! నావచ్చినపని చెప్ప నాకే సిగ్గు  
చున్నది. చెలి! నీవు చెప్పవే!

మంజు:—రసహీనములై న నాపలుకులతోఁ జెప్పుటకంటె నీవేచెప్పట  
మంచిది.

సుందు:—ద్రాక్షాఫలగుచ్చములఁబోలు నీ పలుకులతోడనే మాకు  
హృదయానందము జేయును.

ఉపసుం:—మధురవీణాస్వరములవంటి నీపలుకులే మా శ్రవణ భూష  
ణము లగుఁగాక!

జంబు:—బెట్టుసరిచేయక వెంటనే చెప్పు. బోగముదానికి సిగ్గేమిటి?

తిలో:—దేవా! ఆకర్ణింపుఁడు.

తే. గీ. నామదికి నచ్చుపాటగు నాయకుండు

క్షీతితలంబున నందైనఁ జికుఁ నేమొ

యనుచు వెనుకంగవచ్చితి నసురనాథ!

అంగనకు నుండవలెఁగదా యండ యొకటి.

24

ఉపసుం:—నీవుగూడ నాయకుని వెదకుకొనవలయునా? ముల్లోకముల

వారు నిన్నే వెదకుకొందురుగదా!

జంబు:—నేనేమైనఁ బనికివత్తునా?

సుందు:—కల్యాణీ! నీశ్చెట్టినాయకుఁడు కావలెను?

తిలో:—ఎట్టివాఁడని దేవరవారితో మనవిసేయఁగలను?

నీ. ఎదిరిమూఁతలఁ జివ్వఁ జెదరఁజిమ్మునతొడు

నీరేడుజగముల నేలునతఁడు

అనటిపండులజంట యటు లత్రైడునతండు

కులగౌరవంబులు గలుగునతండు

చక్కడనంబున స్మరుని బోలునతండు

నిండుజవ్వనమందు నిలుచునతండు

పడఁతుల కింపుగాఁ బలుకనేర్చునతండు

విద్వైలప్రోఢయై వెలయునతండు

గీ. బహుతపముజేసి వరములఁ బడయునతండు

మలినచరితంబు లేకుండ మనునతండు

సిరులతోఁ దులఁదూఁగుచుఁ జెలఁగునతండు

ప్రశాపకుఁడు గావలయు నాకు రాక్షసేంద్ర!

25

సుండు:—షడ్రసము లొక్క పదార్థమందుఁ జేరన ట్లొక్క పురుషుని యాదే యిన్ని గుణములుండు టరుకు ఆఱు రుతువు లేకకాల మున వచ్చెనేని, ఇన్ని గుణము లొకచో నుండును.

జంబు:—నీటిపేరే హిరణ్యాక్షవరములు.

తిలో:—దేవరవా రేమన్నను నట్టిపురుషుఁడు దుర్లభుఁడుకాడని నా నమ్మకము.

సుండు:—అట్టివాఁ డెక్కడ సులభుఁడు?

తిలో:—పరునాలుగుభువనము లున్నవి. ఒక్కొక్క భువన మతి విశాలమై యున్నది.

మంజు:—ఎందననేల? ఇందే సులభుఁడు గావచ్చును.

సుండు:—(తనలో) దీని నెచ్చెలి యిదే దొరకవచ్చు ననుచున్నది. ఎవరి నుద్దేశించి యుండును?

ఉపసుం:—(తనలో) ఇది మనస్సులో నన్నుఁ బెట్టుకొననా యేమి?

జంబు:—(తనలో) ఇది యెవరినో బుట్టలోఁ బెట్టఁ దలఁచుకొన్నది.

సుండు:—కల్యాణీ! నేనొక్కమా టడుగుచున్నాను. దాని కుత్తరము

జెప్పుము? స్వర్గమున సిద్ధ సాధ్య కిన్నర కంపురుష గరుడగంధర్వ విద్యాధర ప్రముఖులు దివ్య లౌదరో యున్నారు. వారిలో నొక్కరేని నీమనస్సునకు సచ్చినవారు లేరా?

తిలో:—ఉన్న పక్షమున నిక్షేపమువంటి స్వర్గమువిడిచి దేశాంతరముల పాలు గానేల?

ఉపసుం:—త్రిలోకాధీశ్వరుడైన మహేంద్రుడు నీవలపునకు గుణి గాలేదా?

తిలో:—అహహా! మంచిమాట సెలవిచ్చినారు.

సుంసుం:—ఏమట్లనుచున్నావు! ఇంద్రుని ప్రాహకము నీకు లభించెనేని—

తే. గీ. నందనోద్యానవీధుల నశువవచ్చు  
దాల్పవచ్చును మందారదామ మఱుట  
పారిజాత తల్పంబుల బండవచ్చు  
జలఁగి వైజయంతమున వసింపవచ్చు.

26

ఉపసుం:—అంతేగాదు—

తే. మగువ! మధుకైటభారాతి మఱఁది యగును  
శక్రపట్టంపురాణి నీసవతి యగును  
తాల్పుచుండ్రు నీయాన నాదలలయందు  
వేల్పుటువిదలు నెత్తావి విరులఁబోలె.

27

జంబు:—ఎందు కా పాడుస్వర్గము? ఇటువంటి ముదిలంజలేగాని ముంజలు దొరకవు. ఏదో యమృతమందురేగాని ముంతెడు తాటి కల్లుగాని, యీతకల్లుగాని దొరకదు. నీరుల్లి వెల్లుల్లి లేని లోకము నరకలోకముగాని స్వర్గలోకమగునా? అది విడచుటలో నీమె మంచిపని చేసినది.

తిలో:—దేవా! ఇంద్రుని మేలిగుణములేగాని యవగుణములను మీ రెన్నరైది. అతనికి బరాక్రమమా శూన్యము. పసులకాఁపరి

చేతికోలమైన నుపకరించునుగాని యతనివజ్ర మోదునకుం బనికి రాదు. అహల్యావృత్తాంతమే యతని సచ్చర్మితమును వేయి నోళ్లఁ జూటుచున్నది. మీపూర్వులచేత నెన్నిసారులో దవడలు పగులునట్లు చెంపకాయలు తిని యింకముందు మీచేతఁ బడ రాని పాట్లుపడుటకు సిద్ధముగానున్న యాపందనా నేను నా మనోహరునిగా నెన్నుకొనుట? చాలు చాలు! కల్పవృక్షముల నీడకన్న భూమిమీఁది యల్పవృక్షముల నీడయే నాకు మేలు.

ఉపసుం:—ఊర్వశిని వలపించిన యాతని చక్కఁదనము నీకుఁ బనికి రాదా?

జుబు:—నాభార్యకు నేను చక్కనివాడనైనట్లె యూర్వశి కింద్రుఁడు సాగసుకాండె నాఁడు.

తిలో:—అయ్యా! లోకో భిన్నరుచి,

తే. నీ కోరి మిరపకాయల మెక్కు గోరువంక,

క్రాంజివుళ్ల నె మెసవును గోకిలంబు,

పండులే దిని చిలుక దా బ్రతుకుచుడు

నెవరియిష్టము వారిదే యేమి చెప్ప.

28

జుబు:—మీకు మామిడిపండ్లిష్టము. నాకు తాటిపండ్లిష్టము.

సుండు:—ఇంద్రుఁడు నీకసహ్యమైన నవనిధులకు నాధుండైన కుబే రుఁడు కలఁడుగదా!

తిలో:—అయ్యా! దాంపత్యములు ప్రేమరసముచేఁ గూర్పబడఁదగి నవి. ధనమే సౌఖ్యసాధనము గాదు. ధనము ప్రేమాన్నిని రగు ల్కొలుపు నింధనము గాదు. కుబేరుఁ డప్టావక్రుఁడు. వాని కన్నఁ గురూపి జగత్ప్రయమున లేఁడు.

తే. మంచికులమగుదు జన్మంబు గాంచె ననుచు  
ధనము గలదంచు నొకకురూపిని లతాంగి

యెఱుక జాలక తా వరియించెనేని

మనికీతము ఘోర దుఃఖభాజనము గాదె?

29

సుండు:—అట్లయిన సూర్యపుత్రుఁడు సమవర్తి దక్షిణదిగధీశ్వరుఁడు  
నైన యమునిమీఁద నీతలఁపు బాఱలేదా?

జంబు:—నాచక్కఁదనము యముని చక్కఁదనము నొక్కఁట.

తిలో:—దేవా! అతఁడు నాకేగాడు. నాశత్రువులకైనను వద్దు. మసి  
బొగ్గులరాశివంటి యానల్లనిమేచు, రంపములవంటి యాకోరలు,  
బందిపోటువాని చేతిలోని దండమువంటి యా కాలదండము,  
బడితలు చేతఁబూనిన బండవాండ్రవంటి యాతని కింకరులను,  
ఆతనిచుట్టును బరివేష్టించియుండు ప్రేతసంతతులను, వానిలోకం  
బున కరుగు మందభాగ్యులను బాధించుటకు నియమింపఁబడిన  
యినుపముక్కుల కాకులను, నన్నిగుండములను క్రాగుచున్న  
తైలములను, వైతరణీప్రముఖములైన హేయంపు నదులను  
జూచిన పెండ్లివద్దరా నాయనా, పెండలకడ నావలకుఁ బోద  
మనిపించునుగాని వివాహముమీఁద బుద్ధిపుట్టదు. దున్న పోతు  
వాహనమెక్కి పెండ్లికొడుకు వచ్చెనా జనులకుఁ జూడఁ గన్న  
లుండవు. ఆతనికి నాశ్యామలాదేవికిఁ దగును.

జంబు:—ఇప్పుడు వానిం జూడకపోయినను జచ్చినతర్వాతనైన వాని  
కడకుఁ బోకపోవులే.

ఉపసుం:—వారే నీకుఁ బనికీరానప్పుడు వరుణుఁ డక్కఁ-ఆకువచ్చునా?

తిలో:—వరుణునిచేతనున్నది ప్రేమపాశముగాదు. అతనిని వరించుట  
నట్టేటిలో నిల్లు కట్టుకొనుట.

సుండు:—అగ్నిహోత్రునిమాట?

జంబు:—అది బాగున్నది. శీతకాలము హాయిగాఁ జలితాఁగవచ్చును.  
అందఱు నీయింటికే నిప్పుకొఱకు వత్తురు గాని నీవెక్కడికిఁ  
బోనక్కఱలేదు.

తిలో:—దేవతల మూటల మోపరికాఁడా యతఁడు?

సుండు:—అది యేమిటి?

తిలో:—దేవతలకు హవిర్భాగములు మూటగట్టి మోసి తెచ్చుచుండును. ఒకప్పుడు మొగము రాజుచుండును. ఒకప్పుడు మండుచుండును. చల్లదన మతనికడ లేదు.

సుండు:—సోసీ! దిక్కాలకులయందు దోషములున్నవి. మహాశక్తుండైన శంకరుఁడు నీయనురాగంబునకుఁ దానకముగాఁడా?

ఉపసుం:—ఔను! అతనియందు దోషమేలేను.

ఆ. వె. ఇల్లు వెడికొండ విల్లు బంగరుకొండ  
రథము రత్నగర్భ రాజు పువ్వు  
సగముమేనియందు సర్వమంగళ యుండు  
శంకరుండు లోకశంకరుండు.

30

జంబు:—శంకరునిసంసారము నాసంసారము నొక్కమచ్చున నెయున్నది.

తిలో:—సర్వలోకవంద్యుఁడగు పరమేశ్వరునియందు దోషారోపణ చేయుట సాపహేతువని యెఱుగునునుగాని శాశ్వతమైన దాంపత్యము గునుర్చుకొనునప్పుడు వరుని గుణగుణంబులు వితర్కించుట దోషముగాదు. చిత్తగింపుఁడు—

సీ. దయాలు భూతాలు దగ్గఱచుట్టాలు  
యిల్లు వాఁకిలిజూడ వల్లకాడు  
పులికలాసమెగాని మొలకు గుడ్డయులేను  
పునుకకంచమెగదా బువ్వదినఁగఁ  
దలలెత్తి బుసకొట్టు త్రాఁచుబాములు నగల్  
మొదలంట నెమ్మేన బూదిపూత  
విసము కుత్తుకనిండఁ బెట్టుక మాటాడు  
నెత్తిమీఁదను పెద్ద నీటినలపు

౮. వె. నిండుపారుషంబు నెఱచున్న వానికి  
బొల్లి విఱిసినట్లు తెల్లమేను  
తిరిపెమెత్తకుండ దినమైనఁ గడువదే  
యేమి జూచి వలఁతు వామదేవు?

31

ఇక నాయన సంతానముమాట చెప్పనక్కఱలేదు.  
ఒక కుమారున కాటుమొగములు పండ్రెండుకండ్లు. మఱియొక  
పుత్రుడైన గణపతివిషయము మీరే యెఱుంగుదురు.

తే. గీ. ఎప్పుడు మదంబుగారెడి యేను మొగమా  
పుట్టెడండ్రాళ్లు భరియించు పొణకబాజ్జ  
కొంపలను ద్రవ్య పెనుపందికొక్కు గుఱ్ఱ  
మాతఁ డగ్రగణ్యుఁడు తిండిపోతులందు.

32

కట్టుకొన్న వెండ్లాము కన్నమైనఁ దెచ్చివెట్టలేని మగనితో  
నెట్లు కాఁపురము చేయవచ్చును. నేనుగూడ నొకపుట్టె చేతఁ  
బట్టుకొని యాయన మెనుక తిరిపెమునకు బైలుదేరవలెను. అది  
యటుండఁగా నొక భార్య నెత్తి నెక్కించుకొని మఱియొకదానికి  
సగముశరీర మిచ్చి యతఁడు పడఁతులకు బానిసయై యున్న  
వాఁడు. అట్టివాని నెల్లు చేపట్టఁగలను? పట్టిననుకొనుము!  
ఒక సవతితో వేగుటె కప్పముగదా యిద్దరు సవతులతో నెట్లు  
వేగుదును? లోకమేమనుకొనునో యనుసందియము లేక మగని  
నెత్తెక్కి త్రొక్కుచున్న యాసిగ్గుమాలిన గంగానమ్మతోను  
మగనినామేను జీల్చి పుచ్చుకొన్న యాగయ్యాళి గారితోను  
నేను వేగలేను. కలహాహుంబె నాకెంతో భయము.

సుండు:—ఎంత నెఱజాణవే తిలోత్తమ! సురాసురవంధ్యుడైన పర  
మేశ్వరుని నీవు పనికిమాలినవానిగా వర్ణించుచున్నావు.  
ఉపసుం:—నీవు కవయిత్రివలె నున్నావు.

జంబు:—ఈమెచెప్పినది నిజమే. శివునిస్థితకన్న నాయవస్థే బాగున్నది. నాకు మంచమున్నది. కంచమున్నది. గుడ్డయున్నది. తలదాచు కొనుటకు తాటియాకులగుడిశ యున్నది. శంకరునకవియులేవు.

సుందు:—ఎల్లదేవతలయందు నేనోదోషములఁ జూపితివి. ఇంక నారా యణునివిషయమైయేమిచెప్పెదవు? అతనిని నీవువరింపఁగూడదా?

ఉపసం:—ఆయనమాత్రము దోషరహితుఁడా?

జంబు:—ఈఁగ వుండుమీఁదనే వాలినట్లు లీమె దృష్టి దోషము మీఁదనే పడును.

తిలో:—మీ రిన్నివిధముల నన్నుఁ బ్రశ్నించుటచేత నేను నిష్కారణముగా నేవతాసార్వభౌములయెడలఁ దిరస్కారభావము జూపవలసివచ్చుచున్నది. అడిగినప్పుడు చెప్పకమానరాదు. నారా యణుఁడు దైత్యాంతకుఁడని యతని భాగ్యవశమున గొప్పపేరు వచ్చినది గాని నిజముగా నతఁడు మహేంద్రునివలెనే పితకీనాఁడు. ఇందుకొక తార్కాణము. మహాపరాక్రమ సంపన్నులగు మీదానవులకు జడిసి వారియెగుట నతఁడు నిజ రూపముతో నిలువలేక యవతారము లెత్తెదనని వంక బెట్టి పగటివేష గాండ్రవలె నతఁడు మాఱువేసములు వేసికొని చేపయై తాఁ బేలై పందియై సిగమై మఱగుఱ్ఱవాఁడై లోకముపాలై పోవుట మీరు విన్నదేగదా! అదిగాక యతఁ డెట్టియందఁగాఁడు?

గీ. కాటుకయుఁబోలె నెమ్మేను కాఱుఁగులుపు  
జనవిరుద్ధమానట్లు హస్తములునాల్గు  
బొడ్డులో పెద్దతామర మొనఱిచుండి  
కాళ్లు నీళ్లోడుచుండు నేకాలమందు.

అది యటుండనిండు. ఆలివంకవా రాత్మబంధువులని నీరజాక్షుఁడు నిజనివాసమువిడిచి పాలసముద్రమున వసించుచు

చున్నాడు. పెండ్లాముమాటవిని యిల్లువాకిలివిడిచి యత్తవారి పంచజేరిన దామోదరుఁ డెట్టిగౌరవమున కర్హుఁడు? మరియు,

తే. గీ. విసము గ్రక్కెడు పెనుబాము వెడదపాన్పు

పక్షపాతముగలపక్షి వాహనంబు

తిరములేకుండ నిల్లులు దిరుగునాలి

వలకు నీరజాక్షునిపాత్తు వలకు నాకు.

34

ఆయనను బెండ్లాడినపక్షమున నేనుగూడ నాసవతి పుట్టినింటికి బోయి లెక్కలేనన్ని యప్పలలో మునిగి బహుభంగసంగత మైన నడిసముద్రములోఁ గాపురముచేయవలెను. పెండ్లిలేకున్న బ్రహ్మచర్యముతోనే కాలముగడపవచ్చును గాని యట్టివాని పొందు నేను కలలోనైన నపేక్షింపను.

సుండు:—శహబాస్, తిలోత్తమా, శహబాస్, తుంటరియైన యా నారాయణుని వాలకమును, దుర్గుణములును, సంసారదుర్దశను నెట్లు వర్ణింపవలయునో యట్లు వర్ణించితివి. ఇందుకు నీకు బహు మానముగా నేను వైకుంఠయాత్రకు వేంచేయునప్పుడు లక్ష్మీ నారాయణుల నందుండి పాఠద్రోలి నిన్నే దానికధిష్ఠానదేవ తగాఁ బ్రతిష్ఠింతును. నీవచోనైపుణ్యమున నారాయణుఁడు వట్టి నిర్భాగ్యుడని నిరూపించితివి.

ఉపసుం:—వాక్చతుర్యముచేత నీమె బొగ్గును వజ్రము, వజ్రమును బొగ్గు చేయుగలకు.

జుబు:—మొదట బోగముది, అందులో దేశద్రిమ్మరి— నోటికి తలుపు ద్వారబంధములు లేవు. సిగ్గు బిడియము లంతకన్న లేవు.

సుండు:—జుబుక! మర్యాదనతిక్రమించి మాటాడకుము.

జుబు:—ఓహో! అప్పుడే యభిమానము మొదలుపెట్టినదా?

ఉపసుం:—అభిమానముగాదు, ఈమె పూజ్యురాలగుటచే మాయన్న యట్లనియె.

జంబు:—అట్లయిన నేను గన్నేరులు మల్లెలు మొల్లలు జాజులు విర జాజులు మొదలైన పూవులఁ దెచ్చెదను. మీ యన్నదమ్ము లిద్దరు జెరియొకవైపు గూర్చుండి పూజించుఁడు.

సుండు:—జంబుకా! నీప్రసంగము కట్టిపెట్టుము. కల్యాణి! మహా ప్రభావసంపన్నులైన దివ్యులలోనే నీకనుకూలవరుండు లభింప నప్పుడు నింక మర్త్య పాతాళ వాసులలోనా దొరకుట? రత్నా కరములో దొరకని మణులు చెఱువులలో దొరకునా?

తిలో:—ఉద్యానమున దొరకనిపుష్ప మొకప్పుడు కారడవిలో దొరక వచ్చును.

జంబు:—నాన కురిసినప్పుడు వీధిలోని యిసుకలో జలగడుగువారికి బాగారము దొరకినట్లు నీ కీ లోకమున వరుండు లభించును గాఁబోలు!

సుండు:—అంతవఱకు నీ వెక్కడనుండువు?

తిలో:—మీయనుజ్ఞ యయ్యెనేని గొంతకాల మిదే యుండఁదలంచు చున్నదానను.

ఉపసుం:—నాకలోక సుఖములుమరఁగిననీకు మాయూరు రుచించునా?

తిలో:—రుచింపకేమి!

తే. గీ. నందనముబోలుపూఁదోట లిందుఁగలవు  
మేడలును వైజయంతము మించి యుండె  
నింద్రుఁ డిచటలేకున్న దై త్యేంద్రు యింట  
నాకు నీప్రోలు గనఁబడు నాకమట్ల.

జంబు:—పాపము! ఎక్కడికక్కడే సరిపెట్టుకొనఁగలదు.

సుండు:—నీవిక్కడనుంట మమ్మనుగ్రహించుట.

ఉపసుం:—మాపట్టణమునకు నీవు నవీనాలంకారమవుగదా!

సుండు:—జంబుకా! మధుసాగరమను మనయుద్యానవనమున చంగల్వ కొలని యొడ్డుననున్న చంద్రకాంతసౌధమునం దీమెను నిలుపుము. ఈమెకుం దగిన యుపచారము లన్నియుఁ జేయుటకు మన యంతఃపుర పరిచారికల నియోగింపుము. అంద తామె కనుసన్నల మెలఁగవలయునని నొక్కొక్కచెప్పుము.

ఉపసుం:—పాలుమాలినవారు దండింపఁ బడుదు రని స్పష్టముగాఁ జెప్పుము.

జంబు:—చిత్తము దేవా! చిత్తము. (తనలో) మాకర్మముకాలినది. ఈ తొత్తుకూతురు నాశ్రయింపలేక యూడిగముల సేయలేక మేము చావవలెను. ఈ మాయలమారి యీ యన్నదమ్ముల నిద్దఱిని బుట్టలోఁ బెట్టినది. చేపలు వలలోఁబడినవి.


(అందఱు నిష్క్రమించుచున్నారు)

ఇది


ద్వితీయాంకము.



# తి లో త్ర మ



## తృతీయాంకము



రంగము 1—ఉద్యానవనము

[ అంతట వెన్నెలలో నొకపానువుపైఁ బండుకొని నుండుఁడును,  
జంబుకుఁడును [బవేశించుచున్నారు ]

సుండు:—జంబుకా! కారణములేని యీవరితాప మెట్లువచ్చెనని నీవు  
పలుమాఱు గ్రుచ్చి గ్రుచ్చి యడుగుచుంటివి. కావునఁ జెప్పెన  
వినుము. ప్రథమదర్శనంబున నె తిలోత్తమ నాహృదయ మపహా  
రించుకొని పోయినది.

ఉ. ఆచిటునవ్వు లాబెడఁగు లాసువిశాలవిలోచనద్వయం  
బాచతురోక్తు లానడలయందము నాహోయ లాయెయారమున్  
మేచకమైన యాక చము మిత్రుండ! చేరి మతోక్కసారి నేఁ  
జూచినదాఁక నామనసు సొక్కుచు సోలుచు నున్న దీక్రియన్. 1

జంబు:—మొదట నేననుకొన్నంతపనియైనది. ఆపిశాచమేనిన్నుఁబట్టినది.

సుండు:—జంబుకా! అది పిశాచమా? అంధునకు రత్నము రాయి  
వలెఁ దోచునట్లు నీకాజగన్మోహనాంగి దయ్యమట్లు కనబడు  
చున్నదా చూడు!

ఉ. చూచితి నపురాంగనలఁ జూచితి వేలుపుటంచయానలన్  
జూచితి నాగకన్యకలఁ జూచితి నెందఱో మర్త్యకాస్తలన్  
జూచియెఱుంగ నిట్టి బలుసోయగమున్ నెఱజవ్వనంబు నే  
నేచిగురాకుఁబోడికడ నిట్టిపడంతుక యెందు లేదుగా.

జంబు:—తావలచినది రంభ తా మునిగినది గంగ యను సామెత నిజము. నీకంటికి నచ్చలేదుగాని దీని తలదన్నిన యందగ త్రియ లెందతో లోకమున నున్నారు.

సుండు:—నీవు సరిగా నాలోచించుకొని మాటలాడలేదు. ఈ యంద మేమందయానలయందుఁ గనుంగొనము. చూడు!

సీ. పడఁతి కట్టుటచేతఁ బసిఁడినువ్వలువకు

నెన్నఁడులేనట్టి యెసక మెసఁగె

రమణి తాల్పుటచేత రతనాలనగలకు

వర్ణనాతీతమా వన్నెగలిగె

మగువ పూయుటచేత మంచిగందమునకు

రమణీయమైన సౌరభ్య మొదవె

యెలనాఁగ తుఱుముట నలరుగుత్తులకును

గమనీయతరమైన కాంతి యొదవె

గీ. యువిద సంచార మొనరించుచున్న కతన

నవనికంతకు నొకవిత యంద మొనవె

తెఱవ స్వేచ్ఛమై యొందందుఁ దిరుగుచుంట

వేల్పువీటికి నెంతేని వెలితి గలిగె.

3

జంబు:—ఈ తొత్తుకూతురు రాబట్టి భూలోకమున కందము స్వర్గము నకు వెలితి వచ్చినదా? స్వర్గలోకమునకు శనిపీడ వదలినది. అది మనలోకమునకుఁ బట్టుకొన్నది. ఈ పిచ్చిపిచ్చి తలంపులు మాని యీ నిండుచందురుని పండువెన్నెలచలువ హాయిగా ననుభవింపవయ్యా! చన్నిళ్ల లోఁ బ్రవేశించిన దున్న పోతులాగు నేనెంతో చల్లఁదనపుసౌఖ్య మనుభవించుచున్నాను.

సుండు:—జంబుకా!

తే. గీ. నిండుజాబిల్లిగా దది నెలతమొగము

పండువెన్నెల గాదది పడఁతినవ్వు

మచ్చగాహను మృది మృగమదపుబాట్టు  
తార లవిగావు దానిముత్యాలసరులు.

4

జంబు:—సరి సరి! ప్రపంచమంతము నీకు నేటిరేయి తిలోత్తమా  
విలాసమువలె గనబడుచున్నది గాఁబోలు! కామిలరోగము  
గలవానికి జగత్తంతయుఁ బచ్చనైనట్లు కామగ్రహబాధితుడ  
వైన నీకుఁ దిలోత్తమ తప్ప నొండువస్తువు కానబడుటలేదు  
గాఁబోలు!

సుండు:—మిత్రుడా! ఒక్కసారి తిలోత్తమ నిక్కడకుఁ దీసికొని రాఁ  
గలవా?

జంబు:—అబ్బో! దానికెక్కువలు దానిబెట్టుసరి చెప్పవలవిగావు. అది  
యిక్కడికి వచ్చునా?

సుండు:—పోనీ! నన్నక్కడికిఁ దీసికొనిపోదువా?

జంబు:—తీసికొనిపోయెడిదేమి! బుజముమీఁద నెక్కించుకొనవలెనా  
యేమి? నీవెంట నేనువచ్చెద నడువుము. జగత్త్రయ విజయ  
బాహుబలసాపన్నుడవు నీవు దానిదగ్గఱకుఁ బోవుట యుక్త  
ముగాదు. ఇంతబతుకుబతికి యింతపప్పుచేసి బోగముదాని  
దర్శనమునకా నీవు పోవలసినది!

సుండు:—జంబుకా! దాని దర్శన మెంతటి యద్భుతవృత్తుల కగును?  
అది సులభమని తలంచుచున్నావా? అది అచుగ్రహించినచో  
నింద్రాదిదిక్పాలకులు, నారాయణాదులు దానికి సమస్కరించి  
తమ మకుట మాణిక్య కాంతులచే దాని చరణారవిందములకు  
నీరాజన మొసంగరా? అది కనుసన్న జేసినమాత్రమునఁ జేసె  
చుక్కపై నీగలు ముసరినట్లు ముక్కోటిదేవతలు దాని చుట్టు  
మూఁగియుండరా?

జంబు:—అయ్యో! నేనుమాత్ర మట్లు తలంచుటలేదు. ఈ మిండకత్తె



జంబు:—తడిసిన నూలుపోగులలాగున నెంతో చల్లగానున్న చంద్ర  
 కిరణములు నీకు శూలములలాగున్నవా? మా నాయనమ్మ  
 పండుగనాఁడు గోడకుఁ బెట్టిన సున్నపుచుక్కలవలె నీచుక్క-  
 లెంత యందముగా నున్నవో చూడు! ఆహాహా! ఈచంద్రుఁడు  
 పెద్ద కచ్చికవలె నున్నాఁడు. కచ్చికనంటుకొన్న మసిబొగ్గువలె  
 దానిలో నల్లనిమచ్చ కనబడుచున్నది. ఇటువంటిసమయములో  
 సౌఖ్య మనుభవించలేక యున్నురన్నురని తాపపడియెడవేల?  
 అదిగాక మన్మథుఁడు తియ్యవింటిలో, పూవులుగూర్చి నిన్నుఁ  
 గొట్టుచున్నాఁడా? ఏదీ! యొకపువ్వువైన గనబడదేమి? ఈ  
 విరహతాపాలు— ఈ కోపాలు మేమెన్నఁ జెఱుగము. మన్మ  
 థుఁడు మమ్మెప్పుడు కొట్టఁడేమి? వానిమొగముమండ వాఁడు  
 గొప్పవారి నేగాని పువ్వులతోఁ గొట్టఁడేమొ!

సుండు:—ఓరిమూర్ఖుఁడా! విరహతాప మనుభవించినవారికే తెలి  
 యును. ప్రసవవేదన బిడ్డలఁగన్నదానికేగాని గొఱ్ఱాలికిఁ దెలి  
 యరుగదా! మన్మథ బాణప్రహారములు కంటి కగుపడనిదెబ్బలు.  
 మన్మథుఁ డనంగుఁడుగదా!

తే. గీ. ఎమట నిల్చి పోరెడుశత్రు నెట్టులైనఁ  
 జలముఁ బలము పెంపునుజూపి గెలువవచ్చు,  
 చాటుదెబ్బలు గొట్టెడు సాహసులను  
 నెట్టి బలశాలియైన జయింపఁ గలఁడె?

6

అందుచేతనే,

గీ. కాలదండంబునకు రుద్రుశూలమునకు  
 శత్రువజ్రంబునకు విష్ణుచక్రమునకు  
 జడిసి యెఱుగని నే నిప్పు జడియవలసెఁ  
 గమ్మవింటికి నలపూవుటమ్ములకును.

7

జంబు:—ఓయినాయనా! ఇటువంటి బాధలు వేయిజన్మములకైన నాకు వద్దు. ఇవన్నియు మీరే యనుభవింపుడు ఈ విధముగా నెంతో తహతహ పడునటువంటి మీరు స్వర్గలోకదండయాత్ర కెట్లు బయ్యదేయవచ్చు? శంబరుడు సేనల సిద్ధముచేసినాడు. తలకొక గ్రుక్క డమృత మెప్పుడు త్రాగనగునని రక్కసులు మిక్కిలి యుద్విఘ్నారుచున్నారు. నీవుగూడ సమృతపానముజేసి చిరకాలజీవివి కావచ్చును నాకలోకనివాససౌఖ్య మనుభవింప వచ్చును.

[ అంతట శంబరుడు ప్రవేశించుచున్నాడు ]

శంబ:—(తనలో) దండయాత్రాసనా, హమంతము సిద్ధమైనది. ఈవార్త సుందమహారాజుతో విన్నవించెనను.

సుందు:—జంబుకా!

ఆ. వె. అదియె యమృతభాండ మదియె చింతామణి

యదియె వైజయంత మదియె స్వర్గ

మదియె కల్పవృక్ష మదియె సందనవనం

బదియె విజయలక్ష్మి యరయనాకు

8

శంబ:—దేవా! జయము. జయము.

సుందు:—జంబుకా! వింటివా?

(అని వైపద్యమునే మరల జనువుచున్నాడు)

శంబ:—మహారాజా! జయము జయము.

సుందు:—(కన్నులు మూసికొని. మాటలాడడు)

శంబ:—జంబుకా! ఇది యేమి?

జంబు:—నీసిండము నాశ్రాద్ధము. ఏమనిచెప్పును?

శంబ:—ఏమిరా! అట్లు ప్రేలుచున్నావు?

జంబు:—నేను ప్రేలుటలేదు. మహారాజుగారియవస్థ మాటిపోయినది.

మనము దేవతలమీఁదికి దండువెడలఁదలఁచుకొన్నవారై విని వారు మహారాజుగారిమీఁదికి మన్నఘనిబంపినారు. ఆచాటున న్నుండి యీచాటుననుండి వాఁడు మహారాజుగారిని కళ్లఁ బొడుచుచున్నాఁడు.

శంబు:—నీ చమత్కారభాషణములు గట్టిపెట్టి స్థితియేమో చెప్పరా?

జంబు:—స్థితి నస్థితి. అవస్థ మన్మథావస్థ. మనమాట లాయనకు వినఁబడుటలేదు. ఆయన తిలోత్తమను వలచియున్నాఁడు.

దాని నీవు తీసికొనివచ్చితివా నీతో నాయన మాటాడుచు.

శంబు:—మన దండయాత్ర గంగలోఁ గలిసినది.

జంబు:—ఆదొంగతొత్తుకూఁతు రెప్పుడువచ్చినదో యప్పుడే గంగలోఁ గలిసినది.

శంబు:—ఇప్పు డీ సంగతి యాయనకు విన్నవించుటెట్లు?

జంబు:—ఈయనను మేల్కొల్పుటకు నేనొక చమత్కారము జేసెద నుండు.

శంబు:—ఏలాగో నీ తెలివిచేత మెలకువ తెప్పించుము.

జంబు:—మహారాజా! ఇదే తిలోత్తమ వచ్చినది. లెండు. లెండు.

సుండు:—(కన్నులు మూసికొని లేచి) ఏదీ నాప్రాణసఖి? ఏదీ నా బహిష్కాణము? ఏదీ కామదేవునినూతనశస్త్రము. (అని జంబు కుని గాఁగిలించుకొని దాడకొఱికి ముద్దుపెట్టుకొనుచున్నాఁడు)

జంబు:—అయ్యో! అయ్యో! నేను గానయ్యా తిలోత్తమను. నేను మీవేడుక చెలికాడను. జంబుకుండను. జంబుకుండను. నీముద్దు ముక్కలైపోను! నన్ను ముద్దుపెట్టుకొనకు.

శంబు:—దేవా! ఏడు మన జంబుకుండను. విడిచిపెట్టుము.

(అని చెయిబట్టుకొని లాగుచున్నాఁడు)

సుండు:—ఏమీ! ఏడు మన జంబుకుండా, తిలోత్తమకాదా?

జంబు:—అయ్యో! నీవిరహతాపము మండిపోను. నాబుగ్గ చెడఁగొటికి నావు. అయ్యో! చిమ చిమ లాచుచున్నది. (చేతితో తడిమి) అయ్యో! నెత్తురు వచ్చుచున్నది. మానిసికాటుకు ఘోషలేదు. అయ్యో! నేను చచ్చిపోదునుగాఁబోలు! ఇక నాభార్యకెవరు దిక్కు? శాపము! దానికి నేనొక్కఁడనే మఁగఁడను గదా? దాని బ్రతు కేమగునో?

శంబ:—ఓరీ, మూఁఢా! ఇది నీస్వయంకృతాపరాధము. తిలోత్తమ వచ్చినదని చెప్పబట్టి యెరుటనున్నమానిసి తిలోత్తమ యని యాయన నిన్ను కౌఁగిలించుకొన్నాఁడు. తెలివితక్కువపని చేసినందుకు ఫల మనుభవింపవలసినదే.

జంబు:—నాకేదైన మంతు చెప్పవయ్యా! లేదా వైశ్యునింటికిఁ దీసి కొనిపో.

శంబ:—భయపడకు! అది చొంగగాని నెత్తురుకాదు. కాటు లోతుగా పడలేదు.

జంబు:—నేనీదినమున నాతిలోత్తమ మొగము చూచినాను. ఆపాడు మొగము చూచినందుకు నెత్తురు కన్నులఁ జూడవలసివచ్చినది.

సుండు:—మూఁఢా! నాయంతరము నీయంతరము దెలియకుండ నాతోఁ బరిహాసమాడెదవా? దాని కిదేశిక్ష.

జంబు:—నాతల్లికడుపుచల్లగా, నాపెండ్లాము మంగళసూత్రబలిమిచేత నేను నేఁడు పులిసోటి కండవలె బయలుపడినాను. నీ విరహ తాపము బంగారుగాను! ఎంతపని చేసితివయ్యా.

శంబ:—(తనలో) కామార్తులకు స్త్రీపురుష భేదము, చేతనాచేతన భేదము తెలియదన్నమాట నేఁడు సార్థకమైనది.

సుండు:—శంబరా! ఈ రాత్రివేళ నీ వేల వచ్చితివి?

జంబు:—నన్ను కిఁకఁగించుటకు వెఱపించుటకు.

శంబ:—దేవా! నాకలోకముపై దాడివేడలుటకు సకల సేనా సన్నాహము చేసి యుంచినాను. దేవరవారి మహాసేన మదగజంబులను కొండలును, తురంగంబులను తరంగంబులును, పదాతులనెడు మత్స్యమకరనికరంబులును, రథంబు లనియెడు నోడలును గలిగి మహాసముద్రంబు తెఱాగున భయంకర కోలాహల సమేతంబై యున్నది. దేవరవారి యాజ్ఞ యయ్యెనేని,

సీ. కాల్బలంబుల పదాఘాత ఘట్టసలచే  
 శేషాహిపడగలు చిరుకునట్లు  
 భద్రదంతావళ భయద ఘోంకృతులచే  
 దిగ్గజంబులతలల్ దిరుగునట్లు  
 పటహకాహళ భూరి భాంకరణంబుల  
 గగనమాడలమెల్లఁ గలఁగునట్లు  
 తురగరింఖాసముద్భూత రజంబుచే  
 భానుమాడలి కానబడనియట్లు

గీ అనురకోటుల గుండియ లవియునట్లు  
 వేల్పుచేడల గర్భము ల్విచ్చునట్లు  
 స్వామి! నీసేన యాత్రివిష్టపముమీఁద  
 నడచుఁ బగునాల్గుభువనంబు లడలునట్లు.

9

సుండు:—శంబరా! మేమిప్పు డస్వస్థముగానున్నారము. మాకు మనస్త్రిమితము లేదు.

శంబ:—ఇంతలోనే దేవరవారి కింత యస్వస్థతకల్గుటకుఁ గారణమేమి? సెలవయ్యెనేని ప్రతికారవిధానము చేయించువాడను.

జంబు:—బాబూ! నీవు వైద్య మారంభించినావా భూభార మణఁచి వేయుటకు? నీ మాత్రం బగపాని కుపయోగింపుము గాని మిత్రునిమీఁద నుపయోగింపకుము.

సుండు:—శంబరా! నీకుఁ గారణములతోఁ బనిలేదు; నీచికిత్సలతో  
మాకవసరములేదు.

శంబ:—దేవా! దేవరవారి హితాభిలాషి నగుటచే నే నొక్కమాట  
మనవిసేయుచున్నాను. ఆగ్రహింపకుండురుగాక! తిలో త్తమను  
జూచినదాదిగా మీచిత్తంబు తదాయ త్తమై యున్నట్లును దాని  
సమాగమ మపేక్షించి మీ రిప్పుడు మనస్తాపము నొంకు  
చున్నట్లును నాకు దోచుచున్నది. తిమితిమింగిలములవంటి  
మీసోదరుల బాధింపఁదలఁచి దేవతలుపూసినయెఱి గాని, యది  
యంగన గాదు. నారాయణుఁడు తొల్లి జగన్మోహనావతా  
రముం దాల్చి దానవుల వంచించినట్లై జగన్మోహనయైన యీ  
యంగనగూడ దానవుల భంగపుచ్చుటకే వచ్చినది. దానిహాస  
ములు మోసములు. దానివిలాసములు సౌఖ్యాభాసములు.  
దానినోట నమృతరసము, మనస్సులో విసము గలదు. మీరు  
వంచింపఁబడుచున్నారు. గాఢమోహనిద్రనుండి మేల్కొనుఁడు.  
ఇది కాముని సమ్మోహనాస్త్రమువలె మిమ్ము మైమఱచునట్లు  
చేసినది.

గీ. తరుణి లావణ్యరసమును దనివితీత

మీరు నేత్రాంజలులఁ గ్రోలి మెదలకుండ

మద్యపానంబు చేసిన ముచుజలట్ల

నొడలెఱుంగక చెడిపోవుచున్నవారు.

10

సుండు:—మూర్ఖుఁడా! నీవు మాకు చక్కఁటులం దెలుపవచ్చితివా?  
నీ హితోపదేశములు చాలు! నేను చతుర్దశభువన నాయకుఁ  
డను. దానవసార్వభౌముఁడను. నీవు నేవకుండవు, దానుండవు.

శంబ:—అది నేనెఱుఁగుదును. మీరు కోపగించినను సరే నాస్వామి  
భక్తి మరల నట్లై పలుకఁమని నన్ను పురికొల్పుచున్నది.

సుండు:—అట్లయిన నాయాజ్ఞ వినుము! పరాచుత్తచిత్తులు యుద్ధము వంటి యుత్సాహకార్యముల సామర్థ్యముతో నెఱవేర్చజాలరు. కావున నీవిప్పుడ యుపసుండునిపాలి కరిగి సకల దానవసైన్యములతో, త్రిదశాలయముపై దండువిడియునుని నామాటలుగా నాతనితోఁ జెప్పము.

శంబ:—చిత్తము దేవా! అట్ల చేసెద.

జుబు:—ఇక్కడీదొరగా రింతచేసినారు ఇక నాయనగారా కార్య సిద్ధి చేయువారు?

శంబ:—ఆహా! ఏమి కాలవై పరీత్యము. ఈ పలుగుముండ పిడుగువలె వచ్చి యాయన యుత్సాహవృక్షమును మాడ్చినైచినది. ఇక నుపసుండుఁ డేనునునోగదా! ఆయన యాయనతమ్ముఁడు గాఁడా? ఆయన యేవ్రవాహములోఁ గొట్టుకొనిపోవుచున్నాఁ డో? అయినను బ్రతుక్కించెదఁగాక!

(అని నిష్క్రమించుచున్నాఁడు)

జుబు:—అయ్యా! మీకిప్పటికి శనిగ్రహము వదలిపోయినది. మరల మీరు తిలోత్తమను ధ్యానించుకొనుచు నుండవచ్చును. స్వర్గ దండయాత్రనుగుఱించి మిమ్ము నడుగువారు లేరు.

సుండు:—జుబుకా! నామనస్సు స్వర్గముమీఁదికిఁ బోవుటలేను.

గీ. సఖయ సంసర్గముండఁగ స్వర్గమేల?  
యతివవాగమృతాబుండ నమృతమేల?  
తరుణి పృథునేత్రవారిజాతంబు లుండ  
పారిజాతంబు లేల? నిష్కలము గాక!

11

జుబు:—వెట్టికి వేయినిధములు. ఒకని కాఁడుదానివెట్టి; ఒకనికి సొమ్ము వెట్టి. అందులో నిదొకటి. నేను రెండులొట్టె లీఁతకల్లు త్రాగి

నను నాకెన్నఁడు నితమైమఱపు రా లేదు. సుర చేయునిపని  
సురకాంత క్షణములోఁ జేసివది!

సుము:—అంగఱిని వెక్కిరించువెట్టి నీవి. ఈ వెట్టులకేమిగాని తిలో  
త్తమ యొద్దకుఁబోయి నాయలమట దానికి విన్నవించి నాపై  
సనుగ్రహము గలుగునట్లు చేయుము.

గీ. తనకు సుముఁ డెల్లప్పుడు దాసుఁ డనుము

ప్రీతిఁ దన్నె పట్టపుదేవిఁ జేతు ననుము

ఇగుముఖుచే నీవ జేయితు ననుము

నెసరులేకున్నఁ బ్రాణము ల్నిలువ వసుము.

12

పో! వేగముపో! ఆలస్య మమృతం విష మ్ముగుమాట నెఱుఁగ నా?

జంబు:—అయ్యా! ఇదిగో పోవుచున్నాను. పోవకున్నచో బ్రతుకఁ  
గలనా? (తనలో) రాజునకు వేడుక చెలికాఁడగువాఁడు తన  
యజమానుని ప్రయురాండ్రకు రాయబారములు గొనిపోవుట,  
వారి కలయికలకుఁ దగినచోటులు వెదకుట, మిండకత్తెలం  
దార్చుట యను మహాకార్యములం జేయవలసిన వాఁడే.  
ఏయుద్యోగమైనఁ జేయవచ్చునుగాని పరమసీచమైన యీతార్థ  
పని చేయఁగూడదు. జీవించుటకు గారవమైన వృత్తి యేదైనను  
లేక, కుటుంబమును పోషించుకొనలేక యీపాడుపని చేయుట  
కొప్పుకొనవలసివచ్చె. అది యేమనునో? తన్నునో— కొట్టునో—  
తిట్టునో? వెళ్లకపోయిన క్షణ డాపనియే చేయును. దిక్పాలకు  
లను దేవతలను ధిక్కరించిన యీదేశ్మరిముండ, యెఱుఁగు  
గొడ్డువలె శరీరమంత నల్లని రోమములుగల్గి బొగ్గులబుట్టవలె  
నున్న యీ యయ్యను వరించి వచ్చి మీఁదఁబడునా? ఇది  
నా నడకచేటేగాని మంత్రోకవిధముగాఁ బరిణమించును.

రంగము 2—చుటియొక యుద్యానవనము

[అప్పుడు పీఠముమీఁదఁగూర్చుండి ఉపనుండుఁడు, వేడుకచెలికాఁడగు శౌనకుఁడు ప్రవేశించుచున్నారు]

ఉపసు:—శౌనకా! చీకటిపోయి వెన్నెల యెంతమనోహరముగా వచ్చినదో చూడు.

తే. గీ. కాలపురుషునికొఱకు నిశాలతాంగి

బత్తి గగనతల్పంబునఁ బఱచినట్టి

తెల్లడుప్పటియట్లు చంద్రిక దనర్చె

దానివైనున్న పూలట్లు తారలలరు.

13

శౌన:—మానాయనమ్మ గంజివార్చుకొనుట కుపయోగించు చిల్లి యిత్తడిసిబ్బివలె నీచంద్రమండలము నాకంటి కగుపడుచున్నది. నేను చిన్నప్పుడు మొలకు మెడకుఁ గట్టుకొన్న గవ్వలగుత్తుల వలెఁ జుక్కలు కనబడుచున్నవి.

ఉపసు:—ఆహాహా! ఏమి యీమలయమారుతసౌకుమార్యము. ఏమి యీ వెన్నెలచల్లఁదనము. ఏమి యీ యుద్యానవన రామణీయ కము. అన్నియు నాకత్యంతానందము నొసఁగుచున్నవి, కాని యిట్టిసమయమున నానందపరిపూర్తిచేయు ప్రేయసి లేకపోవుట గొప్పలోపముగదా!

శౌన:—అట్లయిన నీప్రేయసియున్న యంతఃపురమునకుఁబొమ్ము! నీదేవి యైన వజ్రజ్వాల సకలాభరణభూషితయై పడకటిల్లు సింగారియ కొని నీరాక నిరీక్షించుచుండును.

ఉపసు:—వజ్రజ్వాల నాకు నిన్నటివఱకే ప్రీయురాలు.

శౌన:—అదియే మట్లనుచున్నావు?

ఉప:—మూర్ఖుడా! నీకుఁ దెలియలేదా?

గీ. నాకనులచందమామయు నాదునిధియు  
 నాకుప్రాణాబు నాకుప్ర్యాములవంట  
 నాయుద్భవ్యదేవతయును నాభనంబు  
 నేకుగడయుఁ దిలో త్రమ యెఱుఁగు మింక.

14

శౌన:—అయ్యా! నీనికను బెరటిదారినే యున్నాను. ఈ వన్నెల  
 విసకట్ట— యీ మాయలమారి— యీ టెక్కుల యిక్క—  
 యీ బొంకులబుంగ— యీ కొంపలమాపెకుకొఱవి— యీ  
 నంగనాది, యెట్టగా— బుట్టగా వేసాలువేసుకొని, మొగము  
 మెఱుఁగులు పూసికొని, యెక్కడివో యెరువునగులు వేసికొని  
 రాఁగానే దానిమాటలకుఁ జికి— నాగస్వరమువిని పాములవాని  
 చేతఁ జిక్కు— సర్పమువలె నీవు దానికి లోబడితివా? దీనితో  
 నీప్రతాపముసరి.

ఉపనం:—మిత్రుఁడా! నీవన్నమాట నిజము!

గీ. మది బ్రతాపంబు నీలెను మదనతాప  
 మంతకంతకు నతిశయ మగుచుచుండె,  
 కత్తులను బూనవలెనన్న కాంక్ష జాతెఁ  
 గలికి పొత్తులసై బాతెఁ గలఁగి మఁసు.

15

శౌన:—అయ్యా! నీయంతఃపురకాంతల కన్న నీవగలాడి యెక్కుడు  
 సొగసుకత్తియ యని యామొగూర్చి మేలుపడితివా? అధిక  
 గుణవంతురాలని దానికై యాసపడితివా? చేరువచుట్టచుని  
 చేరఁదలఁచితివా?

ఉపనం:—మూఢుఁడా! నాయంతఃపురకాంతలలావణ్యము దానిచరణ  
 పల్లవములకు దాస్యము చేయుటకైనఁ దగదు. నాకాంతల  
 సౌందర్యమే గాదు— సకల దైవాంగనా లావణ్యమును దీని  
 సోమగముమును దిగచుడుపువెట్టుటకైనఁ బనికిరాదు. దాని  
 ప్రభావ మెట్టిదో యెఱుఁగునువా? చూడు!

సీ. హరుఁ డీమె కెమ్మొవి యమృతంబుఁ గ్రోలిన  
విసముమేసిన నోటి వెగటు పోదె?

చంద్రఁ డీలావణ్యజలధిలో నీఁదిన  
మలినమా తనమచ్చ మాయకున్నె?

పుష్పబాణుఁడు దీని పొందుగల్గెడునేని  
దనమేచు వెడియుఁ దాల్చుకున్నె?

నరహరిపై దీనినవ్వువెన్నెల పడ్డఁ  
దనమేని నలు వెల్లఁ దఱుగకున్నె?

ఆ. వె. మునిజనంబు దీని ముఖమండలముఁ గన్న  
జపము విడిచి యుగ్రతపము విడిచి  
యెల్ల నీతి విడిచి యెదవోవు గీతల  
విధముదోప దీనివెంటఁ బడరె?

16

శౌనః—పైమెఱుపులఁజూచి నీవు మోసపోవుచున్నావు. ఇది మేడి  
పండు వాటముగా నున్నది. మెఱుముచుండునదెల్ల మెఱుపు  
గాను. కొంగయు హంసనలనే తెల్లగానూడును.

ఉపసంః—ఎఱుకగలిగి మాటాడుము. అంతయు నేనెఱుఁగుదును.  
క్రపంచమునం దెవ్వరును దానికి సాటిరారు. దాని కుపమింపఁ  
దగు వస్తువులు లేవు చూడు!

గీ. అప్పడపుడు కళాహీన మగుచునుండు  
చంకురుఁడు దానిముఖసామ్య మగుచులెట్లు?  
బురదలోఁ బుట్టు నెత్తమ్మి పూవు లెట్లు  
చెలియకండోయి పోలికఁ జెందఁగలవు?

17

ఆ కురులయంద మేమవవచ్చును!

శౌనః—కురులు గావు. మీవంటివారి మెడ కురులు. నీకీప్తము కుదిరి  
నది గనుక దానిని తెగవర్ణించుచున్నావు. ఇప్తమైనచో నల్లని

వన్ని యింద్రనీలమాణిక్యము లగును. ఆకుపచ్చని వన్నియు గారుత్మతము లగును. ఈ గొడవలేనా, స్వర్గదండయాత్రమా టేమైన నున్నదా? శంబరుఁడు మహోత్సాహముతో, తల విడియఁబోసికొని తిరిగి సేనలఁ గూర్చుచున్నాఁడు.

ఉపసుం:—నీసేనలు దొంగలువోల! నీదండయాత్ర తగులుబడ. నా కెండుకు రా? మన్మథుఁడు తనసేనానాయకులైన వసంతమలయ మారుతములతో, శుకపికాది సైన్యముఁ గూర్చుకొని నాపై దండు వెడలినాఁడు. అతనిబానిసండి తప్పించుకొన్నప్పుడుగదా నేను వేల్పునీటిపై దండువిడియుట?

గీ. అతివకూటమి నాకిప్పు డబ్బదేని,  
నకట! త్రైలోక్య సామ్రాజ్యమైన నొల్ల,  
కమలలోచన పొందులు గలిగె నేని

నేల త్రైలోక్య సామ్రాజ్య మింక నాకు. 18

శౌన:—సరే! రెండుపద్ధతులచేత నీకు స్వర్గసామ్రాజ్య మక్కఱలేను. 'ఇతో భ్రష్ట స్తన్తో భ్రష్టః' అన్నట్లు నీకు దండయాత్ర చిక్కదు. దీనిపొందు చిక్కదు.

ఉపసుం:—చిక్కకేమి! అది నాకంబు విడిచి నన్ను వెదకుకొనుచు నిక్కడికి వచ్చినదికదా?

శౌన:—బాను! నిన్నె వెదకుకొని వచ్చినది. నన్ను వెదకుకొనివచ్చిన దేమో యని నే ననుకొనుచున్నాను. నీ యందముకన్న నా యందము తక్కువా? కాదంటే నామేను కొంచెము ముడు తిలుపడినది. వయసు గడిచినది. అప్పుడప్పుడు మీరు కొట్టిన చెంపకాయలచేతనైన నేమి, ముసలితనముచేతనేమి పండ్లూ డినవి.

ఉపసుం:—మూర్ఖుఁడా! నోరు మూయుము.

శౌన:—అయ్యో! అదిగో మనశంబరుఁడు వచ్చుచున్నాఁడు దండయాత్రకు గూర్చి యడుగుటకుఁగాబోలు?

శంబరుడు:—(తనలో) ఆహా! సుంకునియంతవాఁడు బోగముతోత్తు కూతురువలలోబడి విజయయాత్రోత్సాహము విడిచినప్పుడ, వానితమ్ముఁడుమాత్రము వేఱువిధముగా నుండునా? ఒకవేళ నితఁడు దుర్వ్యసనసక్తుఁడు గాకయున్నను దండయాత్ర తానొక్కడ నిర్వహింపఁగలఁడా? సరే! చూచెదఁగాక.

శౌన:—శంబరా! రా. రా. మంచినమయమునకే వచ్చినావు.

శంబ:—దేవా! జయము. జయము.

ఉపసుం:—శంబరా! ఇప్పు డేలవచ్చితివి?

శంబ:—దండయాత్రావిషయము మీకు జ్ఞాపకముచేయుటకు.

ఉపసుం:—ఏమి! రాజకార్యములు విన్నవించుటకు సమయములేదా? తగినస్థలము లేదా? ఈవేళ యావేళ యనక— యీనెల వానెల వనక— యర్ధరాత్రమునంగు సపరాత్రమునంగు జెప్పవచ్చునా? కాలము గడచినవాడవు. లోకానుభవము గలవాడవు. బుద్ధి లేదా?

శౌన:—(తనలో) బుద్ధియున్న పక్షమున నీదగ్గఱ కొలువేచేయకపోవును.

శంబ:—దేవా! అగ్రహింపకుఁడు. మీయన్న గారికడకు నేను బోయి యీవార్త విన్నవించితిని. కాని యాయన తన కస్వస్థముగా నున్నదనియు, మీచేత దండయాత్ర నడపింపుమనియు సెలవిచ్చుటంజేసి మీకడకు వచ్చితిని. స్వామిభక్తివేరితుండనై వచ్చితినిగాని మీమనంబున కాయాసముఁ గలిగింప రాలేదు. తప్పున్న క్షమింపుఁడు.

ఉపసుం:—అట్లయిన నాకు నస్వస్థముగా నున్నది. దానవచక్రవర్తి యైన సుంకుఁడే యీ దండయాత్ర నడుపుఁగాక!

శౌన:—అందఱికి, తలొకరోగ మున్నది. ఈ శంబరునకు నాకు నేరోగము లేదు.

శంబః—దేవా! ఆయన దండయాత్ర మిమ్మునడుపునునియె. మీరాయనను నడుపుమనుచున్నారు ఇది దానవకులమునకు మహారిష్ట హేతువని తలంచుచున్నాను. నేనొక్కఁడు మఁవిచేసెద. చిత్త గింపుఁడు!

ఉ. ఈ సమయంబు దాటి చనునేని సుపర్వులు దైత్యకోటి ను ద్వాసము జెప్పి పంపుదురు దైత్యకు శిశ్యులెల్ల నస్త్రుస న్నాన్యసముజేసి కారడవులందు దపంబులు సేయవచ్చు న న్నాన్యసము బూనవచ్చు దితివందమలందఱు గాఢనిస్స్పృహ౯. 18

ఉపసంః—యూచిది! మేలై నపని! రక్కసులందఱు యోగులు, మా నులు, సన్నాన్యములు నైనపక్షమున లోకములో మనకు సుప్రతిష్ఠ గలుగును.

శౌనః—అందఱు సన్నాన్యసులైనపక్షమున భీక్షులుసేయువారు లభింతురా? తలలు గొఱుగుటకు మంగళ్లు దొరకుచురా?

శంబః—దేవా! మీరు తిరస్కారముగా మాటలాడఁజనను. నేను కుండ పగులఁగొట్టిన ట్లున్ననున్నట్లు మాటాడుచున్నాను. వినుఁడు! మీరు, మీయన్నగారు తిలో త్రమయను మత్తకాశిని యందుఁ జిత్తంబునిలిపి పరాయత్తులై యుత్తాలంబగు నుత్తల పాటునొంది మెత్తవడియున్నవారని నాకుం దోచుచున్నది.

ఉ. వీరరసప్రదర్శనపువేళగదా యిది? యిట్టివేళ శృం గారరసప్రథానముగఁ గాలముబుచ్చుట పాడియూనె? జం భారి ముఖామరప్రవరులందఱు మిమ్మును గేలిసేయరే, శూరులు కాంతలన్మరఁగి సొక్కినఁ దక్కునె రాజ్యసంపదల్. 19  
అదియటుండఁగా మీరిప్పుడు విషయాసక్తులరై, స్త్రీలోలురై, త్రిదశాలయదండయాత్రాపరాజ్ముఖులైనపక్షమున జంభారాతి ప్రముఖనుపర్వాణులు తమ దంభోభిప్రముఖాయుధంబులకుఁ,

దమ ప్రతాపంబులకు వెఱచి దండయాత్ర మీ రుపసంహరించితీ రని తలంతురు. వారే కాకు—సకలలోకంబులు నట్లే తలంచును. ఇంతకన్న ప్రతిష్ఠ మనకేమున్నది? ఇప్పుడు నాకలోకము మీఁద దాడివెడలి దిక్కాలరజయించి త్రివిష్టపమాక్రమించి నిర్మిద్రతేజస్సుంపన్నులై, మహేంద్రులరై చింతామణీ భద్రపీఠంబు నధిష్ఠించి, యటమీఁద విశ్రాంతిగైకొని నందనోద్యానవిహారాబులు, మందాకినీజలక్రీడలు, సప్తరాంగనాపరీరంభణంబులు, శృంగారరసప్రకటనములు, కావలసినన్ని చేయవచ్చును. ప్రస్తుతము వాటినన్నిటిని విరమించి దండయాత్ర నడుపుడు. దానవయోధులు మహోత్సాహసంభరితులై యుద్ధ మెప్పుడెప్పుడని మీయాజ్ఞకై నిరీక్షించుచున్నారు. ఈయుత్సాహము డిందెనేని వారిని రణంబునకు మరలఁ బురికొల్పుట కష్టము.

ఉపసంః—ఓరోరి మూర్ఖుడా! మేము కార్యవ్యగ్రులముగాక భోగైక పరాయణులమై—స్త్రీలోలురమై—యన్నామని యధిక్షేపణలు చేయుచున్నవాడవు. పశువా! అధమాధుడవైన నిన్నొక పెద్దజేసి యమాత్యకదవియగుబ్రవేశపెట్టినందుకు మాయెడఁ గృతజ్ఞుడవుగాక, దోషాన్వేషణపరాయణుడవై యిచ్చకువచ్చి నట్లు ప్రేలఁజొచ్చితివి. అత్రికాంతమర్యాదుడవై వదరుచున్న నిన్ను నేనీక్షణమె శిరఃకర్తన మాచరించి యమమందిరంబున కతిథిగా సంపియుందునుగాని, చిరకాలాశ్రితుడ వగుటచేతను వృద్ధుడ వగుటచేతను నిన్ను క్షమించితిని. నీమొగము జూడఁ గూడకు. పోపో. నాయెఱుట నుడఁగూడకు పోపో.

(అని తన్నుచున్నాడు)

శౌనః—పోపోవయ్యా! త్వరగా పో. నిన్నాయన చంపెనా శవము నావల కీడ్వలేక నేను చావవలెను మధ్య.

శంబః—అహా! చిరకాలము మిమ్ము సేవించినందుకు, మీజేనుమే  
యరయుచున్నందుకు దగిన బహుమానమే చేసితిరి. (తనలో)  
అహాహా! చంచలనిత్తులు, మదోన్మత్తులు, భోగాయత్తులు నైన  
రాజుల సేవించువారికి బ్రాహ్మినుమర్గతు లిట్టివేకదా! ఇంతకు  
దానవుల భాగధేయములు మంచివికావు.

గీ. వాసకారున ములిచి యెంతేవి బెరిగి  
వేసవిని జచ్చుపురుగులవిధము దోప  
దానవులు కొన్ని నాళ్లు వర్ధనము జెంది  
నాశమొందుచును గ్రు దుర్మయముచేత.

20

(అని నిష్క్రమించుచున్నాడు)

శౌనః—అమ్మయ్యా! ఈ యర్థరాత్రమువేళ పీనుగుచు మోసెఁగు  
కష్టము తప్పినది

ఉపసుం:—ఎఁగుచేత నోరీ!

శౌనః—వీనినికొండ నీవుచంపుచువు. ఆపైన పీనుగుచు నావలఁ బాఱ  
వేముమని నన్ను జంపుచువు.

ఉపసుం:—నీ కాకష్టము తప్పినదిగదా?

శౌనః—ఈ కష్టము తప్పఁగానే సరియా? ఇల్లలుకఁగానే పడుగ  
యైనదా? నాకన్నియుఁ గష్టములే.

ఉపసుం:—మిత్రుఁడా! నీకష్టముల కేమిగాని నాకష్టమునుండి నన్నుద్ధ  
రింపుము.

శౌనః—మీకష్ట మిష్టమైనకష్టము. తిని కూర్చుండలేక యేదో యొక  
తొత్తుకూతుడు దొంగనవ్వలు నవ్వుచురాఁగానే మీరు దానికి  
గులాములై సలాములుచేయుచుఁ గొరవితోఁ దలగోఁకికొను  
నట్లు విరహతాపమని పేరుపెట్టి యేదో తేనిపోనిబాధ తెచ్చి  
పెట్టుకొని 'యమ్మో నాయనో' యని మూలుగుచుండురు.

ఉపసుం:—శౌనకా! స్వతస్సిద్ధమైనదో తెచ్చిపెట్టుకొన్నదో యేదో  
కష్టముకలిగినది. తిలోత్రమ నామనోపేధలో నిండుచేలువంబుతో  
నిలువంబడియున్నది.

ఆ. వె. కలికికొప్పు దలఁచఁ గామాంధకారంబు  
 కనులు గాననీక గాసి వెట్టు  
 మోము చందురుగన మోహపయోరాశి  
 పొంగి పొరలి నన్ను భంగపుచ్చు.

21

శౌస:—అందు కేమిచేయుమనెదవు?

ఉపసుం:—నీవు దానియొద్దకుఁబోయి,

సీ. కామాంధకారంబు ఖర్చిమానట్టులు  
 చిఱుకవృత్తి వెన్నెలల్ చిలుకుమనుము  
 మోహపయోధిలో మునిగిపోవక యుండ  
 ననుకంపయనుతేప ననుపు మనుము  
 విరహతాపంబుచే వెక్కసపడకుండ  
 చల్లనికొఁగిట సాకుమనుము  
 అలరువిల్తుని హఠాహఠిబారిఁ బడకుండ  
 కనికరంబునుజూపి కాపుమనుము

తే. గీ. ధాగుణీమండలంబెల్లఁ దనదె యనుము  
 ఏది గావలెనన్న నే నిత్తు ననుము  
 నన్నుఁబోలెడి సరసుండు నా స్తి యనుము  
 పలుకు శ్రీటికి నేను సేవకుండ ననుము.

22

శౌస:—“అనుము” అని నాతో నీవు చెప్పితివి. “వినుము” అని దానితో నేను జెప్పెదను—‘విన్నాను చనుము’ అని యది యుత్తరము చెప్పును. ఈ నాటకమంతయు నేను సూత్రధారి నై నడిపెదను.

ఉపసుం:—మిత్రుఁడా! నీవు వెళ్లి నీచమతాగ్రవచనములచేత దాని మనసుకరఁగించి నాయం దనురాగమువొడమునట్లుచేయఁగలవు.


శౌస:—నన్ను బృవేయఁ బ్రయత్నింపకుము. ఎట్లయినను నేను పోయెదనులే. (అని యిద్దరు నిష్క్రమించుచున్నారు)

ఇది

తృతీయాంకము.



# తి లో త్త మ



## చతుర్థాంకము



మొదటి రంగము



[ అంతట మంచముమీఁద పరున్న తిలోత్తమయు, ప్రక్కనకూర్చున్న మంజుషూషయు ప్రవేశించుచున్నారు ]

మంజు:—సుంకుఁ డేమిచేయుచుండునని నీవడుగనక్కఱలేను! మోహ పరవశుఁడై తహతహం బడుచుండుచు.

తిలో:—అది నీయూహయా నిజమా?

మంజు:—ఊహయేకాని, నాయూహ సరియైనదే. నిన్ను జూచిన తరువాత వానివై ఖరి మారినది.

తిలో:—కీవసుంకుఁ డెట్లున్నాఁడో?

మంజు:—అతఁడుకూడ నీలావణ్యసముద్రములో మునిగి తేలుచుండును.

తిలో:—అన్నదమ్ములకు మాతృర్యము కలుగునా?

మంజు:—తప్పక కలుగును. మహేంద్రుని మనోరథము సిద్ధించును.

తిలో:—నీనోటివాక్యమున నాకు మాటదక్కవలెగద.

మంజు:—ఎవరో వచ్చుచున్నారు. జంబుకుఁడు కాడుగద.

[ అంతట జంబుకుఁడు ప్రవేశించుచున్నాఁడు ]

జంబు:—(తనలో) సుందోపసుండులకు వినాశకాలము సమీపించినట్లున్నది. ఈ లోతుకూతును జూచినది మొదలుకొని, అన్న

దమ్ములకు వెళ్ళి ఎత్తినది. ఈ రాయబారపుమూటలు మోయ  
లేక నేను చచ్చిపోవుచున్నాను. (ప్రకాశముగ) తిలోత్తమా!  
నీకు శుభమగుఁగాక!

తిలో:—జంబుకా! కూర్చుండుము.

మంజు:—రాత్రివేళ నీవేల వచ్చితివి? మీమహారాజుగారేమైన సందేశ  
మంపిరా?

జంబు:—నా కేమిపనియున్నది? సందేశములు మోసుకొనివచ్చుట!

మంజు:—మీమహారాజుగారెట్లున్నారు?

జంబు:—ఎట్లున్నారని చెప్పను. కడపుకొప్పిచేత నేలమీఁద పొరలు  
చుండు దున్నపోతువలె నేమియుఁదోచక యీమెను గురించి  
వీరహతాపపశుచు మంచముమీఁద దొర్లుచున్నారు.

మంజు:—నీవు వానిని ఓదార్చలేకపోతివా!

జంబు:—తాళ్ళువల్ల నేగాని, యోదార్పువలన వానిబాధ శమింపను.

మంజు:—ఇప్పుడు నీసందేశమేమి?

జంబు:—మహారాజుగారిమెను జూడవత్తురు. రావచ్చునా యని  
యడుగుమన్నారు.

తిలో:—సిరిరా మోకాలొడ్డు మూర్ఖులుండురా? వారిక్కడికి దయ  
చేయుట మమ్మనుగ్రహించుటయే.

మంజు:—స్వాగతమని జెప్పము.

జంబు:—అట్టైన నిప్పుడే పోయి వానిని దోడ్కొని వచ్చెదను.

(అని నిష్క్రమించును)

మంజు:—నేను జెప్పలేనుటే, వాఁ డిప్పుడు మన్మథపీశాచముచేత  
ఆవిష్టుఁడై యుండునని.

తిలో:—నీయూహ సరియైనట్లే తోచుచున్నది.

మంజు:—మహేంద్రుఁడు వజ్రాయుధము విడిచి నీ లావణ్యశస్త్రము

చేతనే వగతురను బరిమార్చడలచుకొన్నాడు. కామదేవుడు ముందుగా చిగురుకై నువుతో వానిహృదయమును చించియుండును. ఆగాయమునుండి వానిధైర్యసారము కారిపోయి యుండును. కావుననే బేలయై వాఁ డిప్పుడు నీకడకు రాదలచుకొన్నాడు.

తిలో:—రానీ ఎట్లు పరిణమించునో చూతము.

[ అస్పాడు సుందుఁడు, జంబుకుఁడు ప్రవేశించుచున్నారు ]

సుండు:—జుబుకా! నీసందేశమును శ్రద్ధతో విని నన్ను రమ్మకుటచే నిజముగ నాపై నామె వలపు నిలవిన దన్నమాటే.

జంబు:—ఇంతమాత్రముచే వలచిన దని ఎట్లు చెప్పగలము. మీరు రాదలచుకొన్నప్పుడు వద్దనునా! బోగముముండకు వలపుండునా?

సుండు:—మూర్ఖుడా! ఇష్టమువచ్చినట్లు ప్రేలకు. కార్యభంగమగును. మనము ముందుగ యీగోడచాటుననుండి యామె స్థితి యెట్లున్నదో కనిపెట్టుదము ముందుగ నెఱుటపడవద్దు.

జంబు:—నిజముగ నీకు శని పట్టినదయ్యా! లేనిచో మేడలు మిదైలు విడచి గోడలలోను గొందెలలోను కూర్చుండువా?

సుండు:—శనికాదు, అదృష్టము పట్టినదనుము.

(అని యిరువురు గోడచాటున నిలిచియున్నారు)

మంజు:—తిలో త్రమా! వారు వచ్చినట్లున్నది.

తిలో:—అట్లైన లోనికి రాలేదేమి?

మంజు:—ఏగోడచాటుననో పొందియుండి మన సంభాషణలు వినదలచినారేమో! ఇఁక మన మాడఁదలచిన నాటక మారంభింతుము.

తిలో:—ఈ నాటకమునకు నీవే సూత్రధారివి.

మంజు:—సఖి తిలోత్తమా! నిద్రపోవు. ఉదయమునుండియు ఆహారము పుచ్చుకొనవు. నీకు పిశాచముపట్టినదా? వెట్టిఎత్తినదా?

తిలో:—కామపిశాచము పట్టినది.

మంజు:—ఏమిచికిత్స చేయవలెనో నేనెఱుగను.

తిలో:—ఈ పిశాచమును వదలించు మహామాంత్రికుఁడు సుందమహారాజు. ఆయనను తోడ్కొనిరమ్ము. ఆయన నన్ను గాఢాలింగనము చేసుకొన్న పక్షమున, కాముఁడు నిలువలేక పారిపోవును.

సుందు:—జుబుకా! విన్నావా? ధన్వోస్మి. ధన్వోస్మి. భోగము ముండకు వలపుండునా యుటివి!

జుబు:—విన్నాను. నాకు చెవుడులేకు. ఇది వలపుకాదు. నిన్ను పడవేయు వల.

సుందు:—ఉండు. ఉండు. మాటాడకు. వారి సుఖాపణ విందము.

మంజు:—ఇదియేమీ నీచరిత్రము విచిత్రముగ నున్నది.

సీ. జనవిరుద్ధముగాదె చలువలు పెదజల్లు  
 మంచిగంధపుపూత మంటయనుట  
 హాస్యాస్పదముగాదె యానందకరమైన  
 కలువపూవులకప్పు కాకయచుట  
 మిగుల చిత్రముగాదె మెత్త మెత్తగ నుండు  
 విరులపానువు కడు వెట్టయనుట  
 సగుఁబాటు గాదట నలుగురిలోపల  
 దక్షిణనాయువుల్ తాపమచుట

గీ. విరహతాపము బడినట్టి వెలచుకలను  
 మున్నెఱుంగుచుగాని యీవన్నెదాని  
 కనివిని యెఱుంగ నెపుడు స్వర్గంబునందు  
 మర్త్యపాతాళములయందు మధురవాణి.

తిలో:—నీకు హాస్యాస్పదముగ నుండవచ్చును. కాని నేపడెడి వేదన నీ వే మెఱుఁగుదువు. ప్రసవవేదన గొడ్డురా లెఱుఁగునా? అరసికురాలికి విరహతాప మెట్లు తెలియును?

మంజు:—నాకు తెలియకకూడలేదు. ఈ బాధ పగవారికైన వద్దు. ఇప్పు డేమిచేయమందువు. బాధపడువారినిజూచి సహించుల యావులకు మిక్కిలి కష్టముగదా!

తిలో:—

మ. అతివా! సుంకుండె నానునోహరుఁడు నాకాతండ్ల ప్రాణంబు నా కతండ్ల స్వర్గ మతుండె మోక్ష మతండ్ల యాన దసాధానుకుం డతండ్ల వేలుపు పెన్నిధానము మదీయంబైన భాగ్యంబు నా బ్రతికింపక దలసోయుదేని నుతనిక బ్రాధించి రప్పింపుమా! 2

సుంకు:—మూర్ఖుఁడా! నీకిప్పుడు తెలిసినదా! నాకొత్తకై యామె ఎంత వలవంతం జెంతుచున్నదో!

జుబు:—బోగముదాని వాతలు, వలవంతలు నమ్మి బలవంతులెందరో మేచుమరచి గంతులువైచి నశించిరి.

సుంకు:—నీపాడునోటికి బుద్ధిచెప్పుకో! లేనిచో బుద్ధిచెప్పెద.

జుబు:—ఈ సమయమున నేనూరకుండరాదు. నాయుపేక్ష యామె తాపమున కిధనమగుచు. ఎనుటఁబడి యామె నోదార్పుట మంచిది. ( అని తిలోత్రమ కడకు సోవుచున్నాడు )

మంజు:—తిలోత్రమా! నీవు న కల్పసిద్ధురాలవమ్మ.

తిలో:—ఎట్లు?

మంజు:—అమగో! సుందమహారాజుగారే నీదర్శనార్థమై విజయము చేసినారు.

తిలో:—ఆహా! భాగ్యము. జయము జయము మహారాజా!

(అని లేవబోవుచున్నది)

మాజు:—లేవకమ్మా! నీవు పడిపోదువు..

సుండు:—కల్యాణీ! నీవస్వస్థురాలవై యున్నావు. లేవగూడదు.

లేచుటకన్న పండుకొనియుండుటే మమ్ము గౌరవించుట. నీకింత  
యాయాసము కలిగించిన పాపకర్మని నన్ను క్షమింపుము.

మంజు:—స్వామీ! మీరేమిచేసిరి క్షమించుటకు?

తిలో:—దేవరవారు అంతమాట సెలవీయవలదు. నేనా క్షమించెడి  
దానను.

జంబు:—రమించుదానవు నీవే! క్షమించుదానవు నీవే!

సుండు:—నీవే క్షమింపవలసినదానవు ఏలయన—

గీ నానిమిత్తమె నీకింత నలతగలిగె

నన్నగురియించియే నీవు నవసిపోతి

వతికతినుడనె నైతి నీయంతరంగ

మెఱుంగఁజాలక మెలఁగితి నీవిధమున.

3

మాజు:—దేవా! మీపేరుదప్ప మఱియొకనామము వినదు. మీకథ

తప్ప మఱియొకచరిత మాలకింపదు. మీరూపమే విరంతరము

ధ్యానించుచుండును. నిద్దురలో మీపేరే పలవరించును. మీ

చిత్తరువు వ్రాసి తనయెగుట పెట్టుమని నన్ను పోరుచున్నది.

సుండు:—అంత ప్రణయముగల నిన్ను నేననాదరణచేయుట నాదితప్పే!

జంబు:—ఈశస్వనకు తగిన దండనముచేయుట మంచిది.

సుండు:—నిజమే అట్లు చేయఁదగును.

తే. గీ. తలిగుఁబోడి నీబాహుమధ్య మను నట్టి

విపుల కారాగ్రహమున నకబెట్టి యచట

నింక నెన్నఁడుసేయకు మిట్టలనుచు

నకుననుజేర్చి గట్టిగా నొక్కఁదగును.

4

తిలో:—(సిగ్గున తలవంచును)

జంబు:—నేరమునకు తగినశిక్ష. అట్లే చేయుము.

మంజు:—నుకుమారులగు మహారాజుగారు యిట్టి కఠినశిక్ష యెట్లనుభవించుదురో గదా!

జంబు:—అనుభవించవలసివచ్చినప్పుడు అనుభవించక తప్పనా?

సుండు:—కల్యాణీ!

తే. గీ. ఇంతయలమట నాకయి యేలపొంద

నీవిధేయుడ, దాసుడ, నీకబుట

వ్రాలకుండునె నీపాదపద్మముకడ

సబల వార్త నొక్కించుక సంపియున్న.

5

తిలో:—ప్రాణేశ్వరా! ఎంత వేశ్యయైనను వనిత స్వయముగ వలచి వార్త లంపిన లోకువగాదా?

మంజు:—స్త్రీల చిత్రవృత్తులు పురుషుల కజేయములు.

జంబు:—(తనలో) ఈటకులమారికి ఇంతప్పడే ప్రాణేశ్వరుడై నాడు.

సుండు:—హృదయేశ్వరి! లోకువగుట యితరకాంతల విషయముగాని నీవిషయమున గాదు.

జంబు:—ఆయన ప్రాణేశ్వరుడై నాడు, యీయమ హృదయేశ్వరి యైనది. ఇక అంతఃపురప్రవేశమే తరువాయి

మంజు:—మీరిద్దరు నెచ్చటనున్న యదే యంతఃపురము.

సుండు:—సుందరీ! మనము నాయంతఃపురమునకు పోవుదమురమ్ము.

మంజు:—మీపట్టపుడేవిమాటయేమిటి? ఆమె ఈమెరాక సహించునా?

జంబు:—సవతిపోరు! కావలసినంత సందడి.

సుండు:—తిలో త్రమా!

గీ. నీవె షట్టపుడేవివి నీవె రాణి

వందరును ధరియితు నీయాజ్ఞ తలల

నూడిగంబుల జేయితు నువిదనీకు

సిద్ధ యక్ష విద్యాధర స్త్రీలచేత.

6

తిలో:—దేవరవారు తలుచుకొన్న నేపని జరుగకు!

మంజు:—త్రిలోకాధినాథులగు మీకు అసాధ్యమున్నదా?

జంబు:—రాజు దలచిన దెబ్బలకు కొడువా?

తిలో:—ప్రాణేశ్వరా! మీయంతఃపురప్రవేశము రేపు సాయంకాలము చేసెద.

జంబు:—నేడు వర్జమున్నదా! తారాబల చంద్రబలములు కుదుర లేదా? శుభస్య శ్రీఘ్రు మన్నారు. నేడే మంచిదేమో!

మంజు:—నే డీమె యలసి సాలసి యున్నది. రేపుచేయుటే మంచిది.

తిలో:—మహారాజా! నాదొకవిన్నపమున్నది. మన్నించిన విన్నవించెద.

సుండు:—దేవీ! ఆజ్ఞాపింపుము. భయములేదు.

మంజు:—భయపడక చెప్పవమ్మా!

తిలో:—మీతమ్ముడుగారు కూడ నామీఁద కన్ను వేసిరని కర్ణాకర్ణిగ వినియుంటిని. అందువలన నేమిప్రమాదము మూఁడునో యని భయపడుచున్నాను.

సుండు:—భయము నీకా నాకా! నేనుండఁగా నీకు భయములేదు. వాఁడు నాతమ్ముడు. విధేయుఁడు. నేచు నిన్నుఁగోరినట్లు విన్న యెడల వాఁ డాయుద్యమమునుండి విరమించును.

తిలో:—విరమింపనిచో—

సుండు:—బుద్ధిచెప్పి విరమింపఁజేసెదను.

జంబు:—అంటించినదిరా కొంప! పలుగుముండ!

మంజు:—సింహము నాశ్రయించిన జంతువునకు అన్యమృగములవలన భయ ముండునా?

సుండు:—దేవీ! వినుము. నాశ్రతిజ్ఞ—

గీ. నీవు నాదేవివైతివి నీరజాక్షి

నిన్ను కరుణఁడపేక్షించిన నెనరులేక

యనుజుడైనను వాఁ డొక్క దనుజుడైన  
పంచశరునకు బలియిత్తు పట్టివాని.

7

మంజు:—భళి! దానవేంద్రా! భళి!

తిలో:—ఇప్పటికి నాయలమట దీరినది.

జంబు:—(తనలో) దానవేంద్రులకు దినములు దగ్గరపడినవి.

(అందరు నిష్క్రమించుచున్నారు)

### రెండు వ రంగ ము

[ అంతట మంచముమీఁద వండుకొని తిలోత్తమయు, ప్రక్కన  
మంజుఘోషయు ప్రవేశించుచున్నారు ]

మంజు:—సఖి! నాటకప్రయోగము అందముగనే జరిగినది. అన్న  
దమ్ములకు వైరబీజము మెల్లగ నాటినావు. అది మహావృక్షమై  
ఫలించుగాక! రేపు సాయంకాలము వాని యంతఃపురి ప్రవేశిం  
తునని చెప్పితివేల?

తిలో:—రేపు సాయంకాలములోఁగల వాని కంతము గలుగునని నేను  
విశ్వసించుచున్నాను. వాని యుత్సాహముజూడఁగ సోదరు  
నైనను వాఁడు వధించునట్లు తోచుచున్నది.

[ అంతట శౌనకుఁడు ప్రవేశించుచున్నాఁడు ]

శౌన:—(తనలో) ఉపసుండునకు మతియేలేదు. ఈ తొత్తుకూతురు  
వానికొంప తీసినది. ఈ యవస్థనుండి తప్పించుకొను దారి గన  
పడదు. (అని ముందుకు నడచుచున్నాఁడు)

మంజు:—ఎవ రా వచ్చువారు?

శౌన:—నేను శౌనకుఁడను. ఉపసుండుని సేవకుఁడను.

తిలో:—ఉపసుందమహారాజుగారు కుశలమా?

శౌనః—ఏమి కుశలము! నీయనుగ్రహ మున్నవక్షమున కుశలము గలుగును. తేనిచో లేదు.

తిలోః—నాయనుగ్రహ మెందులకు!

మంజుః—ప్రభువులు వారు. హారి యనుగ్రహమే మాకు గావలెను.

శౌనః—నీ యనుగ్రహము సంపాదించుటకు ఆయన యిచ్చుటకు రాదలచినాఁడు. రావచ్చునా?

మంజుః—తప్పక రావచ్చును.

తిలోః—కనకవర్షము కురియుచుండఁగ వద్దను మూర్ఖు లుండురా?

శౌనః—అట్లైన నేనిప్పుడే ఆయనను తోడ్కొనివచ్చెదను.

(శౌనకుఁడు నిష్క్రమించును)

మంజుః—చెలీ! అన్నదమ్ములిద్దఱు నీయింటి కుక్కలైనారు!

తిలోః—మనలను కఱవరుగద!

మంజుః—కుక్కకాటుకు చెప్పదెబ్బ లేదా?

తిలోః—ఒక్క మాంసపుముక్కలై పోట్లాడి కుక్కలు ఒంటింటిని కఱచుకొనునట్లు వీరు పరస్పరనాశము చేసుకొందురు.

మంజుః—ఆపని చేయించుట కేగదా మనము వచ్చితిమి!

తిలోః—దేవతల సంకల్పము నెఱవేఱుఁగాక!!

[ అంతట ఉపసుండుఁడు, శౌనకుఁడు ప్రవేశించుచున్నారు ]

మంజుః—అదే! వారు వచ్చుచున్నట్లున్నారు. కలాపము ప్రారంభింపవచ్చును.

తిలోః—చెలీ! ఆయన యింకను రాలేదేమే! ఉపసుండునిజూడక నేను క్షణమైన నిలువజాల.

ఉపసుంః—శౌనకా! క్షణకాల మీచెట్టుక్రింద నిలిచి వారి సంభాషణము విందము. నిలువుము. (ఇరువురు చెట్టుక్రిందనిలుచుందురు)

తిలోః—చెలీ! పలుకవేమే?—

కం. ఉపసుంఁగుని సుద్దులె నా

కువదేశిపు మిట వాని యుగుభుజబలమే

చెపుమా వాని గుణంబులె

కృతతో నెఱిఁగింపు మన్యమేటికి నాకుఁ.

8

మంజు:—ఇదివరకు చెప్పుచుంటినికాదా! ఎన్నిమారులు చెప్పరు.

ఉపసుం:—శౌనకా! వినపడుచున్నవా నారి మాటలు.

శౌన:—వినపడకేమి! వద్దన్నను చెవులలోఁ బడుచున్నవి.

మంజు:—దివ్యసుందరవిగ్రహులైన దేవతలుండగ సిద్ధ, కిన్నెర, కింపురు  
షాగు లెందరోయుండగ, ఉపసుంఁగుని వలచితివి. అతఁ డేమంత  
అందగాఁ డమ్మా?

ఉపసుం:—ఆసి ముండ! నన్ను నిందించి ఆమెకు నామీఁద ప్రేమ  
లేకుండ జేయఁదలఁచుకొన్నావా? దీని నాలుక కోసివేయ  
వలెను.

శౌన:—తొందరపడి చేతులార కార్యభంగము చేసుకొనక ఆమె ఏమి  
చెప్పనో విచుము!

తిలో:—ఏమే, అతఁ డేమంతయందగాఁ డనుచున్నావా!

తే. గీ. అతనియందము కలదె జయంతునంగు

నల్ల నలకూబరునియందు నతనునంగు

పొగడతరమె ఎవ్వరికైన భుజబలంబు

నానివేరు విన్న జగము వడఁకిపోవు.

9

మంజు:—సుంఁగుఁడుమాత్రము పరాక్రమవంతుఁడు కాఁడా?

తిలో:—కావచ్చునుగాని, యితఁడు నామనస్సు హరించినాఁడు.

ఉపసుం:—భళి! తిలో త్రమా! భళి. శౌనకా! నాయదృష్టముఫలించినది.

శౌన:—కాదు. దేవతలయదృష్టము ఫలించినది. ఏలయన దండయాత్ర  
యాగిపోయినది.

ఉపసుం:—మనమీఁదికి వచ్చిన మన్మథదండయాత్ర నివారించుకొని  
యామీఁదట సురలపై దండయాత్రకు వెడలుదము. మన  
మీఁదటికి వారియెకుటకు పోవుదమురమ్ము.

శౌన:—చిత్తము. (ఇద్దఱు లోపలకు పోవుచున్నారు)

మంజు:—(లేచి) దానవసార్యభామునకు స్వాగతము. తిలోత్తమా!  
నీవు లేవకు పడిపోవునువు.

ఉపసుం:—కల్యాణీ! తిలోత్తమా! నీదేహము మిక్కిలి కృశించి  
యున్నది. నీవు పండుకొనియుండుటయే మా కుపచారము.

శౌన:—పడిపోకుండ కౌఁగిలించి గట్టిగ పట్టుకొనుము.

మంజు:—ఆయదృష్టముకొఱకే మాచెలి యెరురుచూచుచున్నది.

ఉపసుం:—అంతభాగ్యము నాకెప్పుడు కలుగునా యని యువ్విప్లూరు  
చున్నాను.

మంజు:—దేవా! మీవిరహము సహింపలేక ఈమె యెంతెంతో తహ  
తహ పడుచున్నది.

సీ. పన్నుండుటకు పూలపాన్ను లమర్పగ  
రాలపాన్ను లటంచు రవ్వసేయు

పన్నీటదోఁగుట మున్నీటదోఁగుట

గా నెంది ఎంతేని గాసిపడును

అప్పులుచల్లిన నిప్పులుజల్లెద

విదియేమె యంచు నన్నీసడించు

తాపంబుహరింపు తమ్మిత్కూఁడులుదేర

పాములఁగన్నట్లు భయముపడును

గీ యమరకాఁతలు విరహంబునంచుట మును

జూచియుంటినిగాని యేజూచిఎఱుఁగ

నింతతాపంబు నిటవఁటి వింతవిరహ

మొందు నుపసుంద బ్రతికింపు మీమెకరుణ.

ఉపసుం:—అయ్యోయ్యో! నాకొక కీమె యిత ఆయాసపడుచున్నదా!  
నేను దురాత్ముడను. (అని తిలోత్తమ పాదములపైఁ బడి)  
కల్యాణీ! నన్ను క్షమింపుము. నన్నేమిచేయమందువు?  
సీ. అలఁచుచునో మేన కలుచని గండంబు

కమ్మని కస్తూరి కలిపియందు  
వీచుచునో వట్టివేళ్ల వీవనతోడ  
పన్నీటిలో దానియున్ను తడిపి  
వ్రాయుచునో గండఫలకంబులందున  
మకరికాపత్రముల్ మనమెలర్ప  
కూర్చుచునో నవ్య కుసుమ నామంబులు  
చెలువొప్ప నీకింతసీమయందు

తే. గీ. మెత్తని చిగుళ్లకన్నను మృదువులైన  
యడుగుదమ్ము లొత్తుచునో నేననువెరింగి  
నావలన నీకు నిపుడేమి కావలయునో  
యట్టి పనులెల్ల నన్ను సేయంగఁ బచువు

11

శౌస:—(తనలో) త్రాగుచున్న నామెకాళ్లు కడిగి యానీళ్లు దాహము  
త్రాగును. కాముకు లేమిచేయరు!

మంజు:—మహారాజా! ఆయుపచారములన్నియు మేమేచేసితిమి!

తిలో:—ప్రాణేశ్వరా! అతపని మీరు చేయతగునా?

ఉపసుం:—అట్లైన యిప్పుడు నేనేమిచేయవలయునో యాజ్ఞాపింపుము.

మంజు:—ఈమె మనసులో నొక పెద్ద బెంగగలదు.

ఉపసుం:—బెంగా! దానికి కారణము! తక్షణము చెప్పుము. వెంటనే  
నివారిం చెదను.

మంజు:—(తిలోత్తమ మొగము చూచుచున్నది)

తిలో:—సౌశయింపక మహారాజుగారికి విన్నవింపవే! వారి కన్న నా  
యలమటఁ దీర్చువా రెవరే!

శౌనః—(తనలో) ఈ ముండలు ఏదో పన్నుగడ పన్నినారు.

ఉపసంః—మంజుశాహా! చెప్పు. చెప్పు. ఆలస్యముచేయకు.

మంజుః—మనవిచేయుచున్నాను. క్షమింపుఁడు. మీయన్న గారుకూడ  
నీమెపై మనసు నిలిపినారు. ఇంతకుముందే వారు వచ్చి  
యీమెనుజూచి తన్ను వరింపుమని ప్రార్థించిరి.

ఉపసంః—అంకు కీమె ఏమి బదులు చెప్పినది?

మంజుః—రాక్షసేశ్వరునకు భయపడి ఏమియు చెప్పక యూరకున్నది.

శౌనః—ఊరకుండుట సగమంగీకరించుటేగదా!

ఉపసంః—భయముచేత యూరకున్నదని యీమె చెప్పటలేదా?  
ఈమె యభిప్రాయ మెట్లున్నది?

మంజుః—సంపెంగపువ్వునకు తుమ్మెదపై నెంత ప్రేమగలదో నీమె  
కాయనమీఁద యంతే ప్రేమగలకు. ఇనుముమీఁదికి సూదంటు  
రాయి పోయినట్లు యీమెనువన్ను మీమీఁదకే పోవుచున్నది.

తే. గీ. అత్యగాఢమా నీవరహంబురాశి

దేవ! నీబాహుయుగమను తెప్పచేత

ఈఁది దాఁటఁ దలంచిన దీ లతాంగి

కనికరించి యీయెలనాఁగ కావుమయ్య.

12

శౌనః—తెప్ప సిద్ధముగ నేయున్నది.

ఉపసంః—కల్యాణీ! బెంగవలకు. భయపడవలకు.

తే. గీ. బహురసజ్ఞుఁడు సుమారుడు పద్మనయన!

నీవు నామీఁద చిత్తంబు నిలిపితన్న

మాట వినెనేని వెనుకకు మఱిపోవు

కమ్మ సంపంగి గనిన భృంగంబువోలె.

13

శౌనః—ఈకన్నుల కీ తెప్పలు దూరములుకావు.

తిలోః—మీకున్న ధైర్యము నాకులేను.

మంజు:—ఎట్టైన మీరప్రమత్తులరై వర్తింపవలయు.

ఉపసుం:—ఇందు భీతికి కారణములేదు. భయమున్న యిప్పుడే నీవు నాయంతఃపురికి రమ్ము.

తిలో:—రేపురాత్రి మీయంతఃపురి ప్రవేశించెద.

మంజు:—(తనలో) మీయన్నదమ్ములు కాలాంతఃపురి ప్రవేశించిన తరువాత!

ఉపసుం:—

తే. గీ. నాదు కంఠంబునందు ప్రాణంబులుండ  
సుండుడైనను లేక యా స్కండుడైన  
తేజి చూడంగఁజాలఁడు దేవి నీకు  
వజ్రపంజరమీసుమి మద్బాహుయుగము.

14

తిలో:—భళి! మహారాజా! భళి. బ్రతికిపోయితిని.

ఉపసుం:—రేపు సాయంకాలమువఱకు నే నీప్రాణము లెట్లు నిలుపు దునో తెలియకున్నాను.

మంజు:—ఈమెను నేనెట్లు కాపాడఁగలనో తెలియదు.

శౌస:—నన్ను కాపాడువారు ఎవరునులేరు!

ఉపసుం:—కల్యాణీ! సుఖముగ విశ్రమింపుము.

(అందరు నిశ్చమింతురు)

ఇది

చతుర్థాంకము.



# తి లో త్ర మ



## వంచమాంకము



ము ద టి ర ం గ ము



[ పీఠముమీఁద కూర్చుండి నుందుఁడును, ప్రక్కను నిల్చి  
జంబుకుండును ప్రవేశించుచున్నారు ]

సుందు:—జంబుకా! చెప్ప! చెప్ప! ఉపసుందుఁ డెట్లున్నాఁడో?

జంబు:—ఏమిచెప్పుదును స్వామీ! బురదలో దిగఁబడిన దున్నపోతు  
వలె నాయన తిలో త్రమా మోహమునం దగిలి బయటఁ బడ  
లేక యున్నాఁడు.

సుందు:—తిలో త్రమ తనమీఁద వలపునిటుపలేదే. ఆమె నన్నే వలచి  
నట్లు నామి త్రము పరితాపపడుచున్నట్లు మనముస్వయముగాఁ  
జూచితిమి కదా!

జంబు:—ఆమాయలమారి వాని కేమి యాశలు గొలిపినదో మన  
మేమెఱుఁగుదుము?

సుందు:—మూర్ఖుఁడా! తిలో త్రమ మిక్కిలి యుత్తమశీలము గలది.  
మనదగ్గఱ నొకమాట వానిదగ్గఱ నొకమాట చెప్పునట్టి మోస  
కత్తై కాను.

జంబు:—ఆహాహా! ఆమెయెడ మీకెంత విశ్వాస మున్నదండీ! వంచ  
నము లోకములో వేశ్యారూపమున నవతరించిన దని పెద్దలు  
చెప్పుటలేదా? మిమ్ము వలచినయెడల మీయంతఃపురి కేట  
రాలేదు?

సుందు:—కీపసుందుడు కోపించునని.

జంబు:—అతఁడు కోపించిన నేమి?

సుందు:—మాయగురుకు వివాదము కల్పింపకుండ మెలఁగి నన్ను జేపట్టవలె నని.

జంబు:—మీ రీవిధముగా వ్యవహారములు మాని రాజ్యము విడచి వేటకాని వలలోఁ జిక్కిన మృగమువలె దానివలలోఁ జిక్కి యుండుటచే శంబరాది మంత్రులు దానివంశమున కేదో కీడు మూఁడుచున్న దని భయపడుచున్నారు.

సుందు:—శంబరుఁడు నీవంటి మూర్ఖుఁడే. నాకా! భయము!

తే. రాసులై చుక్క లవనిపై రాలుఁగాక

శైలములు సంద్రములమీఁదఁ దేలుఁగాక

పొడముఁగాక భాసఁగుఁ డల పడమటిదెస

భయము కలుగునె సుగుని ప్రాణములకు. 1

జంబు:—మీఁదైర్యము కనిపెట్టియే హరి యేదోరూపముగా నవతరించి హాని చేయఁగలఁడు.

సుందు:—చాలు చాలు నీవాగుఁడు కట్టిపెట్టు.

తే. మాదనుజల బారికి నోడి మాధవుండు

మాఱువేసముల్ దాలించి మహిఁజరించి

ప్రాణములఁ గాచుకొనఁ జూచె పాడుమునులు

వాని నవతారము లటంచుఁ బ్రస్తుతింతు. 2

జంబు:—అవతారములను మీరు చక్కగా నమర్చించినారు. స్వామీ! రంభామలైన యప్పురలు వెక్కండ్రు గలుగ మీ రీ మాయల మారి వలపుగోతిలోఁ బడినా రేమి?

సుందు:—ఓరీ! వెట్టికుంకా! పలువురు నమలి పారవై చిన చెఱకుపిప్పి రంభ. ఊర్వశి రసములేస మామిడిఱంక. మేనక గాలియెల్ల

బోయిన తిత్తి. తక్కిన యప్పురలు మన్నుఁడు కాపురముండి  
లేచిపోయిన పాడుకొంపలు. వా రందఱు తిలోత్తమ కాలి  
గోట్రికైన సరిరారు.

జంబు:—ఈ విషయమున నుపసుండునకు మీకు ద్వేషముకలుగకుండ  
మెలఁగుడు.

సుండు:—నే నామెను జేపట్టఁ దలఁచినపుడు వాఁడు తనప్రయత్నము  
మానుకొనును.

జంబు:—మీరే పూనిక మానుకొందు రని యతఁడు తలఁచుచున్నా  
డేమో.

సుండు:—అట్లైన నీవిషయము 'ఇదమిద్ద' మని తేల్చుకొనవలసినదే.  
మన మాతనికడకుఁ బోయి స్వయముగా మాటలాడుదము  
రమ్ము. (నిష్క్రమితురు)

రెండవరంగము

[ పీఠముమీఁదఁ గూర్చుండి ఉపసుండుఁడును, ప్రక్కను నిలిచి  
శౌనకుఁడును ప్రవేశింతురు ]

ఉపసుం:—శౌనకా! సుండుఁడుకూడ తిలోత్తమమీఁద వలపు నిలిపి  
నాఁడా?

శౌన:—సందేహమేమి? అతఁడు కడుపుకొప్పిచే బాధపడు నాఁబోతు  
వలె పాన్పుమీఁద దొర్లుచున్నాఁడట. ఈమాట నాకు జంబు  
కుఁడు చెప్పినాఁడు.

ఉపసుం:—ఎందుకు దొర్లుచున్నాఁడు?

శౌన:—విరహతాపముచేత!

ఉపసుం:—అట్టైన నిది గొప్ప దురవస్థ.

శౌన:—ఈవార్త విని మణిమతీదేవి చాల భేదపడి మీతో నొకసారి మాటలాడఁ దలఁచుకొన్నది. ఒకసారి యంతఃపురికి దయ చేయఁడు.

ఉపసుం:—ఎవ రా మణిమతీదేవి?

శౌన:—దేవరవారి పట్టమహిషి.

ఉపసుం:—ఆమె నామహిషి కాదు. తిలోత్తమయే నా పట్టమహిషి.

శౌన:—ఎందుచేత? తినఁగ తినఁగ గారెలు చేఁదైనవట.

ఉపసుం:—మణిమతీదేవి యను పేరు నాభార్యకు సార్థకము కాదు. నేతిబీరకాయలో నెయ్యిలేనట్లే యామణిమతిదగ్గఱమణులు లేవు.

శౌన:—అమూల్యము లగు మణిభూషణము లుండఁగ మణులు లేక పోవుట యేమి?

ఉపసుం:—ఆమణులు మణులుకావు. తిలోత్తమయే మణిమతి. ఆమె కడ ననేకమణులు కలవు. ఏలనన—

తే. నిక్కముగ నామె కురు లింద్రసీలమణులు  
 దాని దంతాలబారు ముత్యాలచేరు  
 దానికెమ్మోవి పగడంబు గాన సఖుడ!  
 యామె సకలరత్నములకు నాకరంబు.

3

శౌన:—క్రొత్తవిత! ప్రాతఃరోత! యనుమాట నిజము.

ఉపసుం:—శౌనకా! అన్నయ్యనొడఁబఱచి యామెనునేఁజేకొనుటెట్లు?

శౌన:—మిమ్మొడఁబఱచి యామె నాయన చేకొనఁజూచుచున్నాఁడు.

[ అవుడు జంబుకుఁడును, నుండుఁడును బ్రవేశించుచున్నారు ]

ఉపసుం:—ఇది గొప్ప క్లిష్టసమస్య.

శౌన:—అరుగో! నుందమహారాజుగారు జంబూకసమేతులై యిటు దయచేయుచున్నారు.

ఉపసుం:—(లేచి యెదురుగాఁ బోయి) అన్నయ్యా! నమస్కారము.

సుండు:—వత్సా! చిరంజీవివి కమ్ము.

జంబు—తథాస్తు.

ఉపసుం:—అన్నయ్యా! మీ యనుగ్రహ మున్న పక్షమునఁ జిరంజీవి నగుదును.

సుండు:—నాయనుగ్రహ మెందుకు?

ఉపసుం:—

తే. అల తిలోత్తమఁ జూచిన దాదిగాగ

మదన బాణాగ్నిలోబడి మ్రగ్గుచుంటి

చేడె నాకిచ్చి పెండిలి సేయుదేని

నే చిరంజీవి నగుదు లేనియెడఁ గాను.

4

జంబు:—(తనలో) ప్రభువుగారికి పచ్చివెలగకాయ గొంతుకపడ్డట్లున్నది.

శౌన:—(తనలో) కోరిక దాఁగక మాప్రభువుగారికి కక్కువలె పైకి వచ్చినది.

సుండు:—వత్సా! అసాధ్యమైన కోరిక కోరితివి.

తే. ఆనెలంతను గనుఁగొన్న దాదినేను

నమితి మోహంబనెడఁ ప్రవాహంబునఁ బడి

కొట్టుకొనిపోవు చున్నాఁడ గట్టు గనక

దరినిఁ జేర్చు భారము నీది తమ్ముగుఱ్ఱి.

5

ఉపసుం:—అన్నయ్యా! నే నొక మనవిచేసెద సావధానముగ నాకర్ణింపుము.

మ. అనుజన్మండ విధేయఁడ౯ మదిని నీకత్యంతముగ గూర్తు నం

దన తుల్యుండ పడంతి నాకు నిడమా నాముద్దుఁడెల్లింపుమా

సుం:— అనుజన్మండవు నీవు జ్యేష్ఠుఁడను నే నాబాల్యముగ నాకు నం

దనతుల్యుండవు నాకునామెనిడమానాకోర్కెమిన్నింపుమా. 6

ఉపసుం:—అన్నయ్యా! చిన్నవాని ముద్దు చెల్లింపవలదా?

సుండు:—పెద్దటికమును శారవింపవలదా?

ఉపసుం:—ఆమెను విడచుట నాప్రాణములు విడుచుటే.

సుండు:—దాని నీకిచ్చుట చచ్చుటే.

శౌన:—(తనలో) ఎవరోయొకరు చచ్చినగాని యీతగవు తీరకు.

ఉపసుం:—అన్నా! ఆమె నన్ను వలచినది.

సుండు:—నన్నే వలచినది.

ఉపసుం:—అది పొరపాటు.

సుండు:—నీది వట్టిభ్రమ.

ఉపసుం:—భ్రమ యనుట వట్టిభ్రమ.

సుండు:—నీవు సత్య మరయ లేకున్నావు.

జంబు:—(తనలో) వీరి సంభాషణ మిద్దటి పిచ్చివాగ్రడ సంభాషణము వలె నున్నది.

ఉపసుం:—నానిమిత్త మామె నిద్రాహారములుమాని విరహతాపము పడుచున్నది.

సుండు:—ఆతాపము నానిమిత్తముగాని నీనిమిత్తముగాదు. జంబుకా! నాకొక కామె యెట్లు పరితపించుచున్నదో నీచెవులతో నీవు వినలేదా?

జంబు:—చిత్తము. మహాప్రభూ! మీనిమిత్తము గొడ్డుమూలిగినట్లు మూలుగుచున్నది.

ఉపసుం:—శౌనకా! మన మిద్దఱము వెల్లినపు డామె యవస్థ యెట్లు లున్నది?

శౌన:—మన్నె పుజ్వరము వచ్చినట్లు తెగ బాధపడుచున్నది.

ఉపసుం:—అన్నయ్యా! విన్నావా?

సుండు:—జంబుకుని పలుకు లాలకించితివా?

జంబు:—అది యేదో నాటకమాడి మిమ్ముల నిద్దఱను భ్రమ పెట్టినది.

సుందు:—పశువా! నోరుమూసుకో.

ఉపసుందు:—ఓరిగాడిదా! ప్రేలకు.

సుందు:—తమ్ముడా! దాని నేనెట్లు విడుతును?

తే. సఖయ కనులు శృంగార రసంపు గనులు

ఉపసుం:— ముదితమాటలు ముద్దులమూట లరయ

సుందు:— నల్లచీమలబారు నూ నాతియూరు

ఉపసుం:— చాన కెమ్మోవి యమృత రసంపు బావి. 7

శౌన:—(తనలో) ఆబావిలో బడి యిద్దఱు చావవలసినదే.

సుందు:—అట్టియెడ దాని నెట్లు విడుతును?

ఉపసుం:—నేనెట్లు విడచి బ్రతుకకగలను?

కె. ఆయెలనవ్వు వెన్నెలలయందలి చల్లదనంపు శేటిలో

హాయిగ స్నానమాడి సుఖమందగ నువ్విభు లూరుచుంటి నే,

సుందు:— కాయజు పూవుటమ్ములను గాయములయ్యెను నాదుమేన నా

గాయముమాన్స దాని బిగికొగిలియే యమృతంపులేవకా. 8

ఉపసుం:—అన్నయ్యా! కామదేవుడు నిర్దయుడు. పువ్వుటమ్ములను

నిప్పులు చల్లుచున్నాడు. ఆతాపమునకు నేను తాళజాల.

అందుచేత నాకు మరణములేప్పను. కాముడును వేటకానిచే

జచ్చుటకంటె నీచేత మేనుదొఱుగుట మంచిది. ఇదిగో! యీ

ఖడ్గము పూని నాశిరస్సు ఖండించి నాకు సుఖ మొడఁగూర్చి

నీవా తిలో త్తమతో సుఖంపుము.

(అని ఖడ్గ మీయఁ బోవుచున్నాడు)

శౌన:—అయ్యో! అయ్యో! వద్దు వద్దు.

సుందు:—తిమ్ముడా! అంతిపాపము చేయజాల. నీకంత సాహసము

వలను. నీసుఖము నిమిత్తిమై నేనే ప్రాణముల విడిచెద. నా

శిరస్సు కామదేవునకు కానికగ నిచ్చెదను.

(అని కత్తి మెడమీఁదఁ బెట్టుకొనుచున్నాడు)

జంబు:—అయ్యో! మహారాజా! వద్దు వద్దు.

ఉపసుం:—(తొండరగా లేచి కత్తికట్టుకొని) అన్నయ్యా! అమానుష

కృత్యము వలన. ఆత్మహత్య కూడను.

శౌన:—ఎవడో యొకడు పోయిన నీతగవు తీరును.

సుండు:—వత్సా! ఆమెమీఁది వలపును నేను నివారింపలేకున్నాను.

ఉపసుం:—నేను నశ్లే యున్నాను.

జంబు:—రోలుపోయి మద్దెలతో. మొఱ పెట్టుకొన్నట్లున్నది.

సుండు:—వత్సా! మన వివాద మొక విధముగా పరిష్కార మగును.

ఉపసుం:—అది యెట్లో నెలవిమ్ము.

సుండు:—తీలో త్రమను మన మిరువురముకూడ విచార మాడుదము.

ఉపసుం:—అది జనవిరుద్ధముగాదా?

సుండు:—ఒరులేమనుకొన్నను మనకేమి? మనయెదుట మనలనిందింపఁ జాలగు కదా?

ఉపసుం:—చానివలన మాత్రము బాధలు కలుగనా?

జంబు:—“షడ్ధకో షడ్ధక శ్చైవ ముష్టియుద్ధం పునఃపునః”

సుండు:—ఓరి కోతికుంక! నోరుమూసుకొనరా.

శౌన:—(తనలో) కాముకులకు సిగ్గులు నెగ్గులు నుండవు.

ఉపసుం:—అట్టైన ముందుగా నెవరు దానిని జేపట్టవలెను?

సుండు:—జ్యేష్ఠుడను కాబట్టి నేను చేపట్టవలెను.

ఉపసుం:—కనిష్ఠుడను గావున నాగారము చెల్లవలెను.

సుండు:—తమ్ముడా! ఇందులోనైన నామాట చెల్లకూడదా?

ఉపసుం:—ఈచిన్నవిషయములోనైన తమ్మునిముద్దు జరుగఁగూడదా?

జంబు:—(తనలో) ఈముద్దులు చివరకు గుద్దులుగా మాఱును.

శౌన:—(తనలో) దానినికోసి చెటియొకముక్క పంచుకొనినబాగుండును.

సుండు:—“పితృనమీ జ్యేష్ఠః” అని పెద్దలు చెప్పదురు.

ఉపసుం:—“పుత్రనహుకనిష్ఠః” అని యాపెద్దలే వదించినారు.  
 సుండు:—అన్నగారిని ధక్కరించుట మహాపాతకము.  
 ఉపసుం:—తమ్ముని వంచించుట ధర్మవిరుద్ధము.  
 సుండు:—మన వాదమువలన నీనమస్య తీరదు.  
 ఉపసుం:—అట్టైన నిర్వివాదముగా నీవిషయము పరిష్కరింపుము.  
 సుండు:—అట్టైన మన మిరువురము సోయి తిలోత్తమనుజూచి యామె  
 యెవరిని వలచినదో చెప్పు మని కోరుదము. ఆమె నిన్ను వల  
 చిన సీవు చేకొనుము. నన్ను వలచిన నేను చేకొందును.  
 జాబు:—పిట్ట పిట్ట సోరు పిల్లితీర్చిన ట్లున్నది.  
 శౌన:—ఆ మామూలమారియే యీతగవు తీర్పగలరు.  
 ఉపసుం:—అట్టైన నామెకడకే పోవుదము రమ్ము.  
 సుండు:—జాబుకా! తిలోత్తమ యున్నకడకు దారి చూపుము.  
 జాబు:—చిత్తమ. దయసేయుండు.

మూడవరంగము

[ జంబుకుండు, శౌనకుండు ప్రవేశించుచున్నారు ]

జాబు:—ఓరీ శౌనకా! దేవతలు టక్కరిముండకొడుకులు. సుందోష  
 సుండులమీదికి మహామారిని బంపినారు. వీరికి వినాశకాలము  
 వచ్చినది.  
 శౌన:—అది మిక్కిలి యందముగా నుండుటచే నీరికి యొడలు తెలి  
 యక సివమె త్తినది.  
 జంబు:—అందమైనది గనుకనే వీరిపాలిటి త్రాచుపా మైనది.  
 శౌన:—దానియందము మెచ్చవలసినదేరా! దానికనులాల్చిప్పలురా!  
 జాబు:—నిజమే. దాని ముక్క మన శుకాచార్యులవారి పొడుము  
 కాయ వలె నున్నది.

శౌనః—దానిని జూడఁగా మనకుకూడ కవిత్వము పుట్టుచున్నదిరా!  
దాని క్రిందిపెదవి మిరెపకాయు!

జంబుః—దాని నోరు దొన్నె!

శౌనః—దానిచెక్కిలి ముగలికత్తి నూరురాయిలాగ నున్నగానున్నది!

జంబుః—దానితల తాటిపండురా! వెనుకనలుపు! ముందెఱుపు!

శౌనః—దానిచెవులు వడియములురా!

జంబుః—కొంపదీసి కొఱికి కరకర నమలదవేమో!

శౌనః—అగును. కొఱికి నమలవలెనని బుద్ధి పుట్టుచున్నది.

జంబుః—పుచ్చుకుక్కలాగ నున్న నీకుఁగూడ శృంగారమా!

శౌనః—నేను పుచ్చుకుక్కనైన నీవు యొడువకకావు.

జంబుః—ఓరి దొంగతొత్తుకొడకా! నేను నక్కనటరా?

శౌనః—ఓరి మొడిమండకొడకా! నేను కుక్కనటరా?

జంబుః—సుందమహారాజుగారి బంటును నీవధిక్షేపించెదవా?

శౌనః—ఉపసుందమహారాజుగారి సేవకుఁడను నన్ను నీవు నిందించె  
దవా? ఇదిగో కాసుకో నాదెబ్బ. ఒకఁగ్రుద్దు గ్రుద్దితినా నెత్తురు  
గ్రక్కుకొని చచ్చెదవు. (గ్రుద్దఁబోవుచున్నాఁడు)

జంబుః—(శౌనకుని పట్టుకొని గొంతు పిసికి) చచ్చినావురా ముండ  
కొడుకా!

శౌనః—(గోండ్రించుచు జంబుకుని చేయి కఱచుచున్నాఁడు)

జంబుః—(గొంతు విడిచి) నీవు శౌనకుఁడ వనుమాట సార్థకమైనదిరా!  
కాట్లకుక్కవలె కఱచినావు! కుక్కకాటునకు చెప్పదెబ్బ  
అన్నారు. (చెప్పతో కొట్టుచున్నాఁడు)

శౌనః—ఈ నక్కజిత్తులు నాదగ్గఱ పనికిరావు. ఇదో కత్తితెచ్చి నీతల  
తెగవేసెదను. ఉండు.

జంబుః—నేనుకూడ మాయింటికిఁబోయి ఖడ్గము తెచ్చి యీపాపాత్ముని  
మట్టుపెట్టెదను. వీనిపోగరుమీఱుచున్నది. (ఇద్దఱునిష్క్రమింతురు)

నాలుగవరంగము

[ తిలోత్తమయు, మంజుశూషయు ప్రవేశించుచున్నారు ]

తిలో:—ఓసి మంజుశూషా! నీ వన్నట్లు మన కార్యసిద్ధి కావలసిన దినము నేడే.

మంజు:—భగవానుడగు భాస్కరుడు సకలభూత చైతన్య ప్రదాతమై తూర్పుకొండ నలంకరించుచున్నాడు. ఈయన యస్తమించు లోపల మన సొకల్పము ఫలించును.

తిలో:—ఇంతకు దానవసోదరు లెట్లున్నారు?

మంజు:—ఎట్లున్నారని చెప్పుదును ఈనినపండులవలె నెవరిని దగ్గఱకు రానీక సేవకులపై నయితము కన్ను బుస్సు మని కొట్టబోవుచు నానావస్థలఁ బడుచున్నారు. నారి మృగవృధకు మితిలేక యున్నది.

తిలో:—ఇద్దఱకు తలవెట్టియె త్తినదిగదా! అందుచేత వైరముతప్పదు.

మంజు:—వైరము తప్పనప్పుడు మరణము తప్పదు.

తిలో:—దేవతల సొకల్పముచేత నిదిజరుగుఁగాక. కాని యన్నదమ్ములు సంధి చేచుకొండురేమో!

మంజు:—మదనజ్వరముచేత వారికి సంధిరోగముపుట్టినది. 'తిలోత్తమ' 'తిలోత్తమ' యని పలవరించుచున్నారు. ఆసంధి తప్ప వేరు సంధి లేదు. ఈ సంధిరోగము వారి ప్రాణములు తీయునదే.

తిలో:— తే. ఆసవముకన్న ప్రబల మద్యంబుకన్న

కల్లుకన్న మైరేయంబుకన్నఁ గూడ

సధిక మదము గల్గించు మోహంబు నరున

కాత్మవ-నికి కారణ మగును దుదికు.

మంజు:—ఏపిశాచమునకైన మంత్ర మున్నది కాని కామ పిశాచము నకు మంత్రసాధనము లేకు.

తిలో:—అడుగులచప్పు డగుచున్నది. ఎవరో వచ్చుచున్నారు చూడు.

మంజు:—(పకించి చూచి) అరుగో! సుందోపసుండులే నీదర్శనార్థమై వచ్చుచున్నారు.

[ సుందోపసుండులు ప్రవేశింతురు ]

తిలో:—వీరిపాలితి కాళరాత్రిని నేనని యెఱుగక మృత్యుముఖమును జొచ్చినట్లు వీరు నాకడకు వచ్చుచున్నారు.

మంజు:—మన మాడదలచిన నాటకములో కడపటి యాక మిది.

తిలో:—(ఎవరుగాఁ బోయి) దానవసార్వభౌములకు స్వాగతము.

సుండు:—కల్యాణీ! మంగళము.

ఉపసుం:—కల్యాణము.

మంజు:—కల్యాణకాలమునకే యీమె యెవరుచూచుచున్నది.

సుండు:—అచిరకాలములోనే నది ప్రాప్తించును

ఉపసుం:—అది నేడే కావచ్చును.

తిలో:—మహాశూలారా! పాదచారులై మీరు శ్రమపడి నాకడకు రానేల. మీకడకు రమ్మని కాకిచేత వార్తవనిన నేచురానా?

సుండు:—నీవు విరహతాపముచేత నస్వస్థురాల వైనందున మేమే వచ్చితిమి.

మంజు:—ఆవిరహము మీనిమి త్తమే కాదా?

తిలో:—దేవరవారిని రప్పించిన పని యేమో నెల వీయవలెను.

సుండు:—కల్యాణీ! నేను నీమీ ద వలపు నిలిపితిని.

ఉపసుం:—నేనును నిన్ను గుఱించి మోహంబుధిలో మునిగితిని.

సుండు:—అక్కతమున మా కహోరాత్రములు నిద్రాహారములు లేవు. అందుచేత మాలో నీవెవ్వని వరింతువో విస్మయముగాఁజెప్పుము.

నీముఖంబున నాపల్కులువిని రెండవవాఁడు తపోవనమునకైన  
నరుగును. ప్రాణములలైన విడచును.

మంజు:—(తనలో) అంతమాట పుట్టవలెనుగదా!

తిలో:—మహాత్ములారా! నన్ను సంకటావస్థలోఁ బెట్టితిరిగదా!

సుండు:—సుందరీ! నీవు భయపడకు. నీయిచ్చవచ్చినవానిని నిర్భయ

ముగా వరింపుము. కాని యొక్కమాట. విను—

తే. పంచబాణ మార్తాండ తాపంబుచేత

నవసియున్నది నామేను వివశమగుదు

మెలఁత నీనీడ యనియెడు నీడలోన

దాఁగి ప్రాణంబు గాచికో దలఁచుకొంటి.

10

ఉపసుం:—కల్యాణి! నామనవికూడ విను—

తే. కాముఁ డనియెడు బంబు వేలుకాఁడు నన్ను

గనికరములేక వధియింపఁగాఁ దలంచె

తెఱవ నీభుజమధ్య మందిరమునందు

నన్నుఁ దలదాఁచుకొనవిమ్ము మిన్నకుండ.

11

తిలో:—అయ్యయ్యో! మీహాటి మహాభాగుల కుపకారము చేయు  
టకు నేనెంతదానను?

సుండు:—ఎంత దాన వసనేల? ఎంతదానవు గాకున్న మాకింత వెట్టి  
యెత్తును?

ఉపసుం:—నీవెంతదానవైన నగుదువు!

సుండు:—తిలోకసుందరీ! ఇది నీస్వయంవరమహోత్సవము. ఈ సమ  
యమున నీకర్తవ్య మిది.

అ. చక్కఁడనము చూడు సౌకుమార్యము చూడు

ఉపసుం:— సాహసంబు చూడు శక్తి చూడు

సుండు:— బాహుయుగము చూడు దేహదార్ధ్యము చూడు

ఉపసుం:— మాట చూడు మొగము తేట చూడు

12

సుండు:— తే. నీవు నాబహిఃప్రాణంబు నీరజాక్షి

ఉపసుం:— నీవు నాభాగ్యరాసివి నెలతెమిన్న

సుండు:— నీవు నాతపఃఫలమువు నిశ్చయముగ

ఉపసుం:— నాకనుల చందమామవు నలినవదన.

13

సుండు:— ప్రేయసీ! మా పరస్పర తారతమ్యములు నీ విదివత్రకే

యెఱుగుదువు కాని నావిషయమై యించుక చెప్పెదను విను.

ఉపసుం:— నేనును జెప్పెదను. ఆకర్ణింపుము.

సుండు:— తే. మాననీయ మహాతపో మహిమవాండ

ఉపసుం:— పద్మసూభవ వర్ణిత ప్రతిభవాండ

సుండు:— భువన వందిత నిత్యవై భవమువాండ

ఉపసుం:— అష్టదిక్పాల భయద. సాహసమువాండ

14

సుండు:— గీ. కరగతానేక శస్త్రాస్త్ర గరిమవాండ

ఉపసుం:— అమర నిర్జయ బాహు విక్రమమువాండ

సుండు:— జయరమా పీఠ విపుల వక్షుంబువాండ

ఉపసుం:— కల్పశాఖాభ బాహు యుగ్మంబువాండ

15

సుండు:— సాధు సజ్జనకోటి రక్షణమువాండ

ఉపసుం:— శత్రుసైనికానీక శిక్షణమువాండ

సుండు:— సకలజనమాన్య చండశాసనమువాండ

ఉపసుం:— అమరపూజిత పాదపద్మములవాండ

16

సుండు:— కామినీ మనోహర గుణగణమువాండ

ఉపసుం:— అంగనాప్రియ చతుర వాక్యములవాండ

సుండు:— ప్రాణసఖ! నీకు నచ్చిన యట్టివాండ

ఉపసుం:— నేను నీవాండ నేలుకో నెనరుతోడ.

17

సుండు:— ప్రీయరాలా!

తే. తావకముఖేందు మండల దర్శనమున  
 పొంగి పొరలు చున్నది నాడు మోహవార్ధి  
 కోర్కెలను తరగలు లేచి కోట్లకొలది  
 పోటుమీఁద నున్నది కాని పాటెఱుగదు.

18

ఉపసుం:—ప్రాణేశ్వరి!

తే. నీకు వదనాంబుజాతంబుమీఁద నిపుడు  
 నామసస్పంచరీకంబు ప్రేమతోడ  
 వ్రాలియున్నది మరలింప వశముగాను  
 మొలకలెత్తె కోర్కెలు మేచు పులకలెత్తె.

19

సుండు:—కాంతామణి! నన్ను నీవు వరింతువేని త్రైలోక్య సామ్రా  
 జ్యంబునకు నిన్ను పట్టమహిషిని జేతును.

ఉపసుం:—నన్ను జేపట్టునువేని ముల్లోకములు నీకనుసన్నల మెలంగు  
 నట్లు చేసెదను.

సుండు:—ఇంద్రాణిచేతి నీయి ల్లాడ్పించెదను.

ఉపసుం:—కమలభవుని రాణిచే నీకాళ్లు పట్టిచెదను.

సుండు:—శ్రీమహాలక్ష్మిని నీకు సేవకురాలిని జేసెదను.

ఉపసుం:—పార్వతిచేత నీయిటి పాచిపని చేయించెదను

సుండు:—పారిజాతవృక్షము నీపెరటిచెట్టుగా జేసెదను.

ఉపసుం:—మందారతరువు నీమందిరోద్వానమున నాటెదను.

సుండు:—కామధేనువు నీగాడిపసరమగును.

ఉపసుం:—చింతామణి నీముజేతికంకణమున నతికించెదను.

సుండు:—జీవేంద్రుడు నీద్వారపాలకుఁ డగును.

ఉపసుం:—దండధరుఁడు నీపశులకాపరి యగును

సుండు:—బ్రహ్మ నీయింట పంచాంగబ్రాహ్మణుఁ డగును.

ఉపసుం:—వాయుదేవుఁడు నీకు వీవన విసరును.

సుండు:—నీకుఁ గలుగు సౌఖ్య మి కెవరికిఁ గలుగదు.

ఉపసుం:—దేవతాంగనలు నీ వై భవముచూచి యాశ్చర్యము కలిగి యుండురు.

సుండు:—నీకన్న గొప్పది ముల్లోకముల నుండదు.

ఉపసుం:—అప్పరలు నీకు తలయంటి స్నానము చేయించెదరు.

సుండు:—కల్యాణి! ఇవియెల్ల లోఁడలఁచుకొని స్వయంవరము చేసు కొనుము.

ఉపసుం:—అనాల్ఱోచితముగా వ ర్తింపకుము.

సుండు:—

ఉ. హారము లొల్లకుంటిని, విహారము లొల్లక యున్నవాడ నా  
హారము మానుకొంటి వ్యవహారము పొంతకుఁ బోవకుంటి సూ  
దారలఁ జూడవైతి సతిదారుణవేదన లొంతుచుంటి నా  
కారము చూడు మెంతటి వికారము నొందెనొ మేనుసన్ననై. 20

మంజు:—(తిలోత్రమ చెవిలో) అన్నదమ్ము లొకరిని మించి యొకరు కోతలు కోయుచున్నారు.

తిలో:—(రహస్యముగా) చేతలకు కోతలకు చాలదూరము. (ప్రకాశ ముగా) దానవేశ్వరులారా! ఈ విషయమున నేను యిదమిద్ద మని నిర్ణయింపఁజాలకున్నాను. ఏమన—

తే. ఒకటి సంహంగిపువ్వు, వేరొకటి జాజి  
యొకటి బంగారుఘటిక, వేరొక్కటి మణి  
యొకటి కైలాస శైల మింకొకటి మేరు  
వేది గ్రహించి వీనిలో నేది విడుతు?

21

మఱియును—

సీ. ఔత్సుక్యమునయందు నాదార్యమునయందు  
నిరువురు తుల్యులే యెంచిమాడ

సమరదోహలమందు సాహసంబులయందు  
 నిరువుడు తుల్యులే యెంచిచూడ  
 కార్యక్షీలయందు గాంభీర్యమునయందు  
 నిరువురు తుల్యులే యెంచిచూడ  
 నుగ్రతపోనిష్ట నిజ్వల మహిమల  
 నిరువురు తుల్యులే యెంచిచూడ

ఆ. శత్రు శిక్షణమున మిత్ర రక్షణమున  
 నిరువురును సమాను లెంచిచూడ  
 నెవరి నేవరింతు నెవ్వని త్యజియితు  
 నేమిసేతు నిప్పు డేమిబుద్ధి.

22

సుండు:—కల్యాణి! నవనీతమువంటి నీమనస్సు వ్యాకులముచేత మలి  
 నము చేయకుము.

ఉపసుం:—నిర్భయముగా నీయిచ్చవచ్చినట్లు చేయుము.

సుండు:—(తనలో) ఈమె తప్పక నన్నే వరించును.

ఉపసుం:—(తనలో) ఈమె కటాక్షము నామీదనే వడును.

తిలో:—అపరనాయకులారా! కాంతల చక్కదనముకూడ సామ్రా  
 జ్యము వాటిసి. సామ్రాజ్యములను బాహుబల సంపన్ను లగు  
 మహావీరులే యనుభవింతురుగదా. అట్లే సౌందర్యముకూడ  
 వీరభోజ్యము. కావున మీ యిరువురులో నెవ్వఁడు మహా  
 వీరుడో యాతనినే వరించెద. మీ రుభయులు ద్వందయుద్ధము  
 చేయుఁడు. ఎవ్వఁడు గెలుచునో వాని కంఠము నలంకరించు  
 టకు హస్తమున మందారమాల పూనియుంటిని. విజయలక్ష్మి  
 తోపాటు నన్నుగూడ నతఁడే చేకొనుఁగాక!

సుండు:—భణి! కల్యాణి! మేలై నమాట వలికితివి. నాభుజవిక్రమము  
 నీవే చూచెదవుగాక!

ఉపసుం:—శ్లాఘ్యమైన పథము త్రొక్కితివి. నావిక్రమము నీకనే పండుపు సేయుఁగాక!

తిలో:—మహాత్ములారా! మీలో గెలుపొందినవారు రెండవవానిని వధింపఁగూడదు. ఆహింస నేజూడఁజాల.

సుండు:—ఒకఁడు మరణించినఁగాని రెండవవాఁడు గెలుపొందఁడు.

ఉపసుం:—విజయమేకాని మరణముజోలి నీకెందుకు?

సుండు:—క్షణకాలములో విజయమునొంది నిన్నుఁగొఁగిలించెద.

ఉపసుం:—ఆమెనుగాను. మృతినొంది రంభను గొఁగిలింతువుగాని.

సుండు:—ఆమె పుష్పమాల నీమెడయందుబడదు. మరణోన్ముఖుడవైన నీకంతమున వేయుటకు మందారమాలలు ధరించి యుప్పుర లెనుగుచూచుచున్నారు.

ఉపసుం:—అవి నాకొఱకుఁ గావు నీకొఱకేమో!

సుండు:—జయము పొందెడువానికి యప్పురల పొందేల?

ఉపసుం:—జయము నీకే కల్గునని యెట్లు చెప్పఁగలవు? యుద్ధములు జూదములవంటివి. జయాపజయములు వై వాయుత్తములు.

సుండు:—నాబాహుబలమే నాకు జయ మిచ్చును

ఉపసుం:—నీమెంత? నీబాహుబలమెంత?

సుండు:—ఓరీ భ్రాతృద్రోహీ! నేనెంత? నాబాహుబలమెంత? పిచ్చుకను నలిపివేసినట్లు నలిపివేసెదను. జాగ్రత్త!

ఉపసుం:—ఓరీ! గర్వోన్మత్తా! భ్రాతృద్రోహిని నేనుగాను నీవే.

తిలో:—(మంజుఘోషతో) ఓసీ! క్రోధాగ్ని రగులుచున్నది. ఇఁక బ్యాలలు లేచును.

మంజు:—ఆబ్యాలలకు వీ రాహుతి యగుదురు.

సుండు:—ఇదిగో క్షణకాలములో యమమందిరమున కతిథిఁగాఁబంపెద.

ఉపసుం:—మొదటి యతిథివి నీవే యగుచువు.

సుందు:—నాగదకు నీవు ప్రథమకబళంబు వగుచువు.

ఉపసుం:—నాఖిగ్గమునకు నీవెర వగుచువు, కాను. కాను. నాగదా  
పాతమే నీశిరంబు ప్రక్కలు చేయును.

సుందు:—పలుకులు కోటలుదాటును. పనులుమనస్సులో నేయుండును.

ఉపసుం:—మాటలుగావు ఇవిగో పోటలు. కాసుకో.

(అని గద యెత్తుచున్నాడు)

సుందు:—ఆగద నెత్తిన హస్తమే ముంకు విఱుగకొట్టెదను.

తిలో:—చుహాపీకులా కా! అనోన్యస్యసంహారదీక్షితులయిన మీయికువుర  
సంరంభము భయంకరముగా చున్నది. అబలమైన మేము  
దుర్వారసంగ్రామము చూడలేము. మీ రా బయలిమీఁదికి  
వెడలి యుద్ధము నేయుండు.

సుందు:—అగును. నిజమే.

ఉపసుం:—అట్లే యగుఁగాక. (అని యిరువురు నిష్క్రమించుచున్నారు)

తిలో:—ఈపోవుట యమలోకమునకే.

మంజు:—వారి హుంకారములు యమవాహనము మెడలోని ఘంట  
చప్పుడువలె వినబడుచున్నది.

తిలో:—సఖ! చూడు చూడు. పందెములు కట్టిన కోడిపుంజులవలె  
పోదర స్నేహము వదలి యీరాక్షసు లొకరిమీఁద నొకరు  
ఖడ్గములు పుచ్చుకొని గుముకుచున్నారు.

మంజు:—ఆబోతులవలె వీరు పోరాడుచున్నారు.

తిలో:—ఓసి! చూడు చూడు! సుందుడు ఖడ్గముతో తమ్ముని బా  
హువు మీఁద కొట్టఁగా వసంతమువలె నెత్తుకు కారుచున్నది.

మంజు:—ఔనాను. పాప ముపసుండుండు తన ఖడ్గముతో సుందుని  
గుండెలలో పొడిచినాడు. కొండనుండి సెలయేరు పాతినట్లు  
వాని శరీరమునుండి నెత్తు రెట్లు ప్రవహించుచున్నదో!

తిలో:—ఓసి! చూడు చూడు. సుందుఁడు మూర్ఛపోయినాఁడు.

మంజు:—మూర్ఛపోయినను వెంటనే లేచి మఱల నుపసుండుని  
మీఁదికిఁ బోవుచున్నాఁడు.

తిలో:—అయ్యో! ఈసారి ఉపసుండుఁడు మూర్ఛపోయినాఁడు.

మంజు:—పడిననేమి. బంతిలాగున లేచి సుండునిమీఁదికిఁ బోవు  
చున్నాఁడు.

తిలో:—చూడు. ఈసారి కన్నులు చింతనిప్పులవలె నెఱ్ఱిగాఁ గనఁ  
బడఁగ పండ్లు పటకటఁ గొఱుకుచు “రారా! రారా! ఈదెబ్బ  
తో సరి సరి” యనుచు గదల చేతఁబట్టుకొని నొకరి నొకరు  
డికొనుచున్నారు.

మంజు:—నెత్తురు చాల కారిపోవుటచే చాల నీరసముగా నున్నారు.

తిలో:—అయ్యో! అయ్యో! సాపము. అన్యోన్య గదాఘాతముచేత  
నేనుఁగులవంటి వీరు పీనుఁగులై నేలఁ గూలినారు. దుర్మార్గు  
లైనను నాకతమున వీరు కూలుటచే నాకు మిక్కిలి జాలి  
కలుగుచున్నది.

( తెరలో—హా సుందమహారాజా!

హా ఉపసుందమహారాజా! )

మంజు:—వీరి యనుచరులైన జంబుక శౌనకులు ప్రభువుల మరణము  
నకై విలపించుచున్నారు.

తిలో:—దుర్వ్యసనాసక్తులైన వారి గతి యింతేగదా!

( తెరలో—భలీ! భలీ! తిలోత్రమా! భలీ! తిలోత్రమా! )

[ పుష్పవర్షము కురియుచున్నది ]

మంజు:—సఖ! దేవతలు నిన్ను శ్లాఘించి పుష్పవర్షము కురిపించు  
చున్నారు.

తిలో:—ఇదియెల్ల నమరుల సంకల్పమే. నాప్రజ్ఞకాదు. ఇకమీఁద  
సిద్ధ సాధ్య గంధర్వ విద్యాధర ప్రముఖులు సుఖముగా బ్రతుక  
వచ్చును.

[ అవుడు విమానముమీఁదనుండి జయకేతుఁ డను

విద్యాధరుఁడు ప్రవేశించుచున్నాఁడు ]

జయకేతుఁడు:—కల్యాణి! తిలోత్తమ! జయము. జయము.

తిలో:—అయ్యా! మీ రెవరు?

జయ:—సుందరి! నేను జయకేతుఁ డను విద్యాధరుఁడను. త్రిలోకాధి  
పతి యైన మహేంద్రుఁడు నిన్ను బహూకరించి తోడ్కొని  
రమ్మని తన విమాన మిచ్చి నన్ను బంపెను. అదిగో సువర్ణ  
మయమై బహురత్నఖచితమై దేవీవ్యప్రభాభాసమానమై రత్న  
కింకణీ సహస్ర నినాద మనోహరమై మందార పారిజాత పుష్ప  
మాలాలంకృతమై వెలయుచున్న విమానము.

తిలో:—ఇంత గౌరవమునను నేనర్హురాలనుగాను.

మంజు:—ప్రభువుల యనుగ్రహమునకుఁ బాత్రమవైతివి.

జయ:—సుందరి!

తే. కాలదండంబు విష్ణుచక్రంబుఁ జేయ

లేని పని నెఱవేర్చెను లేమ యొకతె

దైవ మనుకూల మగు నేని తప్పకుండ

నెంతటి యసాధ్యమైన సిద్ధించు వేగ.

23

తిలో:—దేవతానుగ్రహ మున్న పక్షమున గడ్డిఘరకయు మహాశక్త్రు  
మగును. ఇందు నాప్రజ్ఞలేను. భగవానుఁడగు కామదేవునిదే  
ప్రజ్ఞ. నేను నిమిత్తకారణము.

మంజు:—నీవు కామదేవునకు కామదేవుఁడు నీకు తోడగుటచేత కార్య  
సిద్ధి యైనది.

జయ:—కల్యాణి! నిజమే. తగిన శత్రుము లేనపుడు వీరుఁ డేమి చేయఁగలఁడు.

తే. పడఁతి నీకురూపంబు చాపంబుచేసి.

నవ్య లావణ్యమును మేటి నారిచేసి

తొడరి నీచూపు క్రొవ్వాడి తూపుచేసి

కూల్చినాఁడు దానవులను కుసుమశరఁడు.

24

మంజు:—సఖ! దేవతలు విజయలక్ష్మిని వలె నిన్ను వేయికన్నులతోఁ జూచి యానాదింప మహేంద్రఁడు కోరుచుండును. రమ్ము. వేగము పోవుడిము.

జయ:—పదునాల్గు జగములు సుఖాచుఁగాక!

చ. వ్యసనములం దగుల్కొనక యన్యులయర్థము గోరకుండ మా ననమున నిండుభక్తిని జనార్దను పాదములక భజించుచుక వసతులు పాడిపంటలును భాగ్యము బిడ్డలుగల్గి యింక తా రసదృశ సౌఖ్యలీల శతహాసనముల్ బ్రతుకకవలెక బ్రజల్. 24

(అందఱు నిష్క్రమింతురు)

ఇది

పంచమాంకము

సంపూర్ణము.







